கவிதை; 
எந்தக்‌ குறி கண்டு - சக்த ௬8ரஷ்‌ 
தானியங்கிப்‌ பண அட்டை - ஈழத்‌ ரானா 


தேம்பூங்கட்டி - சத்மப்ரபா 


கட்ருரை: 
வாய்ப்புகளைத்‌ தவறவிடக்‌ கூடாது முனைவர்‌ தேமாழ்‌ 
- முனைவர்‌ சந்திரிகா சுப்ரமணி௰ன்‌ அமெரிக்கா 
ஆங்கில இலக்கியத்தில்‌ பெண்கள்‌ 
- செ, வினோதன்‌ 


எங்கெங்கு காணினும்‌ சக்தியடா 

- திருமதி மா ராஜாமணி 

திரவுபதி கோயிலாக மாறிய தாரா 
கோயில்‌ 

- முனைவர்‌ செ. ராகஜஸ்வஷீ 

ஆற்றலின்‌ மறுபெயர்‌ கமலா ஹாரிஸ்‌ 
- முனைவர்‌ தாழ்‌ 

நேர்காணல்‌: 


கவிஞர்‌ மேனகா நரேஷுடன்‌ 
மிச்சிகன்‌ கவிஞர்‌ அன்புடன்‌ ஆனந்தி 


சிறுகதை: 
ஞான நல்லறம்‌ ல்‌ 
- ஜலஜா பச்சை தா 
சக்கரம்‌ 

- பா. ஒஹ்நீக்குமரன்‌ 
அகிலாண்டேஸ்வரி துணை 


- நாம்‌ 
பமலும்‌ பல... 


எந்தக்‌ குறி கண்டு - (கவிதை) சக்தி சுரேஷ்‌ 
வாய்ப்புகளைத்‌ தவறவிடக்‌ கூடாது 

-முனைவர்‌ சந்திரிகா சுப்ரமணியன்‌ 

தானியங்கிப்‌ பண அட்டை - (கவிதை) ஈடித்‌ ரோனா 
ஆங்கில இலக்கியத்தில்‌ பெண்கள்‌ - 

(கட்டுரை) செ.வினோதினி 

ஞான நல்லறம்‌ - (சிறுகதை) ஷைலஜா 

எங்கெங்கு காணினும்‌ சக்தியடா 

- திருமதி ஜெயா ராஜாமணி - 

அயலகச்‌ சிறுகதைகள்‌ - ஜான்சிதுரை 


துன்பம்‌ தீர்வது பெண்மையினாலே - 
(கவிதை) மாலதி ராமலிங்கம்‌ 
தமிழகத்துப்‌ பெண்‌ அரசிகள்‌ - மாரிராஜன்‌ 


நிறுவனர்‌ & சக்கரம்‌ - (சிறுகதை) பா.வெற்றிக்குமரன்‌ 

தலைமைப்‌ பதிப்பாசிரியர்‌ ்‌ வீரமங்கை குயிலி - முனைவர்‌ ச.சீனிவாசன்‌ 

முனைவர்‌ செ.ராஜேஸ்வரி 

ணர்‌ சிண்ட்ரெல்லாவின்‌ ஒற்றைச்‌ செருப்பு 
றப்பாசிரியர்‌ : இ ப்ட்‌ ம்‌ 

முனைவர்‌ தேமொழி (5A) (கவிதை) - மகாலிங்கம்‌ ரெத்தினவேலு 

பொற்ப்பாதிரியர்‌ * கிராமத்துச்‌ சித்திரங்கள்‌ - சம்சுல்‌ ஹுதா பானு 

முனைவர்‌ சந்திரிகா சுப்ரமணியன்‌ திரவுபதி கோயிலாக மாறிய தாரா கோயில்கள்‌ 

[சிட்னி] -முனைவர்‌ செ.ராஜேஸ்வரி 

துணை ஆசிரியர்‌ : ர்வை, தேம்பூங்கட்டி (கவிதை) -பொன்வேலி 

கில! வனக்‌ பார்வை, தேம்பூங்கட்டி கவிதை) -பொன்வே 


நான்‌ - நானேதான்‌ - (கவிதை) முனைவர்‌ 
சந்திரிகா சுப்ரமணியம்‌ 


அட்டை வடிவமைப்பு : 
மீனாட்சி 

நேற்று முடிந்த நேர்காணல்‌ (கவிதை) -மஞ்சு 


கட்டுரைகள்‌ அனுப்ப.. 
sakthipennithazh@gmail.com அமெரிக்கத்‌ தமிழ்ப்‌ பெண்‌ ஆளுமைகள்‌ 
இவ்விதழில்‌ இப்ற்வேற்றுள்ள (நேர்காணல்‌) அன்புடன்‌ ஆனந்தி -மேனகா நரேஷ்‌ 
கருத்துகள்‌ அனைத்தும்‌ மனைவி அமைவதெல்லாம்‌. (கவிதை) 
கட்டுரையாளர்களின்‌ கருத்துகளே -வியட்நாம்‌ பாலு 

ஆகும்‌. அவற்றுக்கும்‌ 
இதழாசிரியருக்கும்‌ எந்தத்‌ 
தொடர்பும்‌ இல்லை. உலகப்‌ பெண்‌ கவிஞர்கள்‌ -கவிஞர்‌ கனிமொழி 


நிழல்‌ அல்ல நிஜம்‌ -வித்யா மனோகர்‌ 


> 

எந்தக்‌ குறி கண்டு... 
வாசலைப்‌ பார்த்துக்‌ கொண்டிருந்தேன்‌ 
நீ வரவே இல்லை ... 


பின்பு ஒருநாள்‌ சத்தம்‌ கேட்டு ஓடி வந்தேன்‌ 

நீ அங்கு இல்லை... 

வேறோர்‌ திங்கள்‌ திடுக்கிட்டு போய்‌ 

கதவை திறந்தேன்‌ 

யாரும்‌ அங்கு இல்லை 

திடீரென்று தோன்றியது பாதை தவறி விட்டாயோ ? 
ஒருவேளை வழியைத்‌ தேடுகிறாயோ? 

அன்று நீ வந்த போது இருந்த 

வாகை மரம்‌ இன்று இல்லை 

இளவட்டங்கள்‌ பேசிக்‌ களிக்கும்‌ 

பாதையோர சவரக்கடையும்‌ இன்று இல்லை 
குடங்களின்‌ வரிசையைக்‌ கலைத்து விளையாடும்‌ 
குழந்தைகளின்‌ குழாயடியும்‌ இன்று இல்லை 
ஊஞ்சல்‌ கட்டி விளையாடிய வேப்ப மரமும்‌ இல்லை 
மாட்டு வண்டி வெளிச்சத்தில்‌ 

மணி பார்த்த டீக்கடையும்‌ இல்லை 

பத்தடிச்‌ சாலை இன்று 60 அடி ஆகிவிட்டது 
விரிவாக்கப்பட்ட சாலைகளில்‌ 

விசும்பல்‌ சத்தம்‌ கேட்டுக்கொண்டே இருக்கும்‌ 
விட்டுச்‌ சென்றோரின்‌ நினைவுகள்‌ 
விரிவாக்கத்தில்‌ விடுபடப்‌ பட்டுவிட்டன 
வீடுகளும்‌ இடம்‌ மாறி விட்டன 

காற்று மட்டும்‌ வீசிக்‌ கொண்டே இருக்கிறது 
காத்துக்‌ கொண்டிருக்கிறேன்‌ அன்பே! 

எந்தக்‌ குறி கண்டு 


எனை வந்து சேர்வாய்‌! 


-சக்தி சுரேஷ்‌ 

வாய்ப்புகளைத்‌ தவற விடக்கூடாது! 


-முனைவர்‌ சந்திரிகா சுப்ரமணியன்‌ 


வாழ்க்கை சவால்களால்‌ நிறைந்துள்ளது - 
வாழ்க்கை கற்றுத்‌ தரும்‌ பாடங்கள்‌, சில நேரங்களில்‌ 
வலி நிரம்பியவையாக உள்ளன. சில நேரம்‌ 
அப்பாடங்கள்‌ நாம்‌, வளர வாய்ப்பளிக்கிறன. 
அவை சவால்கள்‌ போலத்‌ தோன்றினாலும்கூட, 
அவை, சாதனையாக மாற வல்லவை என்பதை 
மறுப்பதற்கில்லை, வாய்ப்புகள்‌ எப்போதும்‌ 
வருவதில்லை. 


என்னால்‌ செய்ய முடியும்‌ என்று முன்வராமல்‌, யாராவது நம்மைத்‌ 
தேர்ந்தெடுத்து வாய்ப்பைத்‌ தட்டில்‌ வைத்துத்‌ தருவார்கள்‌ என 
எதிர்பார்ப்பதும்‌ வாய்ப்புகள்‌ வரும்போது, நான்‌ ஏற்றுக்‌ கொள்கிறேன்‌ 
என்று சொல்வதும்‌ முட்டாள்‌ தனம்‌. அடுத்தக்கட்ட நகர்வை நோக்கி 
நாம்‌ கையை உயர்த்தத்‌ தவறக்கூடாது. வாழ்க்கையின்‌ போக்கிலேயே 
வாழ்க்கையை ஏற்றுக்‌ கொள்ள வேண்டும்‌. சில வாழ்க்கை நிகழ்வுகள்‌ 
நம்மால்‌ ஏற்றுக்கொள்ள முடியாமல்‌ இருக்கலாம்‌, ஆனால்‌ நம்மை 
மாற்றுவதற்கான ஒரு வழியாக, நம்மிடையே ஒரு நெகிழ்வு 
தேவைப்படுகிறது. அதை ஏற்றுக்‌ கொள்வதே சரியாகும்‌. 


வரும்‌ வாய்ப்பைத்‌ தவற விடாது. வலிய வந்து அந்த வாய்ப்பை ஏற்றுக்‌ 
கொள்வது புத்திசாலித்தனம்‌. அதனால்‌ சந்திக்கும்‌ சவால்கள்‌ நம்மை 
வலிமையாகவும்‌, புத்திசாலித்தனமாகவும்‌ உருவாக்குவதுடன்‌ நம்‌ 
மதிப்பையும்‌ உயர்த்தும்‌. 

நாம்‌ இன்று இருக்கும்‌ இடத்தைப்‌ பெறுவதற்கு எடுக்கப்பட்ட 
முயற்சிகள்‌, சிந்திய இரத்தம்‌, வியர்வை மற்றும்‌ கண்ணீர்‌ அனைத்தையும்‌ 
நினைவில்‌ கொண்டால்‌ கடந்து வந்த பாதையின்‌ கரடு முரடு தெரியும்‌. 
முழு செயல்முறையையும்‌ முதலில்‌ இருந்து தொடங்கி மீண்டும்‌ 
செய்வதைப்‌ பற்றி யோசித்து பார்த்தால்‌ கிடைக்கும்‌ வாய்ப்பைப்‌ 


பயன்படுத்தத்‌ தேவைப்படும்‌ முயற்சி சிறு துளியே என்பது புரியும்‌. 

நமக்காகப்‌ பரிந்துரைக்க யாரும்‌ தேவையில்லை. நமது சுய முயற்சியே 
போதும்‌. நமது சொந்தக்‌ கால்களில்‌ நின்று நம்மை நிலைநிறுத்திக்‌ 
கொள்வதுதான்‌ நிரந்தரமானது. முதலில்‌ நம்மை நாமே நேசிக்க 
வேண்டும்‌. நமது ஆற்றல்கள்‌ பற்றி யோசிக்க வேண்டும்‌. அடுத்து, 
வாழ்க்கையின்‌ சவால்கள்‌ கொண்டு வருவனவற்றை ஏற்றுக்கொள்ள 
வேண்டும்‌, நமக்குக்‌ கிட்டும்‌ வாய்ப்புகளைப்‌ பயன்படுத்துவதற்கு நாமே 
கையை உயர்த்த வேண்டும்‌. 

தானியங்கி பண அட்டை 


சங்கிலிகளைத்‌ 
தளர்த்தியதில்‌ 

படித்து விட்டாள்‌ 
விதிகளைத்‌ 
தளர்த்தியதில்‌ 
வேலைக்கும்‌ 
செல்கிறாள்‌. 
சம்பாதிக்க 
அனுமதிக்கும்‌ 
சட்டத்தில்‌ 

தானியங்கி 

பண அட்டையைத்‌ 
தானே வைத்துக்கொள்ளும்‌ 
சட்டத்‌ திருத்த 
முன்மொழிவு மட்டும்‌ 
இன்னும்‌ நிலுவையில்‌! 


அ.ஈடித்‌ ரேனா, புதுக்கோட்டை. 


4 | சக்தி | செப்டம்பர்‌ 2024 


ஆங்கில இலக்கியத்தில்‌ பண்கள்‌ 


யரர 
செ. வினோதினி, பெரம்பலூர்‌ 


“In sooth, | know not why | am so sad.” 
“Let me play the fool.” “If to do were as 
easy as to know what were good to do, 
chapels had been churches, and poor 


men's cottages princes" palaces.” 


ஆங்கில நாடகத்தின்‌ தந்தை வில்லியம்‌ 
ஷேக்ஸ்பியர்‌ அவர்கள்‌ உருவாக்கிய ஒரு 
கதாபாத்திரம்‌ போர்ஷியா. ஷேக்ஸ்பியர்‌ 
அவர்கள்‌ உருவாக்கிய பெண்‌ 
கதாபாத்திரங்களில்‌, தன்னுடைய 
நாடகங்களில்‌ இறுதிவரை உயிருடன்‌ அவர்‌ 
ஒரு பெண்‌ கதாபாத்திரத்தை வைத்திருந்தார்‌ 
என்றால்‌, அது இந்த போர்ஷியா என்னும்‌ கதாபாத்திரம்‌ தான்‌. 

நாடகத்தின்‌ கதாநாயகியாக இவர்‌ அந்த கதையில்‌ வலம்‌ வருவார்‌. 
மிகப்‌ பெரும்‌ அழகி. அதிக செல்வம்‌ உடையவள்‌. மிகப்பெரும்‌ 
செல்வந்தரின்‌ மகள்‌ என்றெல்லாம்‌ அந்த நாடகத்தில்‌ அவள்‌ 
அறிமுகப்படுத்தப்படுவாள்‌. 

பெல்மாண்ட்‌ என்னும்‌ நகரின்‌ இளவரசி. இந்த நாடகத்தில்‌ அவளுடைய 
முதல்‌ தோற்றத்திலேயே மிகவும்‌ கவலைக்குரிய மனநிலையில்‌ அவள்‌ 
தோன்றுவாள்‌. ஏனென்றால்‌ மிகப்பெரும்‌ செல்வத்திற்கு சொந்தமான 
இவளுடைய தந்தை தனது உயிரை அப்பொழுதுதான்‌ துறந்து இருப்பார்‌. 
அதோடு அவர்‌ உயிர்‌ இழக்கும்‌ வேளையிலும்‌, ஒரு உயில்‌ ஒன்றை 
எழுதி இருப்பார்‌. அந்த உயிலில்‌ உள்ள சட்டதிட்டங்களுக்கு கட்டுப்பட்‌ 


டவர்கள்‌ மட்டுமே போர்ஷியாவை திருமணம்‌ செய்து கொள்ள முடியும்‌. 


In terms of choice 1 am not solely led 


By nice direction of a maiden’s eyes. 

அவர்‌ போர்ஷியாவை திருமணம்‌ 
செய்பவர்களுக்காக ஒரு போட்டி ஒன்றை 
உருவாக்கி இருந்தார்‌. அந்த போட்டியில்‌ 
மூன்று பெட்டிகள்‌ இருக்கும்‌. அவை 
தங்கம்‌, வெள்ளி, வெண்கலம்‌ பெட்டிகள்‌. 
இந்த மூன்று பெட்டிகளில்‌ ஒன்றில்‌ 
அவளை பிரதிபலிக்கும்‌ ஒரு உருவம்‌ 
அல்லது வாக்கியம்‌ இருக்கும்‌. அதனை 
யார்‌ சரியாக தேர்வு செய்கிறார்களோ, 
அவர்களே போர்ஷியாவை திருமணம்‌ 
செய்து கொள்ள முடியும்‌ என்பது தான்‌ ௫ 
அந்தத்‌ திட்டம்‌. இதனை நினைத்துதான்‌ |: 
போர்ஷியாவிற்கு மிகவும்‌ கவலையாக 
இருந்தது. 

நம்‌ மனதிற்கு பிடித்தவர்‌ வெற்றி 
பெறாமல்‌ போனால்‌ என்ன செய்வது? மேலும்‌ தனக்குப்‌ பிடிக்காதவர்‌ 
வெற்றி பெற்றுவிட்டால்‌ என்ன செய்வது? எனது வாழ்க்கை இப்படிப்பட்ட 
ஒரு கேள்விக்குறியாக இருக்கிறதே என்று அவள்‌ மிகவும்‌ 
வருத்தப்படுவாள்‌. 

"0, me, the word ’choose’! ] may neither choose who I would nor 
refuse who 1 dislike, so is the will of a living daughter curbed by 
the will of a dead father" (1. ii. 20-23). 

அவளுடைய தோழி உனக்கு பிடித்தவரிடம்‌ இந்த விளையாட்டின்‌ 
ரகசியத்தை சொல்லிவிடு. அப்பொழுது அவர்‌ வெற்றி பெற்றால்‌ நீ 
எளிமையாக உனக்குப்‌ பிடித்தவரை திருமணம்‌ செய்து கொள்ளலாமே 
என்று சொல்லும்‌ பொழுது, அது நேர்மைக்கு இழுக்கு, எனது அப்பா 
எனக்கு உண்மை நேர்மையை தான்‌ சொல்லிக்‌ கொடுத்து 
வளர்த்திருக்கிறார்‌. என்‌ மனம்‌ கவர்ந்தவர்‌ நிச்சயம்‌ இந்த விளையாட்டில்‌ 
வெற்றி பெறுவார்‌ என்ற நம்பிக்கை எனக்கு உள்ளது என்று 
நம்பிக்கையுடன்‌ அவள்‌ காத்திருந்தாள்‌. 


பல மன்னர்கள்‌ அந்த விளையாட்டை விளையாடுவதற்காக வந்தனர்‌. 
அவர்கள்‌ அனைவரும்‌ சரியான அந்தப்‌ பெட்டியை திறப்பதில்‌ தோற்றுப்‌ 

போனார்கள்‌. ஒவ்வொருவரும்‌ இந்த 
போர்ஷியாவை திருமணம்‌ செய்வதற்காக 
சொன்ன வரிகள்‌ ஏராளம்‌ ஏராளம்‌. 


‘Mislike me not for my complexion’ - 
The prince of Morocco 

இவள்‌ வெனிஸ்‌ நகரத்தின்‌ இளைஞன்‌ 
பஸானியோவை விரும்பினாள்‌. 
எப்படியாவது இந்த விளையாட்டில்‌ வெற்றி 
பெற வேண்டுமே என்று மனதிற்குள்‌ 
நினைத்துக்‌ கொண்டிருந்தாள்‌. பசானியோ 
மிகத்‌ திறமையானவன்‌. அழகானவன்‌. 
பார்ப்பவர்‌ கவரும்‌ வசீகரத்தை உடையவன்‌. 
ஆனால்‌, அவனுக்கு வேலையோ நல்ல 
வருமானமோ இல்லை. தனது வாழ்க்கைக்கு 
தேவையானவற்றை தனது நண்பன்‌ 
ஆண்டனியாவிடமிருந்து தான்‌ பெற்றுக்‌ 
கொள்வான்‌. அவனுக்கும்‌ போர்ஷியாவை 
மிகவும்‌ பிடிக்கும்‌. ஆனால்‌, போர்ஷியாவை திருமணம்‌ செய்து கொள்ள, 
பெல்மாண்ட்‌ செல்ல வேண்டும்‌. அதற்கு நம்மிடம்‌ சிறிதளவாவது பணம்‌ 
இருக்க வேண்டுமே என்று நினைத்து வருத்தப்பட்டு கொண்டிருந்த 
அவனுக்கு, உதவி செய்தது அவனுடைய நண்பன்‌ ஆண்டனியோ தான்‌. 


இப்படி இருக்கின்ற காலத்தில்‌ தனது காதலியை கரம்‌ பிடிப்பதற்காக 
பசானியோ அந்த விளையாட்டை விளையாடுவதற்காக வருவான்‌. 
அவர்கள்‌ இருவரின்‌ மனம்‌ முழுவதும்‌ காதல்‌ நிரம்பியிருந்ததால்‌, 
போர்ஷியா விரும்பிய படியே பசானியோ சரியான பெட்டியை திறந்து 
அவளை கரம்‌ பிடித்தான்‌. அந்த நேரத்தில்‌ அவனுடைய நண்பனான 
ஆண்டனிக்கு ஒரு இக்கட்டான சூழல்‌ வரவே, அந்த சூழலில்‌ 
உதவுவதற்கு போர்ஷியா முன்‌ வந்தாள்‌. அப்பொழுது போர்ஷியா மிக 
திறமையாக ஒரு திட்டம்‌ ஒன்றைப்‌ போட்டாள்‌ 

இந்தக்‌ காட்சி இலக்கிய உலகில்‌ பெரும்‌ தாக்கத்தை ஏற்படுத்திய 
காட்சி. ஷைலாக்‌ என்னும்‌ யூத இனத்தை சேர்ந்த செல்வந்தர்‌, தன்னிடம்‌ 
பெற்ற தொகைக்காக, அதனை சரியாக திருப்பி செலுத்த இயலாத 

காரணத்தினால்‌ அந்த தொகைக்கு பதிலாக, ஒரு பவுண்டு சதையை 
தர வேண்டும்‌ என்ற ஒரு பத்திரத்தை முன்பே தயார்‌ செய்து 
வைத்திருப்பான்‌. இப்பொழுது பணம்‌ கொடுக்க இயலாமல்‌ போனதால்‌, 
எனக்கு ஆண்டனியோவினுடைய இதயத்தின்‌ அருகில்‌ இருக்கும்‌ ஒரு 
பவுண்டு சதை வேண்டுமென்று நீதிமன்றத்தில்‌ வழக்கு தொடர்ந்து 
இருப்பான்‌. 

நீதிமன்றமும்‌ இந்த விசித்திரமான வழக்கை விசாரித்தது. என்ன 
செய்வது, இந்த வழக்கு ஒரு மனித உரிமை மீறலான வழக்கு தான்‌. 
ஆனால்‌, ஆண்டனியோவும்‌ அதற்கு சம்மதித்து கையெழுத்து 
போட்டிருப்பதால்‌ தான்‌ அந்த நீதிமன்றம்‌ என்ன செய்வது என்று 
தெரியாமல்‌ விழித்துக்‌ கொண்டிருந்தது. 

அப்பொழுது அங்கு ஒரு வழக்கறிஞர்‌ வருவான்‌. பல்தசார்‌ என்ற 
பெயரில்‌. எவ்வளவோ ஷைலாக்கிடம்‌ பேசிப்‌ பார்ப்பான்‌. அவன்‌ மனம்‌ 
இறங்க மாட்டான்‌. இரக்கம்‌ என்ற தலைப்பில்‌ அவன்‌ மிகச்சிறந்த 
உரையாற்றுவான்‌. 

The quality of mercy is not strained. 

It droppeth as the gentle rain from heaven 

Upon the place beneath. It is twice blest: 


It blesseth him that gives and him that takes. 

அதுவும்‌ அவனுடைய மனதைத்‌ தவிர அந்த நீதிமன்றத்தில்‌ இருக்கும்‌ 
அனைவரின்‌ மனதையும்‌ இலகச்‌ செய்தது. ஆனால்‌ ஷைலாக்‌ எதற்கும்‌ 
பிடிகொடுக்காததன்‌ காரணமாக, இறுதியாக அந்த வழக்கறிஞர்‌ 
சொல்வான்‌, “சரி, நீ ஒரு பவுச்‌ சதையை எடுத்துக்‌ கொள்ளலாம்‌. 
ஆனால்‌, ஒரு சொட்டு கூட ரத்தம்‌ கீழே விழக்கூடாது. ஏனென்றால்‌ 
பத்திரத்தில்‌ நீ ரத்தத்தை பற்றி குறிப்பிடவே இல்லை. ரத்தம்‌ கீழே 
வராமல்‌ நீ அந்த சதையை எடுக்க வேண்டும்‌” என்று பேசும்பொழுது, 
அந்த நீதிமன்றமே அதிர்ந்தது. 

இப்படி ஒரு அறிவார்ந்த வழக்கறிஞரா? என்று அந்த வழக்கறிஞரையை 
பார்த்தது ஷைலாக்‌ மிகவும்‌ அதிர்ந்து போனான்‌. என்ன செய்வது என்று 
தெரியாமல்‌ தனது தோல்வியை ஒப்புக்‌ கொண்டான்‌. அவனுக்கு தக்க 
தண்டனை வழங்கப்பட்டு சிறையில்‌ அடைக்கப்பட்டான்‌. அந்த வழக்கில்‌ 


8 | சக்தி | செப்டம்பர்‌ 2024 


வாதாடியது வேறு யாரும்‌ இல்லை. நம்‌ போர்ஷியா தான்‌. 
ஒரு ஆண்‌ வழக்கறிஞராக மாறி சென்று, அந்த நீதிமன்றத்தில்‌ 
வழக்காடி இருப்பாள்‌. தனது திறமையின்‌ மூலம்‌ அந்த இக்கட்டான 
சூழலில்‌ இருந்து தனது காதலனின்‌ நண்பனான ஆண்டனியோ 
தப்பிப்பதற்கு உதவி செய்திருப்பார்‌. பஷானியவும்‌ இதனால்‌ மிகவும்‌ 
மகிழ்ந்து இருப்பான்‌. 
வில்லியம்‌ ஷேக்ஸ்பியர்‌ உருவாக்கிய பெண்‌ கதாபாத்திரங்களிலேயே 
மிகவும்‌ புத்திசாலியான, இறப்பு என்ற ஒன்றை காணாத ஒரு பெண்‌ 
கதாபாத்திரம்‌ என்றால்‌, அது போர்ஷியா என்று சொல்லலாம்‌. துடிப்பும்‌, 
ஆர்வமும்‌, திறமையும்‌ இருக்கும்‌ பெண்களுக்கு என்றும்‌ இறப்பில்லை 
என்று மறைமுகமாக சொல்வதற்காக தான்‌ ஷேக்ஸ்பியர்‌ இப்படி ஒரு 
சிறப்பான கதாபாத்திரத்தை தனது படைப்பில்‌ உருவாக்கி இருப்பாரோ 
என்னவோ. 
சுவாரசியமாக இருந்ததல்லவா! அடுத்தக்‌ கட்டுரையில்‌ சந்திப்போம்‌ 
அடுத்த பெண்‌ கதாபாத்திரத்தை பற்றி. 


| கவிதைச்‌ சோலை - ல | 
உயிரின்‌ நிறமா நீ 
கவிதைக்‌ கருவின்‌ 
வரமா 
வான்‌ பூத்து நிற்கும்‌ 
தேவமரமா 
என்னுள்‌ கிளைத்து 
விரித்து 
கிளர்த்துகிறாய்‌ 
உயிரை | 
அணு அணுவாய்‌ ரய IN 


ம்‌ 
மலர்த்துகிறாய்‌ ட N 


கண்ணே கவிஞர்‌ முத்தமிழ்‌ விரும்பி 

| கதைக்‌ களஞ்சியம்‌ -! | 


ஞான்‌ நலீலஹு.. ! 


நடுநிசியில்‌ போன்‌ அந்த அறையின்‌ அமைதியைக்‌ கிழிப்பது 
போல பலமுறை ஒலித்தது. 
"ஹலோ? என்றான்‌ ராமதுரை,தூக்கக்கலக்கக்‌ குரலுடனேயே, 


"அதிகம்‌ பேச நேரமில்ல..சொல்லிவை உன்‌ தர்மபத்தினிகிட்ட,. இது 
மாதிரி எங்களை பத்திரிகையில கன்னாபின்னான்னு எழுதிக்கிட்டே 
போனா கூடிய சீக்கிரம்‌ உன்‌ பொண்டாட்டி கழுத்தை நடு ரோட்ல 
சீவிப்போட்டுடுவோம்னு? 
சொர்ணாம்பாபேட்டை 
கக்கல்‌ 
விடுறாளா பிரபல பத்திரிகை 


நிருபர்‌ வர்ஷா ராமதுரை? ஹ ..அது நடக்காதுன்னு சொல்லத்‌ தான்‌ 
உன்‌ நம்பரை தேடிக்‌ கண்டுபிடிச்சி போன்‌ செய்யுறேன்‌,.ஆம்மா.." 


அதட்டலாய்‌ கூறிவிட்டு எதிர்‌ முனை இணைப்பை துண்டிக்‌ கவும்‌ 
ராமதுரை, "ஹலோ ஹலோ யாரது,,யார்‌ நீங்க?" என்று கேட்டுவிட்டு 
எரிச்சலாய்‌ போனைக்‌ கீழே வைத்தான்‌. 


இதெல்லாம்‌ ராமதுரை எதிர்பார்த்ததுதான்‌. என்றாவது ஒருநாள்‌ 
இப்படி மிரட்டல்‌ வருமென்று சிலநாட்களாகவே ராமதுரை எதிர்பார்த்துக்‌ 
கொண்டுதான்‌ இருந்தான்‌ 


இப்போது அவன்‌ பயந்ததுபோலவே ஆகிவிட்டது. சட்டென 
படுக்கையில்‌ வர்ஷாவைத்தேடினான்‌. அங்கு அவள்‌ இல்லை.சுவர்‌ 
கடிகாரத்தைப்‌ பார்த்தான்‌. மணி, பன்னிரண்டைத்‌ தாண்டி இருந்தது. 


இன்னுமா வர்ஷா வரவில்லை?” தனக்குள்‌ கேட்டுக்கொண்டவன்‌ 
செல்போனை எடுத்தான்‌. 

எண்களை அழுத்திவிட்டுக்காதில்‌ வைத்துக்காத்திருந்தான்‌ 
திரும்பத்திரும்ப ;சுவிச்டு ஆஃப்‌” என்றே தகவல்‌ வந்தது. 

£புல்ஷிட்‌' என்று கத்தினான்‌. 

திரும்ப வந்து கட்டிலில்‌ படுத்துக்கொண்டான்‌. 

டில்லியில்மாலை ஐந்துமணிக்குப்பிடித்திருக்க வேண்டிய விமானம்‌ 
ரத்தாகிவிடவும்‌, இரவு பதினோருமணிக்கே அடுத்த விமானத்தில்‌ டிக்கட்‌ 
கிடைத்து அதில்‌ பயணம்‌ செய்துகொண்டிருந்தாள்‌ வர்ஷா. 

தாமதத்தை ராமதுரைக்கு போனில்‌ தகவல்‌ கொடுக்க நினைத்தும்‌, 
இடைவிடாத  பத்திரிகைக்காரர்களின்‌ போன்‌ அழைப்புகளில்‌ அது 
இயலாமல்‌ போய்விட்டது. 


சென்னை வந்ததும்‌ விமான நிலையத்திலிருந்து வாடகைக்காரில்‌ 
ஏறும்‌ முன்பு போன்‌ செய்தாள்‌, விவரம்‌ கூறியவளுக்கு 


ம்‌"என்றுமுறைப்பாய்‌ பதில்‌ வந்தது. 

அதுகோபம்‌ என்று வர்ஷாவிற்கும்‌ புரிந்தது. 

கல்யாணமாகிஜந்துவருடப்பழக்கத்தில்‌ அவள்‌ ராமதுரையை 

நிறையப்புரிந்து கொண்டிருந்தாள்‌. 

பெண்பார்க்க வந்தபோதே தனிமையில்‌ சந்தித்து தனக்குப்‌ 
பத்திரிகைத்‌ துறையில்‌ மிகவும்‌ ஆர்வம்‌ என்பதால்‌ ஜர்னலிசம்‌ 
படித்ததாயும்‌ பத்திரிகை நிருபராய்‌ வேலைபார்ப்பதாகவும்‌ வர்ஷா 
கூறியபோது ராமதுரை உடனேயே,"வாவ்‌!" என்றான்‌. 

தொடர்ந்து," இந்தகாலத்துப்பெண்கள்‌ சாஃப்ட்வேர்துறையில்‌ 
ஆர்வமாய்‌ இருக்கும்போது நீ மட்டும்‌ இப்படி பத்திரிகைத்துறையில்‌ 
ஈடுபாடு கொண்டவளாய்‌ இருப்பது எனக்கு எவ்வளோ பெருமையாய்‌ 
இருக்கு தெரியுமா? ரியலி ஐ லை இட்‌"என்று புகழ்ந்தான்‌. 

ஒரு உணர்ச்சிகரமான நேரத்தில்‌ வெளிப்பட்ட உணர்ச்சிகரமான 
பேச்சு தான்‌ மனதினின்று வந்ததல்ல அது என்பதை கல்யாணமான 
ஒரேவருஷத்தில்‌ வர்ஷா புரிந்துகொண்டாள்‌. 

வர்ஷாவின்‌ திறமையை தன்‌ வியாபாரத்தில்‌ புகுத்திக்கொள்ள 
ராமதுரை விரும்பினான்‌. 

ஆனால்வர்ஷா ," ராம்‌! உங்களோட வியாபாரத்துக்கு என்னைப்போல 
உள்ள பெண்களின்‌ மூளைக்கு வேலை இல்லை...பிசினஸ்‌ பெரும்பாலும்‌ 
அதிர்ஷ்டத்தை சார்ந்தது.அதில்‌ யுத்தி ஆதிக்கம்‌ செய்யும்‌ புத்தி அல்ல. 
ஆனா நான்‌ பார்க்கும்‌ பத்திரிகை நிருபர்‌ வேலைல சாலஞ்ச்‌ அதிகம்‌. 
புதுப்‌ புது கோணங்களில்‌ எங்கள்‌ திறமைகளை நிரூபிக்க வாய்ப்பு 
இங்க உண்டு. செய்யும்‌ தொழிலில்‌ திறமைதான்‌ இங்கே செல்வம்‌. 
அந்த செல்வத்தை நான்‌ பணி செய்யும்‌ இடம்‌ மதிக்கிறது எனக்கு 
அதுபோதும்‌ " என்பாள்‌. 

"வர்ஷா! உன்‌ திறமையை கட்டின புருஷனுக்காக செலவழிக்கலாம்‌ 
ஆனால்‌ நீ செய்வதில்லை" 

"நிரந்தரமாய்‌ நீங்க ஒரு வியாபாரம்‌ செய்யறீங்களா?உங்க குறிக்கோள்‌ 
எப்படியாவது மல்டிமில்லினியர்‌ ஆகணும்‌. மார்பிளில்பிசினசிலிருந்து 
மணல்‌ லாரிபிசினஸ்வரை எத்தனைவிதமான பிசினஸ்‌ எல்லாம்‌ செய்து 
பார்த்து ஏமாந்து இருக்கீங்க? உங்க பணத்தாசைக்கு என்‌ தாய்மையை 
பலியாக்கிட்டீங்க...பணம்‌ சேருகிறவரைக்கும்‌ இந்தவீட்டில்‌ மழலை 
சத்தம்‌ கேட்கக்கூடாதுன்னு கட்டளை போட்டுருக்கீங்க.. நீங்க சொல்றதுக்‌ 
கெல்லாம்‌ நானும்‌ தலைஆட்டிட்டு தான்‌ இருக்கேன்‌ இன்னும்‌ என்னை 
என்ன செய்யச்சொல்றீங்க?" 


"நீமட்டும்‌ தோள்‌ கொடுக்கறேன்னு சொல்லு இப்போவே புது பிசினஸ்‌ 
ஒண்ணு தொடங்கிடறேன்‌ வர்ஷா? 


"ஐயாம்‌ சாரி ராம்‌! என்‌ லட்சியம்‌ இந்த பத்திரிகைநிருபர்‌ தொழிலில்‌ 
நல்ல பெயர்‌ எடுப்பது.இதில்‌ எனக்கென்று ஒரு அடையாளம்‌ இருக்கிறது 
இதை இழக்க நான்‌ விரும்பவில்லை" 


வர்ஷாவின்‌ பிடிவாதம்‌ ராமதுரைக்கு சமீபகாலமாக மிகவும்‌ எரிச்சலை 
உண்டுபண்னுவதை அவளும்‌ கவனித்துதான்‌ வருகிறாள்‌. 


கைப்பையிலிருந்து சாவியை எடுத்து கதவில்‌ நுழைத்து திறந்து 


உள்ளே போனாள்‌ வர்ஷா. 


ஹாலில்‌ விளக்கு எரிந்து கொண்டிருந்தது.சோபாவில்‌ உட்கார்ந்து 
டிவி பார்த்துக்கொண்டிருந்தான்‌ ராமதுரை. 


வியப்புடன்‌,"தூங்கலயா ராம்‌?” என்று கேட்டாள்‌ வர்ஷா. 


களைப்போடு சமையலற சென்று ஃப்ரிட்ஜினின்றும்‌ பால்‌ கவரை எடு 
த்துப்பிரித்துப்பாத்திரத்தில்‌ கொட்டினாள்‌.காஸ்‌ அடுப்பை பற்றவைத்து 
பாலைக்காய்ச்சி கொஞ்சமாய்‌ சக்கரை சேர்த்து டம்ளரில்‌ 
ஊற்றிக்கொண்டு ஹாலுக்கு வந்தவள்‌," சூடா பால்‌ குடிக்கிறீங்களா?" 
என்று கேட்டாள்‌. 
"ஆமா  ...நானே கொதிச்சிட்டு இருக்கேன்‌ இதுல சூடா பாலு வேற 
ஒரு கேடாக்கும்‌?" 


கடுப்போடு சொன்னவன்‌ அந்த மிரட்டல்‌ போன்‌ அழைப்பை 
விவரித்துவிட்டு," வர்ஷா!இந்த வேலையை நீ விட்டுத்தொலையேன்‌.. 

பாதுகாப்பே இல்லாத வேலை ! நேரம்‌ காலம்‌ கிடையாது.இதெல்லாம்‌ 
பெண்களுக்கு ஏற்றதே இல்ல"என்றான்‌. 


வர்ஷா பாலின்‌ கடைசி சொட்டின்‌ சக்கரை இனிப்பை நாவில்‌ 
சுவைத்தபடி," ராம்‌! இதுக்கெல்லாம்‌ பயந்தா ஆகுமா? இதெல்லாம்‌ 
குரைக்கிற நாய்கள்‌, கடிக்காது கண்டிப்பாய்‌" என்று சொல்லி சிரித்தாள்‌. 


"இவ்வளோ ரிஸ்க்‌ எடுத்துஎதுக்கு இந்த உத்தியோகம்னு போனதடவை 
இங்க வந்த என்‌ அப்பாகூட முணு முணுத்தாரு 
தெரியுமா?" 


"உங்கம்மாவும்‌ இந்தவீட்லஎப்போதான்‌ குழந்தை ஒண்ணு 


தவழப்போகுதோ?ன்னுமுணு முணுத்தாங்க அதுவும்‌ கேட்டுதா 
உங்களுக்கு ராம்‌?" 


"வர்ஷா! உன்‌ வேலை பத்தி பேசறப்போ குழந்தைவிஷயத்தை 
இங்க கொண்டு வராதே...இன்னும்‌ மூணுவருஷத்துக்கு குழந்தை 
பேச்சேவரக்கூடாது இங்க. பணம்சேர்க்கணும்‌ முதல்ல... 
அதுக்குவழிதேடிட்டு இருக்கேன்‌ நான்‌" 


ராமதுரைக்கு அவனைச்சுற்றித்தான்‌ உலகம்‌. அதுவும்‌ ஒரு குறுகிய 
வட்டம்‌ தான்‌. சமூக அக்கறை என்பதே இல்லாதவன்‌.பணம்‌ ஒன்றே 
குறிக்கோள்‌. பங்களா கார்‌ பண்ணைவீடு காபி எஸ்டேட்‌ என்று 
தகுதிக்கு மீறிய கனவுகள்‌. கனவு நனவாகிறவரைக்கும்‌ குழந்தை 
பெற்றுக்கொள்ளக்கூடாது என்பது அவன்‌ கொள்கை.ஆரம்பத்தில்‌ 
வர்ஷாவும்‌ அவன்‌ போக்கின்படி நடந்துகொள்ள நினைத்தாள்‌ ஆனால்‌ 
திரும்பத்திரும்ப வீடு பணி என்று ஒரே வட்டத்தில்‌ சுழலும்‌ 
ஒரேமாதிரியான வாழ்க்கையில்‌ குழந்தையின்‌ வரவு புத்துணர்ச்சியைக்‌ 
கொடுக்கும்‌ என்று நம்பினாள்‌. 


வர்ஷா மெளனமாக இருக்கவும்‌," ஹலோ...மாத்திரையெல்லாம்‌ 
ஒழுங்கா போட்டுக்கறேதானே? உன்‌ வேலை மும்முரத்துல இப்படி 
வீட்டுக்கு மறந்து போய்‌ நடு நிசில. வர்ர மாதிரி மாத்திரையையும்‌ 
மறந்து தொலைக்கப்போறே?அதான்‌ கேக்கறேன்‌"என்றான்‌. 


"ராம்‌ ! அஞ்சு வருஷம்‌ ஆச்சு...எனக்கும்‌ வயசு முப்பது 

முடியப்போகுது..முதல்‌ பிரசவம்‌ முப்பது வயதுக்குள்ள நடந்தா சிக்கல்‌ 
அதிகம்‌ இருக்காதாம்‌... சின்ன வயசுல குழந்தைகளைப்‌ பெத்துட்டா 
வயசான காலத்துல நிம்மதியா இருக்கலாம்‌ ஆல்ரெடி நாம லேட்‌ 
பண்ணிட்டோம்னு மனசு குறுகுறுக்குது பல நேரங்களில்‌..." 


"என்னாச்சு உனக்கு? சராசரி குடும்பப்பெண்‌ மாதிரி இன்னிக்கு 
டயலாக்‌ விடறே?" 


"நானும்‌ சராசரி குடும்பபெண்‌ தானே? பத்திரிகை நிருபர்‌ வேலை 
என்‌ தொழில்‌ அவ்வளவுதான்‌.ராம்‌ ! பெண்மையின்‌ நிறைவே தாய்மையில்‌ 
தான்‌. அந்த இனிய தருணம்‌ ஒவ்வொரு பெண்ணும்‌ தன்‌ வாழ்க்கையில்‌ 
மறக்கமுடியாதது !" 

"லுக்‌ வர்ஷா ! விபரீதமாய்‌ பேசாதே... இதெல்லாம்‌ படிப்பறிவு இல்லாத 
பெண்கள்‌ பேசும்‌ பேச்சு" 


"என்‌ அம்மா படிக்கவில்லை பாட்டி படிக்கவில்லைதான்‌ ஆனா ஏதோ 
ஒரு விதத்தில்‌ மற்றவர்கள்‌ நினைவு கூறும்‌ வகையில்‌ வாழ்ந்தவர்கள்‌. 
இந்த வாழ்க்கைப்பண்பையும்‌ நெறியையும்‌ எந்தப்பல்கலைக்கழகமும்‌ 
அவர்களுக்குக்‌ கற்றுத்தரவில்லை. அன்பு பண்பு பாசம்‌ எல்லாமே 
படிப்பறிவு இல்லாதவர்களின்‌ நடைமுறை வாழ்க்கையில்‌ அதிகம்‌ 
உண்டு.அவர்களை பரிகாசம்‌ செய்யவேண்டாம்‌" 


"குழந்தைகளுக்கு இப்போதெல்லாம்‌ ரொம்ப செலவு செய்ய 
வேண்டி இருக்கு வர்ஷா..நம்ம காலம்‌ மாதிரி இல்ல..படிப்புக்கு நோட்‌ 
நோட்டா எடுத்து வைக்கணும்‌.அதிலும்‌ பொண்ணு பொறந்தா 
அவ்வளோதான்‌....தலைல துண்டுதான்‌...தெரியாமயா இன்னமும்‌ 
உசுலம்பட்டி மாதிரி இடங்களில்‌ கள்ளிப்பால்‌ கொடுத்து பெண்சிசுவைக்‌ 
கொலை செய்யறாங்க எல்லாம்‌ காரணமாத்தான்‌ !" 

ராமதுரை இப்படி எகத்தாளமாய்‌ சொல்லவும்‌ வர்ஷா புயலென சீறி 
நிமிர்ந்தாள்‌ அதுவரை அவளிடம்‌ குடிகொண்டிருந்த சாந்தம்‌ மறைந்து, 
சட்டென கண்‌ சிவந்துபோனது.உதடுகள்‌ துடித்தன. 

"பெண்குழந்தைகளைக்‌ கேவலமாய்பேசும்‌ உங்களை மாதிரி ஆண்கள்‌ 
இருப்பதால்‌ தான்‌ இப்போ எங்க இனமே குறைஞ்சிட்டு வருது. பல 
குடும்பங்களில்‌ இப்போதெல்லாம்‌ பையன்‌ ஜாதகங்களை 

வைத்துக்கொண்டு பெண்ணுக்குப்பேயாய்‌ அலையறாங்களாம்‌.. 
இன்னும்‌ கொஞ்ச நாள்ள பெண்‌ இல்லாத பூமியாய்‌ மாறினாலும்‌ 
ஆச்சரியமில்லை. தாய்‌ நாடு ,தாய்‌ மொழின்னு சொல்லிட்டு பெண்களை 
நாய்‌ மாதிரி நடத்தும்‌ சில ஆண்களுக்கு புத்தி வந்தாதான்‌ நாடு 
உருப்படும்‌." 

"என்னடி என்னை நாய்ங்கறியா?" என்று கேட்டு வர்ஷாவின்‌ கன்னத்‌ 
தில்‌ பளீரென அறைந்தான்‌ ராமதுரை. 


இதை சற்றும்‌ எதிர்பார்க்காத வர்ஷா,அரண்டு போய்‌ அப்படியே 
உட்கார்ந்துவிட்டாள்‌ . 

ராமதுரை உஷ்ணப்பார்வையோடு தூங்கப்போனான்‌. சோபாவிலே 
யேசுருண்டுபடுத்துவிட்ட வர்ஷா அடிவாங்கிய அதிர்ச்சியில்‌ அன்று 
அந்த” மாத்திரையை சாப்பிடவும்‌ மறந்து போனாள்‌. 


அதன்‌ விளைவு அடுத்தமாதமே தெரிந்துவிட்டது. 


ராமதுரைஅடித்த நாளிலிருந்து அவனோடு அதிகம்‌ பேசாதிருந்த 
வர்ஷா, அன்று அந்த நல்ல செய்தியை அவனுக்குச்‌ சொல்ல 
விரும்பினாள்‌ 


வீட்டிற்கு ஓடிவந்து ,"ராம்‌ ..நான்‌ கன்சீவ்‌ ஆகி இருக்கேன்‌" என்றதும்‌ 
பதறிப்போனான்‌ ராமதுரை. 


அவளருகில்‌ வந்து வயிற்றில்கைவைத்தபடி, "இதைஅழிச்சிடு உடனே 
அபார்ஷன்‌ செய்துகொள்‌ ப்ளீஸ்‌ ..ஏன்னாநான்‌ புது பிசினஸ்‌ 
ஆரம்பிக்கபோறேன்‌ அதுக்கு பணம்‌ நிறையவேணும்‌.. நீ கர்ப்பமாயிட்டா 
வேலைக்குப்போகமாட்டேன்னு முன்னமே சொல்லி இருக்கே..உன்‌ 
வருமானமும்‌ இந்தக்குழந்தையின்‌ வரவால்‌ போயிடும்‌.என்‌ கனவும்‌ 
நிறைவேறாது ப்ளீஸ்‌ வர்ஷா இதைக்‌ கலைச்சிடு .. தெரியாமநடந்த 
விபத்தா இதை நினைச்சி மறந்து இனி கவனமாய்‌ இருக்கலாம்‌ என்ன?” 


என்றான்‌ கெஞ்சினான்‌. 


அருகாமையில்‌ அந்தமுகத்தில்‌ தெரிந்த கோழைத்தனமும்‌, குயுக்தி 


கொண்டபார்வையும்‌, வர்ஷாவை மனம்‌ உடைய வைத்தன. 
வெறுப்பில்‌ நெஞ்சு விம்மியது,"அடச்சே..உங்களுக்கு பணம்‌ 

சம்பாதித்துப்போடவும்‌ படுக்கை சுகத்துக்கும்‌ தான்‌ என்னைக்கல்யானம்‌ 
பண்ணிக்கிடீங்களா? நானும்‌ ரொம்ப பொறுமையாய்‌ பல காலம்‌ 
உங்களோடு எல்லாகாரியங்களுக்கும்‌ துணையா இருந்தேன்‌. நீங்க 
கைநீட்டி அடிச்சதையெல்லாம்‌ கூட தாங்கிட்டு இருந்தேன்‌.. ஆ னா 
இப்போ வயிற்றுசிசுவை அழிக்கச்சொல்லும்‌ உங்க கொடுமையான 
மனசு கண்டு என்‌ ரத்தமே கொதிக்குது.. ச்சே.. நீங்களல்லாம்‌ ஒரு 
மனுஷனா?" 

வர்ஷா வேகமாய்‌ அறைக்குச்சென்றவள்‌ கையில்‌ பெட்டியோடு மறுபடி 
ஹாலிற்கு வந்தபோது ராமதுரை இவளுக்கு முதுகைக்‌ காட்டிக்கொண்டு 
யாரிடமோ போனில்‌ பிசினஸ்‌ விவகாரத்தை உரக்கப்‌ பேசிக்‌ 
கொண்டிருந்தான்‌. 

வர்ஷா பெட்டியோடு வாசலுக்கு வரவும்‌, சட்டென ஒரு போலீஸ்‌ 
ஜிப்‌ வந்து அங்கு வந்து நிற்கவும்‌ சரியாக இருந்தது. வர்ஷா தயங்கி 
நிற்கையில்‌ அதனின்றும்‌ கிழே இறங்கிய இன்ஸ்பெக்டர்‌ அவளிடம்‌," 
இது ராமதுரைவீடுதானேம்மா?” என்று கேட்டார்‌. 

"ஆமாம்‌..நீ..ங்‌..க...?" தயக்கமாய்‌ இழுத்தபடி கேட்டாள்‌ வர்ஷா, 

"அவரைக்கைது பண்ண வந்திருக்கோம்‌... வெளிநாட்டுக்கு விசா 
வாங்கித்‌ தரேன்னு தன்‌ பார்ட்னரோடு பலலட்சம்‌ ரூபாய்களை ப 
லபேரிடம்வாங்கி அப்பாவி மக்களை நல்லா ஏமாற்றி இருக்காரு இந்த 
அயோக்கியன்ராமதுரை.அவனோட பார்ட்னரை முதல்ல பிடிச்சி 
உள்ளதள்ளிட்டோம்‌.. இப்போ இந்த ஆளைப்பிடிக்க வந்துருக்கோம்‌... 
ஆமா நீங்க யாரு?" 

"நா..நானும்‌ ராமதுரையால ஏமாற்றப்பட்ட பொண்ணு தாங்க.." 

"இந்த காலத்துல படிச்ச பொண்ணுங்களும்‌ இப்படி ஏமாந்துடறாங்க 
பாருங்க..." 

இன்ஸ்பெக்டர்‌ அருகிலிருந்த போலீஸ்காரரிடம்‌ இப்படிச்‌ சொல்லிய 
படியே வீட்டிற்குள்‌ நுழையும்போது வர்ஷா ஒரு கணம்‌ அப்படியே 
அதிர்ந்து நின்றவள்‌, அடுத்த கணமே தெருவில்‌ இறங்கி வேகமாய்‌ 
நடக்க ஆரம்பித்தாள்‌. 

O 

| கவிதைச்‌ சோலை - 4 | 


எங்கெங்கு காணினும்‌ சக்தியடா! 
சக்தி இல்லையேல்‌ சாதனை இல்லை! 
சத்தியத்தின்‌ உருவம்‌.... சக்தி! 
ஊணும்‌ உதிரமுமாய்‌ உள்ள ஊனுயிர்‌ 
ஈன்று இயக்கும்‌ சக்திக்குப்‌ பெயரே பெண்‌! 
பெண்ணுக்குப்‌ பொருளே சக்தி! 
நாலெழுத்துப்‌ படிக்காத பாட்டி 
நாடி தொட்டுப்‌ பார்த்தாள்‌ 
பிள்ளைப்‌ பேறும்‌ விட்டு வைத்தியமும்‌ 
சள்ளையில்லை அவளுக்கு 
சலிக்கவே மாட்டாள்‌! 
பருவத்திற்ப பக்குவமாய்‌ சமைப்பாள்‌ 
வெயிலைப்‌ பார்த்தே வேளையைச்‌ சொல்வாள்‌ 
கூடையும்‌ முடைவாள்‌ கும்மியும்‌ கொட்டுவாள்‌ - ஆனால்‌ 
அவளறிந்த கலைகட்கு அடுக்காஇயே சாம்ராஜ்யம்‌ 
அடக்கி ஆளப்படுவதே அவளுக்கு ஆனந்தம்‌! 
காலம்‌ மாறியது! 
கட்டுண்டு கிடந்தவள்‌ எழுந்தாள்‌! 
தட்டி எழுப்பப்பட்டாள்‌ 
சாதனைக்காய்‌ வேதனையும்‌ சோதனையும்‌ 
வெல்லும்‌ வழி அறிந்துவிட்டாள்‌! 
கருணைக்கும்‌ காதலுக்கும்‌ 
கைகொடுக்கும்‌ அவள்‌ பெண்ணடிமை 
கொடுமைக்கும்‌ சிரென்ற சீர்கெட்ட 
மோகத்திற்கும்‌ போகத்திற்கும்‌ எதிராய்‌ 
போர்க்கோலம்‌ பூண்டுவிட்டாள்‌! 
வீட்டைக்‌ காக்கும்‌ அவளால்‌ 


நாட்டை ஆளவும்‌ கூடும்‌... புரிந்து கொண்டாள்‌! 

ஆவதும்‌ பெண்ணால்‌ தீமை அழிவதும்‌ பெண்ணால்‌ 
ஆகாதது எதுவும்‌ உண்டோ என்னால்‌.... 
தெரிந்து கொண்டாள்‌! 

என்னதான்‌ முடியும்‌ உன்னாலென 
ஏசியவர்‌ முன்னம்‌ 

இமயமென உயர்ந்து நின்றாள்‌ 

அறிவும்‌ அழகும்‌ அவள்‌ அணைப்பினில்‌ 
ஐம்புலன்களின்‌ ஆற்றல்‌ அவள்‌ கரங்களில்‌ 
அன்னை, மகள்‌, தாரம்‌, சோதரி, தோழி 
எத்தனை சிறப்புகள்‌ அவள்‌ பிறப்பினில்‌! 
பேசும்‌ மொழியும்‌ தாய்‌ மொழி! 

பிறந்த நாடும்‌ தாய்‌ நாடு 

பாயும்‌ நதிக்கும்‌ பாவையர்‌ பெயரே! 
கண்கூடாய்‌ இத்தனை பெருமை சிறக்க 
வானம்‌ கூட அருகில்‌ தான்‌ என 

வாழப்‌ புதிதாய்ப்‌ பிறந்திட்ட “பெண்ணை? 
“எங்கெங்கு காணினும்‌ சக்தியடா” 


என வாழ்த்தி வணங்கிடுவோம்‌! 


-திருமதி. ஜெயா 


ராஜாமணி 

ல்‌ மலேசியப்‌ பெண்‌ படைப்பாளர்களின்‌ 
ஓ ஞ்ச சிறுகதைகளில்‌... 


ஓலு காற்று வசப்படூவதில்லை 


நினைப்பதையெல்லாம்‌ வசப்படுத்திவிடலாம்‌ என்ற அதீத நம்பிக்கையில்‌ 
தான்‌ மனிதஇனத்தின்‌ வாழ்க்கைப்பயணம்‌ தொடர்ந்து கொண்டிருக்கின்றது. 
இயற்கையைத்‌ தன்‌ வசப்படுத்தி விடும்‌ முனைப்போடு காலம்‌ காலமாய்‌ 
மனிதர்கள்‌ போராடி, போராடித்‌ தோற்றுதான்‌ போகின்றனர்‌. “என்னை 
வெல்ல உன்னால்‌ முடியாது” என்ற இறுமாப்புடன்‌ இயற்கை தன்‌ இயல்பாய்‌ 
இயங்கிக்‌ கொண்டிருக்கின்றது. 

இயற்கையோடு மட்டும்தான்‌ நமக்குப்‌ போட்டியா? இல்லை... வாழ்வின்‌ 
ஒவ்வொரு நாளும்‌ ஒவ்வொரு பொழுதும்‌ உறவுகளோடும்‌ நண்பர்களோடும்‌ 
அண்டை வீட்டாரோடும்‌ அலுவலகத்‌ தோழமைகளோடும்‌ காலத்தோடும்‌ 
பணத்தோடும்‌ நோயோடும்‌ என நாம்‌ எதையும்‌ மிச்சம்‌ வைக்காமல்‌ 
போட்டியிட்டுக்‌ கொண்டேதான்‌ இருக்கின்றோம்‌. 

இப்படிப்‌ போட்டியிடுபவர்களில்‌ ஒருவள்தான்‌ தாமரை. மலேசிய 
எழுத்தாளர்‌ எஸ்‌.பி.பாமாவின்‌ “காற்று வசப்படுவதில்லை' என்னும்‌ 
சிறுகதையின்‌ நாயகி. 

தாமரையின்‌ போட்டி அவளின்‌ கணவர்‌ முத்துவுடன்தான்‌. எல்லாப்‌ 
பெண்களையும்‌ போல்‌ தாமரையும்‌ எதிர்பார்த்தாள்‌... தன்‌ கணவருடன்‌ 
ஆத்மார்த்தமான ஒரு வாழ்வினை வாழ்ந்துவிட வேண்டும்‌ என்று... 
இறுதிவரை அந்த நினைப்பு அவள்‌ வசப்படவில்லை. 

இதுதான்‌ கதையின்‌ மையக்கரு. 


அவளின்‌ இந்த வாழ்க்கைக்கு அவளும்‌ பொறுப்பு. தாமரை, முத்துவிற்கு 
மூன்று பிள்ளைகள்‌ என்றாலும்‌ இருவருக்கும்‌ ஒட்டாத ஒரு இல்லறம்‌. 
பேரன்‌, பேத்தி எடுத்தாயிற்று... 35 ஆண்டுகால திருமண வாழ்க்கை... 


என்ன பயன்‌? 
கணவன்‌ தன்‌ சம்பளத்தைத்‌ தன்னிடம்‌ தர வேண்டும்‌ என்பதில்‌ 
ஜான்சிதுரை 

தொடங்கி, திருமண நாள்‌, பிறந்த நாள்‌ என 
எதற்கும்‌ ஒரு பரிசுப்‌ பொருள்‌ கூடத்‌ தரவில்லை 
என்ற குற்றச்சாட்டுடன்‌, கணவன்‌ மீது எழும்‌ 
சந்தேகம்‌, அவனை உளவு பார்த்தல்‌ என நீண்டு 
செல்கிறது தாமரையின்‌ இல்லற வாழ்வு. 


கடந்த பத்து ஆண்டுகளுக்கும்‌ மேலாக 
இருவரும்‌ தரித்துக்‌ கொண்ட துறவு வாழ்க்கை... 
தொடுதல்‌ இன்றி... ஒருவர்‌ முகத்தை ஒருவர்‌ 
பார்த்துப்‌ பேசுதல்‌ இன்றி... கடந்து செல்லும்‌ 
வாழ்க்கை... உனக்கு நான்‌ அடிமையா? எனக்கு 
நீ அடிமையா? என்ற வினாவிற்கு இல்லறம்‌ 
பதிலளிக்காது என்பதைத்‌ தாமரை 
அறிந்திருக்கவில்லை. 

தனக்கு மட்டும்‌ ஏன்‌ இப்படியொரு வாழ்வு...? தோழிகளின்‌ 
வாழ்க்கையைப்‌ பார்த்து வியந்து விம்மினாள்‌. “என்றாவது ஒருநாள்‌ 
உடல்நலம்‌ கெட்டு என்‌ உதவி தேவைப்படும்‌ போது சம்பளப்‌ பணத்தை 
நீயாக என்‌ கையில்‌ கொடுத்து, என்னைக்‌ கவனி என்று சொல்வாய்‌” 
என்று கணவரிடம்‌ சவாலும்‌ விடுகின்றாள்‌. 


© ச்‌ வனத்‌ வவ முக்தாளர்‌ சங்கம்‌ 


இராசேந்திரன்‌ 


காலம்‌ கடந்தது... தான்‌ பார்த்து வியந்த தோழிகளின்‌ கணவர்மார்களின்‌ 
சாயம்‌ வெளுத்ததை அறிந்தாள்‌. அவளின்‌ கணவரோ புற்றுநோய்க்கு 
ஆட்பட்டு ஒரே மாதத்தில்‌ இவ்வுலகைப்‌ பிரிந்து சென்றார்‌ தாமரையிடம்‌ 
சேராமலே... தன்‌ இறுதிக்காலத்திலும்‌ அவரை அவரே கவனித்துக்‌ 
கொண்டார்‌. 

முத்து இறந்தபின்பு, வங்கிக்‌ கணக்கில்‌ இருந்து மகள்‌ பணத்தை 
இயந்திரத்தின்‌ வழி எடுத்துக்‌ கொடுத்தாள்‌. அப்போதுதான்‌ தெரிந்தது... 
அவர்‌ சம்பாதித்த அனைத்தையும்‌ தன்‌ மனைவி பெயரில்‌ போட்டு 
வைத்திருக்கிறார்‌ என்று. அப்போதும்‌ இயந்திரம்தான்‌ அந்தப்‌ பணத்தை 
அவள்‌ கைகளில்‌ கொடுத்தது... முத்து அல்ல... 

தன்‌ மனைவிக்காகப்‌ பணத்தைச்‌ சேர்த்து வைத்த முத்து, வாழும்‌ 
காலத்தில்‌ கொஞ்சம்‌ அன்பையும்‌ சகிப்புத்தன்மையையும்‌ 
கொடுத்திருக்கலாம்‌ 

வீண்‌ பிடிவாதம்‌, தேவையற்ற வீம்பு, நீயா நானா? என்கிற அகங்காரம்‌ 
இவற்றால்‌ நம்மிடம்‌ உள்ள அற்புதமான வாழ்வு எப்படி அற்ப வாழ்வாக 
மாறிப்‌ போகும்‌ என்பதைத்‌ தாமரையின்‌ வாழ்வு நமக்குப்‌ பாடம்‌ எடுக்கின்றது. 


காற்றைத்‌ தனக்குள்‌ வாங்கி இசையாய்‌ வெளியிடும்‌... புல்லாங்குழல்‌ 
நமக்குக்‌ கற்றுத்தரும்‌... காற்று அன்பின்‌ அடையாளம்‌...! அதை அடைத்து 
வைத்து ஆட்சி செய்ய முடியாது... காற்று வசப்பட வேண்டுமென்றால்‌... 
சுதந்திரத்துடனான அன்பினைச்‌ செலுத்துவோம்‌ அனைத்து உயிர்களிடமும்‌ ! 


நூல்‌ தலைப்பு : காற்று வசப்படுவதில்லை | தொகுப்பாசிரியர்‌ : பெ.இராஜேந்திரன்‌ | 
வெளியீடு : மலேசியத்‌ தமிழ்‌ எழுத்தாளர்‌ சங்கம்‌ | வெளிவந்த ஆண்டு : 2019 


| கவிதைச்‌ சோலை - & | 


துன்பம்‌ தீர்வது எெபணராணமயிளாமல 
கருவொன்றுல முளைதததைக ௧8 


ராகவே மடியநத 
திருமகவாய்‌ உலகினிலே திக்கெலாம்‌ திகழ்ந்திடவே 
உருவாக்கத்‌ தன்னுயிரை உதிரத்துடன்‌ வெளித்தள்ளி 
சருகனவே உடற்கரைத்தும்‌ சிரிப்பவள்‌ தாயன்றோ? 
சதைக்கூட்டில்‌ இருட்டிலே சுழன்றும்‌ இருந்தும்‌ 
உதைக்கும்‌ சிசுவினாலே உள்ளூறவே மகிழ்ந்தும்‌ 
சிதைக்கும்‌ அந்திமத்தில்‌ செல்லும்‌ நாள்வரையும்‌ 
பதைபதைத்தே காத்திடும்‌ பாவையவள்‌ தாயன்றோ? 
சேயதனை வளர்த்திடவே சேயிழையாள்‌ நாளும்‌ 
சாயாதே உழைத்திடுவாள்‌ சக்கரத்தின்‌ பிரதியன்றோ? 
நோயென்றும்‌ வாதையிலும்‌ நோகாதுத்‌ தாங்கிடவே 


மாய்ந்திடவும்‌ தயங்காது மங்கையவள்‌ தலைதானே? 


-கவிஞர்‌ மாலதி இராமலிங்கம்‌, புதுச்‌€சரி. 

_திஅிழநத்து பெண்‌ இறகி83] 


1. செம்பியன்‌ மாதேவி 


சேர, சோழ, பாண்டியர்‌ என்னும்‌ 
நீண்ட நெடிய தமிழகத்து 
வரலாற்றில்‌ தன்‌ ஆளுமையால்‌ 
கோலோச்சிய பெண்‌ அரசிகள்‌ 
பலர்‌ உண்டு. 

ஒரு அரசு அமைப்பை உருவாக்‌ 
குவதிலும்‌ அதை நிர்வகிப்பதிலும்‌ 
அரசியலில்‌ நிலவும்‌ இடர்பாடுகள்‌ 
அமைந்த சூழலில்‌ சிறந்த 
இராஜதந்திரியாக செயல்பட்டு 
அரசாங்கத்தை காப்பதிலும்‌ பங்கு 
பெற்ற அரசிகள்‌ பலர்‌ உண்டு. 
இவர்களுள்‌ முதன்மையானவர்‌ 
செம்பியன்‌ மாதேவியார்‌ 

ஆவார்‌. சோழப்பேரரசின்‌ ராஜ 
மாதா என்னும்‌ பெயர்‌ பெற்றவர்‌ 
ஆவர்‌. 

பிற்காலச்‌ சோழ சாம்ராஜ்யத்தை 
திறம்பட கட்டமைத்ததில்‌ மாதேவி 
யாரின்‌ பங்கு அலாதியானது. 
கி.பி.941 ஆம்‌ ஆண்டு முதல்‌ 
கி.பி 1001 ஆம்‌ ஆண்டு வரை 60 
ஆண்டுகள்‌ சோழ ராஜ்யத்தில்‌ 


மிகப்பெரும்‌ ஆளுமையாக வலம்‌ 
வந்தவர்‌. 

கண்டராதித்த சோழன்‌, அரிஞ்சய 
சோழன்‌, சுந்தரச்‌ சோழன்‌, 


ஆதித்தக்‌ கரிகாலன்‌, உத்தமச்‌ 
சோழன்‌, இராஜராஜசோழன்‌ 


செம்பியன்‌ மாதேவியார்‌. 

என்ற ஆறு சோழப்பேரரசர்கள்‌ 
காலத்தில்‌ வாழ்ந்தவர்‌. 

இக்காலக்‌ கட்டத்தில்‌ ஏற்பட்ட 
அரசியல்‌ குழப்பங்கள்‌ சிக்கல்கள்‌ 
அனைத்திற்கும்‌ தீர்வு கண்டு 
சோழ சாம்ராஜ்யத்தைக்‌ கட்ட 
மைத்தவர்‌ இவரே ஆவர்‌. 
முதலாம்‌ பராந்தகன்‌ சோழனின்‌ 
மகன்‌ கண்டராதித்த சோழன்‌ 
ஆவார்‌. கண்டராதித்தர்‌ திருமணம்‌ 
செய்த பெண்தான்‌ மழவராயர்‌ 
குலத்தைச்‌ சேர்ந்த செம்பியன்‌ 
மாதேவியார்‌. 

சோழப்‌ பேரரரசின்‌ மருமகளாக 
உள்‌ நுழைந்தவர்‌. 
பராந்தகனுக்குப்‌ பிறகு அடுத்து 
சோழ சிங்காதனம்‌ ஏறிய ஆறு 
பேரரசர்கள்‌ காலத்திலும்‌ வாழ்ந்து 
அரசியலில்‌ தனது ஆளுமையை 
நிறுவியவர்‌. 

தமிழர்களால்‌ கொண்டாடப்படும்‌ 
சோழப்பேரரசன்‌ இராஜராஜ 
சோழனை சிறு வயது முதல்‌ 
வளர்த்து அவரை அரசனாக்கியவர்‌ 
செம்பியன்‌ மாதேவி அம்மையார்‌. 
சிக்கலான அரசியல்‌ சூழலை 
திறம்பட நிர்வகித்து குடி மக்களின்‌ 
வாழ்வாதார பொருளாரத்தை 
உயர்த்தி 

சோழர்‌ காலம்‌ ஒரு பொற்காலம்‌ 

என்னும்‌ உயர்ந்த நிலைக்கு 
கொண்டுச்‌ சென்றதில்‌ மாதேவி 
யாருக்கு பெரும்‌ பங்கு உண்டு. 


தமிழகத்து கலை வரலாற்று 
வளர்ச்சிக்கு அம்மையாரின்‌ பங்கு 
அலாதியானது. 

சோழ தேசத்தில்‌ இன்று இருக்கும்‌ 
பெரும்பான்மையான 
கோவில்களைக்‌ கட்டியதும்‌ திருப்‌ 


பணி செய்ததும்‌ செம்பியன்‌ 
மாதேவியார்‌ ஆவார்‌. 
மாதேவியாரின்‌ மகன்‌ 


உத்தமச்சோழனின்‌ ஆட்சிக்காலம்‌ 
16 ஆண்டுகள்‌. அதன்‌ பிறகு 
ஆட்சி செய்த இராஜராஜ சோழன்‌ 
காலம்‌ 29 ஆண்டுகள்‌. இந்த 45 
ஆண்டுகளில்‌ மாதேவியார்‌ 


கட்டியக்‌ கோலில்கள்‌ ஏராளம்‌. 


பழுதுற்ற கோவில்களை 
புனரமைத்து திருப்பணி செய்வதும்‌ 
இருட்டிலேயே இருக்கும்‌ 


இறைவனுக்கு விளக்கேற்றுவதும்‌, 
புதிய கோவில்களைக்‌ கட்டுவதும்‌, 
கட்டிய கோவில்களை பராமரிப்‌ 
பதும்‌ அம்மையாரின்‌ அன்றாட 
வேலைகளாகும்‌. 

பல கோவில்களுக்குத்‌ தானமும்‌ 
பல கோவில்களை புனரமைத்தும்‌ 
பல கோவில்களை புதிதாக 
எழுப்பியும்‌, 


இறையருள்‌ பெற்ற இந்த மாதரசி 


வரலாற்றில்‌ அறிமுகமாகும்‌ நாள்‌.. 
கி.பி. 941. 


முதலாம்‌ பராந்தகனின்‌ 34 ஆம்‌ 
ஆட்சியாண்டில்‌ கண்டாராதித்தரின்‌ 
தேவியாக அறிமுகமாகிறார்‌. 


இவரது கடைசிக்‌ கல்வெட்டு 


சாசனம்‌ 
இராஜராஜன்‌ காலமான கி.பி.1001. 


திருவக்கரை கோவிலை 


கற்றளியாக்கினார்‌. 

941 - 1001.. 

அறுபது ஆண்டு காலம. 

இவரது முதல்‌ வரலாற்று சாசனம்‌ 

திருகற்குடிக்‌ கல்வெட்டு. 
பராந்தகச்‌ சோழனின்‌ 34ஆம்‌ 

ஆட்சியாண்டில்‌ கண்டாராதித்தர்‌ 

தேவியார்‌ மழபெருமான்‌ மகளார்‌ 

பிராந்தகன்‌ மாதேவடிகளார்‌ 


திருக்கற்குடி மகாதேவர்க்கு 
சந்திராதித்தர்‌ உள்ளவரை 
திருவிளக்கு ஒன்றுக்கு 90 ஆடுகள்‌ 
நிவந்தம்‌ தருகிறார்‌. 

முதல்‌ நிவந்தம்‌... திருக்கற்குடி 
இறைவனின்‌ முழு ஆசிர்வாதமும்‌ 
அம்மையாருக்கு கிட்டியது. 


இதன்‌ பிறகு... 
இருட்டிலிருந்த பல கோவில்‌ 
களுக்கு வெளிச்சம்‌ கிட்டியது. 


பழுதுற்ற செங்கல்‌ கோவில்கள்‌ 
திருப்பணி செய்யப்பட்டு கற்களால்‌ 
கட்டப்பட்டது. புதிய கோவில்கள்‌ 
கற்றளிகளாக எழும்பின. இவர்‌ 
எழுப்பிய ஆலயங்கள்‌ செம்பியன்‌ 
மாதேவி கலைப்பாணி என்று 
தனித்தன்மையுடன்‌ இருந்தன. 
பொதுவாக ஆலயங்களில்‌ 
இரண்டு அல்லது மூன்று தேவ 
கோட்டங்கள்‌ இருப்பது வழக்கம்‌. 
மாதேவியார்‌ இந்த தேவ 
கோட்டங்களின்‌ எண்ணிக்கையை 
அதிகப்படுத்தி சிவபெருமானின்‌ 
அழகியத்‌ திருக்கோலங்களை 
சிற்பங்களாக வடித்தார்‌. இவர்‌ 
காலத்தில்‌ 8 முதல்‌ 16 தேவ 
கோட்டங்கள்‌ வரை அமைக்கப்‌ 
பட்டன. 


ஏராளமான கோவில்களில்‌ இவரது 
புனரமைப்புப்‌ பணி தொடர்ந்து 
நடந்தது. 

பழுதுற்று பராமரிப்பின்றி, இருட்‌ 
டில்‌ இருந்த ஆலய இறைவர்கள்‌ 
இம்மாதரசியின்‌ பார்வை தங்கள்‌ 
மீது விழாதா என்று ஏக்கத்துடன்‌ 
காத்திருந்தனர்‌. 

பழுதுற்ற செங்கற்‌ கோவில்களை 
முழுமையாகப்‌ பிரித்து கற்‌ 
கோவிலாக எழிலாகக்‌ கட்டினார்‌. 
முன்பு இருந்த கல்வெட்டுச்‌ 


சாசனங்களை படியெடுத்து 

கட்டியக்‌ 


மீண்டும்‌ புதிதாகக்‌ 
கோவிலில்‌ பொறித்தார்‌. 
கும்பகோணம்‌ அருகே உள்ள 
கோனேரிராஜபுரம்‌ என்னும்‌ 
திருநல்லம்‌. 

இவ்வூரில்‌ செம்பியன்‌ மாதேவியார்‌ 
தனது கணவர்‌ கண்டராதித்தர்‌ 
பெயரில்‌ கண்டராதித்தம்‌ என்னும்‌ 
ஒரு சிவன்‌ கோவில்‌ எழுப்புகிறார்‌. 
தனது மைந்தன்‌ உத்தமச்சோழரின்‌ 


3 ஆம்‌ ஆட்சியாண்டு 
கி.பி. 974 ஆம்‌ ஆண்டு. 


இதுதான்‌ மாதேவியார்‌ திருப்பணி 
செய்த முதல்‌ கோவிலாகும்‌. 


கோவிலின்‌ தென்புறச்சுவற்றில்‌ 


ஒரு சிற்பமும்‌ அதன்‌ கீழ்‌ ஒரு 
கல்வெட்டும்‌ உள்ளது. 

கல்வெட்டின்‌ வாசகம்‌.. 

"மரகண்டராதித்த தேவர்‌ 
திருநாமத்தால்‌ திருநல்ல 
முடையார்க்குத்‌ திருக்கற்றளி 
எழுந்தருள்வித்து இத்திருக்‌ 
கற்றளியிலே திருநல்லமுடை 


யாரைத்‌ திருவடி தொழுகின்றாராக 
எழுந்தருளுவித்த கண்டராதித்த 
தேவர்‌ இவர்‌... " 

திருநல்லம்‌ கோவிலை எடுத்து 
இறைவனை வணங்கும்‌ தோற்‌ 
றத்தில்‌ தனது கணவர்‌ கண்‌ 

டராதித்தரை காட்சிப்படுத்தினார்‌.. 
இச்சிற்பத்தில்‌ 

லிங்கத்திற்கு சிவாச்சாரியார்‌ 
ஒருவர்‌ ஆடை சுற்ற லிங்கத்தின்‌ 
எதிரே கால்களை மடித்து அமர்ந்து 
வணங்குகிறார்‌ கண்டராதித்தர்‌. 
அவருக்கு பின்னே செம்பியன்‌ 
மாதேவியார்‌ நின்ற கோலத்தில்‌ 
உள்ளார்‌. 


இதே திருநல்லம்‌ கோவிலில்‌ 
மாதேவியார்‌ பிறந்த தினமான 
திருக்‌ கேட்டை நட்சத்திரத்தில்‌ 


நடந்த நிகழ்வு ஒன்றும்‌ பதிவாகி 
யுள்ளது. 


"ஸரீ மதுராந்தகத்‌ 
உத்தமசோழரைத்‌ 
வாய்த்த பிராட்டியார்‌ 
யன்மாதேவியார்‌ 
திரமான  திருக்கேட்டைதோறும்‌ 
பெரும்பலி எழுந்தருள 
ஓராட்டைக்கு வேண்டும்‌ நெல்லு 
எழுபதின்‌ கலத்துக்குத்‌ 
திருத்துருத்தி திருநல்லத்தில்‌ 
ஒன்பதின்மா முந்திரிகைக்கீழ்‌" 
இக்கோவிலில்‌ முதலாம்‌ குலோத்‌ 
துங்கன்‌ காலத்தில்‌ மாதேவியாரின்‌ 
செப்புப்படிமம்‌ ஒன்று எடுக்கப்‌ 
பட்டது... 


தேவரான 


திருவயிறு 
செம்பி 


திருநக்ஷத்‌ 


நாகை மாவட்டம்‌ - செம்பியன்‌ 
மாதேவி என்னும்‌ ஊரில்‌ உள்ள 


கைலாசநாதர்‌ ஆலயம்‌ 
இம்மாதரசியால்‌ எடுக்கப்பட்டது.. 
இவ்வாலயத்தில்‌ முதலாம்‌ இரா 
ஜேந்திர சோழன்‌. இவ்வம்மையை 
கற்படிமமாக எடுத்துள்ளார்‌. 

எந்த நேரமும்‌ கோவில்‌ 
பணிகளுக்கு ஆயத்தமாக 
இருக்கும்‌ அம்மையின்‌ தோற்றம்‌ 


கூப்பியக்‌ கரங்களுக்குள்‌ காசுகள்‌ 


அடங்கிய சுருக்குப்‌ பையுடன்‌ 
காட்சி தருகிறார்‌.. 
இக்கோவிலில்‌ இவரது 


மருமகள்கள்‌ ஐவர்‌ ஒன்று சேர்ந்து 
மாதேவியாரின்‌ பிறந்த நாளான 
சித்திரை மாதத்து கேட்டை 
நட்சத்திர நாளை வெகு சிறப்பாகக்‌ 
கொண்டாடினர்‌. 


அம்மையார்‌ திருப்பணியால்‌ 


செங்கற்‌ கோவில்கள்‌ கற்றளியாக 
மாற்றப்பட்டவை. 


1.கோனேரிராஜபுரம்‌ உமா 
மகேசுவரர்‌ கோவில்‌ ( கி.பி.974) 


திருகத்தீஸ்வர்‌ 


2 ஆனாங்கூர்‌ 
கோவில்‌. 


( கி.பி.980) 
3. திருக்கோடிக்காவல்‌ 
(981) 


4.விருத்தாச்சலம்‌ விருத்தகிரீஸ்வரர்‌ 

(982) 

5.செம்பியன்‌ மாதேவி.கைலாச 
நாதர்‌ கோவில்‌.( கி.பி.985) 
6.ஆடுதுறை. 

( கி.பி.986) 

7.திருவாரூர்‌. 

திருவரநெறி ஆழ்வார்‌ கோவில்‌.( 
987, 992) 

8. திருமணஞ்சேரி. 

( கி.பி.987) 

9.குத்தாலம்‌ ( 992) 

10. திருவக்கரை. 

( கி.பி.1001) 

மேற்கண்ட கோவில்கள்‌ 
அனைத்தும்‌ அம்மையாரின்‌ தனித்‌ 
துவமான கற்றளிகளாகும்‌. 
மேலும்‌ .. 

ஏராளமான கோவில்களுக்கு 
தானம்‌ அளித்தும்‌ பணி செய்தும்‌ 
கோவில்களை நிர்வகித்தும்‌ 
வழிபாடுகளை சிறப்புறச்‌ செய்தும்‌ 
மற்றும்‌ பல சமூக அறப்பணிகள்‌ 
செய்தும்‌ சிறப்புற்றார்‌. 
ஆலயப்பணியையும்‌. அறப்‌ 
பணியையும்‌ தனது வாழ்நாள்‌ 
நோக்கமாகக்‌ கொண்ட செம்பியன்‌ 


மாதேவியார்‌ தமிழகத்து பெண்‌ 


28 | சக்தி | செப்டம்பர்‌ 2024 


அரசிகளுள்‌ 


முதன்மை 
யானவராகத்‌ திகழ்கிறார்‌. 


செம்பியன்‌ மாதேவியாரின்‌ 
திருவுருவச்‌ சிற்பங்கள்‌ இவர்‌ 
கட்டிய கோவில்களில்‌ இடம்‌ 
பெற்றுள்ளது 

கற்படிமங்களாகவும்‌, செப்புச்‌ 
சிலைகளாகவும்‌ அம்மையாரின்‌ 
திருவுருவம்‌ எடுக்கப்பட்டுள்ளது. 
கும்பகோணம்‌ அருகே 


கேகோேேரிரஜபுரத்தில்‌ 
அம்மையாரின்‌ செப்பு படிமம்‌. 


நாகப்பட்டினம்‌ அருகே செம்பியன்‌ 
மாதேவி என்னும்‌ அம்மையாரின்‌ 
பெயராலே அமைந்த ஊரில்‌ 


அம்மையாரல்‌ எடுக்கப்பட்ட 
கைலாசநாதர்‌ கோவிலில்‌ 
அம்மையாரின்‌ முழு உருவ கற்‌ 
படிமம்‌ எடுக்கப்பட்டுள்ளது. 


கும்பகோணம்‌ அருகே 
சக்கரப்பள்ளி என்னும்‌ ஊரில்‌ 
உள்ள சிவன்‌ கோவிலில்‌ 
அம்மையார்‌ சிவலிங்கத்தை 
வணங்குவது போன்ற காட்சி 


சிற்பமாக உள்ளது. 
இன்னும்‌ அநேகக்‌ கோவில்களில்‌ 
இவரது உருவம்‌ சிற்பமாக 
வடிக்கப்பட்டுள்ளது. 
இவ்வுலகில்‌ ஒவ்வொறு உயிரும்‌ 
ஏதோ ஒரு நோக்கத்திற்காகத்தான்‌ 


படைக்கப்படுகிறது. 

தனது பிறப்பின்‌ நோக்கம்‌ 
என்னவென்று அறியாமலேயே 
பலரது வாழ்வு முடிந்து போகிறது. 
இருந்தும்‌... 

தன்‌ பிறப்பின்‌ நோக்கம்‌ என்ன 
வென்று அறிந்து, அதை முழுவதும்‌ 
நிறைவேற்றும்‌ பாக்கியம்‌ ஒரு 
சிலருக்கே கிடைக்கும்‌. 

அந்த பாக்கியம்‌ முழுமையாகக்‌ 
கிடைக்கப்பெற்ற ஒருவர்தான்‌ 
செம்பியன்‌ மாதேவி என்னும்‌ 


வரலாறு போற்றும்‌ ஒரு உன்னத 
மாதரசி. 


மேனகா நரேஷ்‌ (நியூஜெர்சி) 

| கதைக்‌ களஞ்சியம்‌-2 | 


சக்கரம்‌ 


"நல்லா இரு ராஜா !, நல்லா இரு!” என்று மகன்‌ ஜான்சனை ஆனந்தக்‌ 
கண்ணீர்‌ ஊற்றெடுக்க, நிறைந்த மனத்தோடு வாழ்த்தி மகிழ்ந்தாள்‌ 
எலிசபெத்‌. 


"சரிங்கமா, நாங்க எல்லோரும்‌ கிளம்புறோம்‌. இப்ப கிளம்பினா தான்‌ 
பொழுது சாயிறதுக்குள்ள வீடு போய்‌ சேர முடியும்‌" என்று உரைத்த 
மகனிடம்‌, 


"சரிப்பா, சரி, பத்திரமாப்‌ போயிட்டு வாங்க!" என்று மகன்‌,மருமகள்‌, 
பேரப்பிள்ளைகள்‌ அனைவரையும்‌ வழி அனுப்பி வைத்தாள்‌ எலிசபெத்‌. 

பிறகு, வீதியில்‌ நின்றபடி, பளிச்சென்று செம்மாந்து காட்சி தருகின்ற 
இரண்டடுக்குப்‌ புது வீட்டினை ஏறிட்டுப்‌ பார்த்தாள்‌. இந்த வீட்டினை 
எழுப்பத்‌ தானும்‌, தன்‌ மகனும்‌ பட்ட பாடுகளைத்‌ தன்னுடைய உள்ளத்தில்‌ 
மெல்ல அசை போட்டுக்கொண்டே நடையில்‌ இருந்த சாய்வு நாற்காலியில்‌ 
அமர்ந்தாள்‌ அவள்‌. 

"ஆல்பர்ட்‌ அண்ணா, எப்படியாவது எங்க மாமனார்‌ கிட்ட பேசி, 
எங்களுக்கான பங்கு வாங்கி கொடுத்திடுங்க. நானும்‌ எத்தனை நாளைக்கு 
எங்க அண்ணன்‌ வீட்ல இருக்க முடியும்‌? அங்கேயும்‌ பிரச்சன வருது. 
பசங்களும்‌ பெருசாகுறாங்க. கொஞ்சம்‌ பேசிப்‌ பாருங்க" 

இந்தக்‌ கெஞ்சல்‌ குரலுக்குச்‌ சொந்தக்காரி வேறு யாருமில்லை நம்ம 
எலிசபெத்து தான்‌! 

சுமார்‌ 30 ஆண்டுகளுக்கு முன்பு, டேவிட்‌ மாரடைப்பில்‌ மரணம்‌ 
அடைய, மகள்‌ மேரி, மகன்‌ ஜான்சனோடு வாக்கப்‌ பட்ட இடத்தில்‌ 
நிர்க்கதியானாள்‌ எலிசபெத்‌. பிள்ளைகள்‌ தான்‌ எலிசபெத்துக்காக டேவிட்‌ 
விட்டு வைத்த சொத்து. சிறகுகளை இழந்து, சித்திரவதைப்‌ படும்‌ 
பறவையாய்‌ நின்ற எலிசபெத்துக்குக்‌ கொஞ்ச காலம்‌ அடைக்கலம்‌ 
தந்தார்கள்‌ மாமனாரும்‌ மாமியாரும்‌. 


கருத்து வேறுபாடுகள்‌ கழுத்தை அறுக்க, அண்ணன்‌ வீட்டிற்கு நெஞ்சம்‌ 

நொந்து தஞ்சம்‌ புகுந்தாள்‌ எலிசபெத்‌. அங்கேயும்‌ சிக்கல்‌ சிவதாண்டவம்‌ 
ஆட, சிதைவுற்ற அவள்‌, குடித்தனம்‌ நடத்த, தன்னுடைய கணவர்‌ 
வாழ்ந்த வீட்டில்‌ ஜான்‌ இடம்‌ கிடைத்தால்‌ போதும்‌ என்ற நிலைக்கு 
வந்தாள்‌. 

அதற்கு மாமனார்‌ இடம்‌ கொடுக்காதால்‌, தான்‌ ஊரில்‌ உள்ள எல்லாப்‌ 
பெரிய மனிதர்களையும்‌ நாடித்‌ தேய்ந்து வந்தாள்‌ அந்தத்‌ தேவதை. 

எப்பாடு பட்டாவது தனக்குரிய பங்கைப்‌ பெற்றாக வேண்டும்‌ என்று 
முனைப்பு காட்டி முயற்சி செய்த அந்த ஏழை மகளுக்கு, இறுதியில்‌ 
காவல்‌ துறையினர்‌ மூலமாகவே நீதி கிடைத்தது. ஆம்‌, அதுவரை 


பஞ்சாயத்துச்‌ செய்து வந்த ஊர்‌ பெரியவர்களின்‌ கண்களில்‌ மண்ணைத்‌ 

தூவி வந்த மாமனார்‌, வேறு வழி இல்லாமல்‌, காக்கிச்‌ சட்டை காரர்களின்‌ 
அழுத்தத்திற்கு நொறுங்கிப்‌ போனார்‌. 

அப்போது கூட வீட்டின்‌ சிறிய முன்‌ 2 அறைகளையே எலிசபெத்துக்கு 
விட்டுக்‌ கொடுத்தனர்‌ புழுதி மனம்‌ கொண்ட அவளின்‌ புகுந்த வீட்டார்‌. 
சொன்னால்‌ வியந்து போவீர்கள்‌, அறைகளின்‌ வாசற்படிகளையும்‌, 
கதவுகளையும்‌ பிடுங்கிக்‌ கொண்டு, மின்‌ இணைப்பையும்‌ பறித்துக்‌ 
கொண்டு, கல்‌ சுவர்களையே அவளுக்கு வழங்கினர்‌ அந்தக்‌ 
கல்நெஞ்சினர்‌. மனம்‌ தளராத அந்த எழில்‌ ஓவியம்‌, தன்‌ இரு 
பிள்ளைகளோடு அங்கேயே குடித்தனம்‌ நடத்தி வந்தது. 

ஒரு நாள்‌ இரவு நேரம்‌, தேர்வுக்கு மேரி மண்ணெண்ணை விளக்கின்‌ 
உதவியால்‌ படித்துக்‌ கொண்டிருக்கும்‌ போது, தூக்கத்தில்‌ அப்படியே 
விளக்கின்‌ மீது விழ, அவளின்‌ தலையின்‌ முன்‌ மயிர்கள்‌ பொசுங்கிப்‌ 
போன கொடுமையெல்லாம்‌ அந்த வீட்டில்‌ அரங்கேறியது. 


காலச்சக்கரம்‌ வேகமாய்ச்‌ சுழல, மேரியும்‌ ஜான்சனும்‌ பள்ளி மற்றும்‌ 
கல்லூரி படிப்பையும்‌ நிறைவு செய்து, வேலைக்கும்‌ சென்றனர்‌. சில 
வருடங்களில்‌ இருவருக்கும்‌ திருமணமும்‌ நடந்தேறியது. வயது மூப்பின்‌ 
காரணமாக எலிசபெத்தின்‌ மாமனார்‌, மாமியார்‌ இருவரும்‌ விண்ணுலகின்‌ 
விருந்தினர்‌ ஆயினர்‌. ஆனால்‌, அதே சிறிய வீடு, சிதைந்த பின்புறம்‌, 


சேதமடைந்த பக்கவாட்டுச்‌ சுவர்கள்‌ மாற்றம்‌ அடையாமல்‌ நின்றன. 


வீடு, இந்த மழைக்கு விழுமோ? அடுத்த மழைக்கு விழுமோ? என்ற 
பரிதாபத்தில்‌ நின்று கொண்டிருந்தது. எல்லாவற்றையும்‌ முழுமையாக 
இடித்து விட்டு, தனக்கான பங்கை, முறைப்படி, கணவனின்‌ தம்பி 
அந்தோணியிடம்‌ கேட்டுப்‌ பெற்று ஒரு மாடி வீடு கட்ட வேண்டும்‌ என்ற 
எண்ணத்திற்கு வந்தால்‌ எலிசபெத்து. அதற்கு, முதன்மையான காரணம்‌ 
தானும்‌ தன்‌ பிள்ளைகளும்தான்‌ இந்த வீட்டில்‌ கடினப்பட்டோம்‌. ஆனால்‌, 
நம்முடைய பேரப்‌ பிள்ளைகள்‌ மகிழ்ச்சியாக பாட்டி வீட்டில்‌ தங்க 
வேண்டும்‌” என்பதே அவளுடைய நினைப்பாக இருந்தது. 

அப்பாவைப்‌ போலவே, அந்தோணியும்‌, அண்ணியின்‌ பேச்சுக்குப்‌ பிடி 
கொடுக்கவில்லை. பார்க்கும்‌ போதெல்லாம்‌ ஏதோ ஒரு சாக்கு, போக்குச்‌ 
சொல்லி அவளின்‌ வார்த்தைகளைப்‌ புறந்தள்ளினான்‌ அவன்‌. அம்மா, 
தாத்தாவிடம்‌ போராடி வீடு பெற்றதைப்‌ போல, சித்தப்பாவிடம்‌, ஜான்சனும்‌ 

போராடும்‌ காலம்‌ வந்தது. 

"எனக்கு முன்‌ பக்கம்‌ வேண்டும்‌, பின்‌ பக்கம்‌ வேண்டாம்‌, இந்த 
அளவு சரியில்லை, அந்த அளவில்‌ வீட்டைப்‌ பிரிக்கலாம்‌, அவர்களைக்‌ 
கூப்பிடு, இவர்களைக்‌ கூப்பிடு, அடுத்த மாதம்‌ வருகிறேன்‌, இப்போது 
எனக்கு நேரம்‌ சரியில்லை, என்‌ மகளுக்குக்‌ குழந்தை பிறக்கட்டும்‌, 
மகனுக்குத்‌ திருமணமாகட்டும்‌, அப்புறம்‌ பிரித்துக்‌ கொள்ளலாம்‌, 
பின்புறம்‌ எனக்கும்‌ நீங்களே செலவு செய்து வீடு கட்டிக்‌ கொடுங்க, 
அதற்கு, வட்டியும்‌ தருகிறேன்‌, கொஞ்சம்‌ பொறுங்கள" இப்படி என்ன 
நினைக்கின்றானோ அவற்றை உரைத்து வந்தான்‌ அந்தோணி. 
அவனுடைய பேச்சில்‌, எந்தப்‌ பிடிமானமும்‌ இல்லாததைக்‌ கண்டு 
ஊராரும்‌, உறவினரும்‌ நகைக்கத்‌ தொடங்கினர்‌. 


இறுதியில்‌, வேண்டா வெறுப்பாகப்‌ பழைய வீட்டை முழுமையாக 
இடித்துப்‌ பங்கிடச்‌ சம்மதம்‌ தெரிவித்தான்‌ அந்தோணி. அதன்‌ பிறகு, 
ஜான்சனுக்கு முன்பக்கமும்‌, அந்தோணிக்குப்‌ பின்பக்கமும்‌ 
பெரியவர்களால்‌ இடம்‌ பங்கிட்டு வழங்கப்பட்டது. ஊராரும்‌, உறவினரும்‌, 
வீதி மக்களும்‌ வியக்கும்‌ படித்‌ தனக்குரிய பங்கில்‌ இரண்டடுக்கு வீடு 
கட்டினான்‌ ஜான்சன்‌. 

இருவர்‌ படுக்க கூட இடமில்லாத, வீட்டில்‌ தன்‌ பிள்ளைகளோடு 
காலத்தை தள்ளிய எலிசபெத்‌, தற்போது இருபது பேர்‌ கூடத்‌ தங்கும்‌ 
அளவிற்கு பெரிய இல்லத்தில்‌ பெருமையோடு வசித்து வருகிறாள்‌. 


தன்னைப்‌ புறந்தள்ளிய சொந்தங்களை எல்லாம்‌ அழைத்து, வயிறார 
உணவிட்டும்‌, துணிமணிகள்‌ எடுத்துக்‌ கொடுத்தும்‌, ஊரார்‌ மெச்சும்படி 
புதுமனை புகு விழாவை நடத்திக்‌ காட்டினாள்‌ எலிசபெத்‌. தங்குவதற்கு 
வீடு கூட இல்லாத அவளை அப்பகுதி மக்கள்‌ தங்க மகளாகப்‌ போற்றி 
வாழ்த்தினர்‌. 

வாழ்க்கைச்‌ சக்கரத்தில்‌, மேற்பகுதி கீழேயும்‌, கீழ்ப்பகுதி மேலேயும்‌ 
வருவதை யாராலும்‌ தடுக்க இயலாது. இருந்த நிலையிலேயே இருப்பதற்கு 
மனிதன்‌ வானமோ, நிலமோ அல்லன்‌. எல்லோர்‌ வாழ்விலும்‌ மாற்றம்‌ 
உரிய காலத்தில்‌ வந்து சேரும்‌. உரிய முயற்சியும்‌, உகந்த அமைதியும்‌ 
கைக்கொண்டால்‌ ஏழை கூட ஒரு நாள்‌ செல்வந்தன்‌ ஆகலாம்‌! கோழை 
கூட வீரனாகலாம்‌ ! 

பேராசிரியர்‌ & தலைவர்‌, தமிழ்த்துறை 

ஸ்ரீ வெங்கடேஸ்வரா கல்லூரி (தில்லிப்‌ பல்கலைக்கழகம்‌) 
புது தில்லி-110 021, இந்தியா. 

மின்னஞ்சல்‌: rseenivasan@gmail.com 


முன்னுரை 
தமிழ்‌ இன வீரத்தின்‌ அடையாளமாகப்‌ பலர்‌ தமிழ்நாட்டில்‌ 
வாழ்ந்துள்ளனர்‌. இவர்களுள்‌ பெண்களும்‌ வீரமிக்கவர்களாக 


விளங்கியுள்ளனர்‌. இந்திய விடுதலைப்‌ போராட்டத்தில்‌ வீரர்கள்‌ 
மட்டுமல்லாமல்‌ வீராங்கனைகளும்‌ கலந்துகொண்டு உயிர்த்‌ தியாகம்‌ 
செய்துள்ளனர்‌. துர்கா தேவி, ருக்மிணி லட்சுமிபதி, அகல்யாபாய்‌ 
கொக்கல்கர்‌, பீமாபாய்‌, ராணி சென்னம்மா, வேலுநாச்சியார்‌, குயிலி, 
தில்லையாடி வள்ளியம்மை, ராதிகா தேவி, டாக்டர்‌. பிரபாவதி ஆகியோர்‌ 
இவர்களுள்‌ குறிப்பிடத்தக்கவர்களாவர்‌. இந்திய விடுதலைப்‌ போரில்‌ 
ஆண்களுக்கு நிகராக வீரத்தில்‌ சிறந்து வெற்றி வாகை சூடிய பல 
பெண்களின்‌ வரலாறு, சாதனைகள்‌ மற்றும்‌ உயிர்த்‌ தியாகங்கள்‌ சில 
பதிவு செய்யப்பட்டுள்ளன, பல பதிவுசெய்யப்படாமல்‌ மறைக்கப்பட்டுள்ளன. 
அவ்வாறு மறைக்கப்பட்டவர்களுள்‌ தமிழக வீரமங்கை குயிலியும்‌ ஒருவர்‌. 
இந்திய விடுதலைப்‌ போரின்‌ முதல்‌ தலித்‌ தற்கொடைப்‌ பெண்‌ 
போராளியான வீரமங்கை குயிலி என்னும்‌ தலித்‌ பெண்ணின்‌ வீர 
வரலாற்றை முன்வைப்பதாக இக்கட்டுரை அமைகிறது. 
வீர மங்கை குயிலி - மீளும்‌ தலித்‌ பெண்ணிய வரலாறு 

பதினெட்டாம்‌ நூற்றாண்டில்‌ இந்திய விடுதலைப்‌ போரில்‌ பிரித்தானியக்‌ 
கிழக்கிந்தியக்‌ கம்பெனிக்கு எதிராக ஆயுதம்‌ ஏந்திப்‌ போராடிய தலித்‌ 
பெண்‌ போராளி குயிலி ஆவார்‌. இந்திய சுதந்திரப்‌ போராட்ட காலத்தில்‌ 
தமிழ்‌ மண்ணில்‌ நிகழ்ந்த போரில்‌ சூழ்நிலைக்குத்‌ தக்கவாறு தன்னை 


34 | சக்தி | செப்டம்பர்‌ 2024 


ஒரு தற்கொடைப்‌ போராளியாக உருமாற்றிக்கொண்ட முதல்‌ தலித்‌ 
பெண்‌ குயிலி ஆவார்‌. இவர்‌ ஒரு பெண்‌ என்பதாலும்‌, ஒடுக்கப்பட்ட 
இனத்தைச்‌ சேர்ந்தவர்‌ என்பதாலும்‌ இந்திய விடுதலைப்‌ போராட்ட 
வரலாற்றில்‌ குயிலி பற்றிப்‌ பதிவு செய்யப்படாமல்‌ விடுபட்டுள்ளார்‌. 

ஒடுக்கப்பட்ட மக்களின்‌ சமூக வரலாற்றை எழுதப்பட்ட 
வரலாறுகளிலிருந்து காண்பது ஒருபக்கச்‌ சார்புடையதாகவே இருக்கும்‌. 
மாறாகத்‌ தலித்‌ மக்களின்‌ வரலாற்றை நாட்டார்‌ வழக்காறு மற்றும்‌ 
வாய்மொழி வரலாறு துணைகொண்டு மீட்டுருவாக்கம்‌ செய்வதுதான்‌ 
முறையானதாகவும்‌ உண்மையானதாகவும்‌ இருக்க முடியும்‌. 

வீர மங்கை குயிலி சிவகங்கைச்‌ சீமையின்‌ ராணியான வீர மங்கை 

வேலுநாச்சியாரின்‌ நம்பிக்கைக்குரிய தோழியாக விளங்கியவர்‌. 
வேலுநாச்சியாருக்குத்‌ தோழியாக மட்டுமல்லாமல்‌ மெய்க்காப்பாளராகவும்‌ 
பிற்காலத்தில்‌ ஆங்கிலேயப்‌ படைகளை அழித்தொழிக்கத்‌ தற்கொலைப்‌ 
போராளியாகவும்‌ மாறியவர்‌. இவரைப்‌ பற்றிய நாட்டார்‌ வாய்மொழிக்‌ 
கதைகள்‌ சில கிடைத்திருக்கின்றன. குயிலியைப்‌ பற்றி முழுமையான 
வரலாற்றைத்‌ தெரிந்தவர்கள்‌ மேல்சாதியினராயிருப்பதால்‌ தாழ்ந்த 
இனத்து பெண்ணான குயிலி குறித்த வாய்மொழி வரலாற்றைப்‌ பெறுவதில்‌ 
இடர்ப்பாடுகள்‌ எழுகின்றன. அக்காலக்‌ கல்வெட்டுக்கள்‌, ஓலைச்சுவடிகள்‌ 
மற்றும்‌ இலக்கியங்களில்‌ குயிலி பற்றிய செய்திகள்‌ காணக்‌ கிடைக்க 
வில்லை. 


இரண்டாம்‌ உலகப்போரில்‌ ஜெர்மனிக்கும்‌ ஜப்பானுக்குமிடையே 
நிகழ்ந்த சண்டையில்‌ வீரர்கள்‌ தற்கொலைப்‌ போராட்டத்தில்‌ ஈடுபட்டார்கள்‌, 
இதுவே தற்கொலைப்‌ போராளிகளின்‌ தொடக்கம்‌ என்று எழுதப்பட்ட 
வரலாறு பதிவு செய்கிறது. ஆனால்‌, இரண்டாம்‌ உலகப்போர்‌ நிகழ்ந்த 
காலத்திற்குக்‌ கிட்டத்தட்ட நூறு ஆண்டுகளுக்கு முன்பே உலகின்‌ முதல்‌ 
தற்கொலைப்‌ போராளியாக ஒரு தமிழ்ப்‌ பெண்‌ திகழ்ந்துள்ளார்‌ என்பது 
பலருக்குத்‌ தெரியாது. குயிலியின்‌ வீரவரலாறு பதிவு செய்யப்படாமல்‌ 
திட்டமிட்டே மறைக்கப்பட்டுள்ளது. எனவே தலித்‌ பெண்ணிய வரலாற்றைப்‌ 
பதிவு செய்தவர்கள்‌ சாதிய நோக்கோடுதான்‌ அணுகியிருக்கிறார்கள்‌ 
என்று கருத இடமுள்ளது. ஆணாதிக்க சமூகத்தில்‌ பெண்ணான 
குயிலியின்‌ வரலாறு இருட்டடிப்பு செய்யப்பட்டுள்ளது. 


சிவகங்கைச்‌ சீமை - வரலாற்று வரைவியல்‌ 


பதினெட்டாம்‌ நூற்றாண்டில்‌ சிவகங்கைச்‌ சீமையை ஆண்டுகொண்டிருந்த 
முத்து வடுகநாத மன்னர்‌ ஆங்கிலேய ஆற்காடு நவாப்பின்‌ 
ஒடுக்குதல்களுக்கு அடங்க மறுத்து கப்பம்‌ கட்டாமல்‌ எதிர்த்துப்‌ போராடி 
வந்தார்‌. தங்களை எதிர்த்த முத்து வடுகநாதரைக்‌ கொல்லச்‌ சதித்திட்டம்‌ 
தீட்டினர்‌ ஆங்கிலேய ஆற்காடு நவாப்‌ படையினர்‌. ஜெனரல்‌ ஜோசப்‌ 
ஸ்மித்‌ (Joseph  Smith-1732-1775) மற்றும்‌ ஆபிரகாம்‌ பான்சோர்‌ 
தலைமையிலான கும்பினிப்‌ படைகள்‌ சிவகங்கை மீது படையெடுத்தன. 
1772-ஆம்‌ ஆண்டு ஜூன்‌ மாதம்‌ காளையார்‌ கோவிலில்‌ நடந்த போரில்‌ 
முத்துவடுகநாதர்‌ வீரமரணம்‌ அடைந்தார்‌. போரின்போது முத்துவடுக 
நாதரின்‌ இரண்டாவது மனைவியான ராணி கெளரி நாச்சியாரும்‌ கொல்லப்‌ 

படுகிறார்‌. சிவகங்கைக்‌ கோட்டயை அந்நியர்‌ கைப்பற்றிக்‌ கொண்டனர்‌. 
எதிரிகளின்‌ சூழ்ச்சியால்‌ கும்பினியரின்‌ சதித்திட்டம்‌ நிறைவேறியது. 
முத்து வடுகநாதரின்‌ முதல்‌ மனைவியும்‌ அரசியல்‌ வாரிசுமான 
வேலுநாச்சியார்‌ சொந்தச்‌ சீமையையும்‌ தன்‌ கணவரையும்‌ இழந்து 
தனிமைப்பட்டார்‌. இருப்பினும்‌, இழந்த நாட்டை மீண்டும்‌ கைப்பற்ற 
வேலுநாச்சியார்‌ முடிவெடுத்தார்‌. 

முத்துவடுகநாதர்‌ மறைவுக்குப்‌ பின்‌ பட்டத்து அரசியாக்கப்பட்ட 
வேலுநாச்சியார்‌ வெள்ளையரைச்‌ சிவகங்கைச்‌ சீமையிலிருந்து 
வெளியேற்றும்வரை ஓய்வதில்லை என வீர சபதமும்‌ எடுத்துக்‌ கொண்டார்‌. 
அதற்காகச்‌ சிறிது காலம்‌ பொறுமையோடு தலைமறைவாக வாழ்ந்து 
வந்தார்‌. ஹைதர்‌ அலி, திப்பு சுல்தான்‌ மற்றும்‌ விருப்பாச்சி பாளையக்‌ 
காரரான கோபால்‌ நாயக்கர்‌ ஆகியோர்‌ வேலுநாச்சியாருக்கு உறுதுணை 
யாக இருந்தனர்‌. சிவகங்கைச்‌ சீமையை மீட்பதற்கான அடுத்தகட்டப்‌ 
போர்‌ உத்திகள்‌ குறித்துப்‌ படைத்தளபதிகளுடன்‌ அவ்வப்போது வேலு 
நாச்சியார்‌ ஆலோசித்து வந்தார்‌. தனது படைகளை மூன்று பிரிவுகளாகப்‌ 
பிரித்துப்‌ பயிற்சி கொடுத்துப்‌ போரில்‌ பயன்படுத்த முடிவு செய்தார்‌. 
அந்நியரோடு போரிட்டு வெல்ல வேண்டும்‌ என்ற வைராக்கியத்தோடும்‌, 
புத்திக்‌ கூர்மையோடும்‌ தீர்க்கமான முடிவொன்றை அறிவித்தார்‌. 
அதாவது, “போர்ப்‌ பயிற்சியில்‌ ஆண்கள்‌ மட்டுமல்லாது பெண்களையும்‌ 
ஈடுபடுத்த வேண்டும்‌” என்பதுதான்‌ அது. போர்ப்‌ பயிற்சிக்‌ களத்தில்‌ பல 
பெண்கள்‌ ஆர்வத்துடன்‌ கலந்துகொண்டு பயிற்சி பெற்றனர்‌. பிறந்த 
மண்ணின்‌ மீதும்‌ வேலுநாச்சியார்‌ மீதும்‌ மிகுந்த ஈடுபாடு கொண்ட குயிலி 
என்ற பதினெட்டு வயதுப்‌ பெண்ணும்‌ பயிற்சிக்‌ களத்தில்‌ கலந்து 
கொண்டாள்‌. 


சிவகங்கை வரலாற்றில்‌ குயிலியின்‌ பங்களிப்பு - வீரமும்‌ விவேகமும்‌ 


சிவகங்கைக்கு அருகில்‌ உள்ள குடஞ்சாடி (பாசனக்கரை) என்னும்‌ 
ஊரில்‌ பெரியமுத்தன்‌-ராக்கு என்ற அருந்ததிய தம்பதியினருக்கு 
மகளாகப்‌ பிறந்தவர்‌ குயிலி. குழந்தைப்‌ பருவத்திலேயே தாயை இழந்த 
குயிலி மீது பெரியமுத்தன்‌ அளவில்லாத அன்பு கொண்டிருந்தார்‌. மகள்‌ 
மீது அன்பைச்‌ செலுத்தியதோடு அரசி வேலுநாச்சியாரின்‌ வீரம்‌ செறிந்த 
பெருமைகளையும்‌ புகட்டி வளர்த்தார்‌ முத்தன்‌. வேலுநாச்சியாரின்‌ வீரம்‌, 
விவேகம்‌ நிறைந்த செயல்களைக்‌ கேட்டறிந்த குயிலியும்‌ ஒரு வீரப்‌ 

பெண்மணியாக உருவெடுத்தாள்‌. விளைவு, வேலுநாச்சியார்‌ மீது அதிக 
அன்பும்‌, விசுவாசமும்‌ ஏற்பட்டுக்‌ காலப்போக்கில்‌ அரசியாரின்‌ 
அன்புக்குரியவராக மாறினார்‌. அரசியாரின்‌ உற்ற தோழியாகவும்‌ 
நம்பிக்கைக்குரிய உளவாளியாகவும்‌ திகழ்ந்தார்‌ குயிலி. அரசியாரின்‌ 
ஆதரவு கிடைத்த பின்பு குதிரையேற்றம்‌, சிலம்பம்‌, வாள்‌ வீச்சு முதலான 
போர்க்‌ கலைகளைத்‌ தந்தையிடமிருந்து கற்றுக்‌ கொண்டாள்‌. தங்கள்‌ 
எதிரியான வேலுநாச்சியாரின்‌ நம்பிக்கைக்குரிய உளவாளியாகத்‌ திகழ்ந்த 
குயிலி மீது ஆங்கிலேயர்களுக்கு கோபம்‌ உண்டானது. குயிலி 
ஆங்கிலேயர்களின்‌ கண்காணிப்பு வலையத்திற்குள்ளானார்‌. குயிலியைக்‌ 
கொலை செய்யவும்‌ ஆங்கிலேயர்‌ திட்டம்‌ தீட்டினர்‌. 
சிலம்பு வாத்தியார்‌ - குருவின்‌ துரோகம்‌ 

வேலுநாச்சியாரின்‌ பாதுகாவலரும்‌ குருவுமான சிலம்பு வாத்தியார்‌ 
என்ற வெற்றிவேல்த்‌ தேவர்‌ குயிலியிடம்‌ தந்திரமாகப்‌ பேசி அவளுக்குப்‌ 
பணம்‌ கொடுத்து , ஒரு இரகசியக்‌ கடிதத்தைச்‌ சிவகங்கை 
அரண்மனைக்கருகில்‌ இருக்கும்‌ வீட்டில்‌ வசிக்கும்‌ மல்லாரி ராயன்‌ 
என்பவர்‌ வசம்‌ ஒப்படைக்கும்படிக்‌ கேட்டுக்‌ கொண்டார்‌. சிலம்பு 
வாத்தியாரின்‌ செயல்களிலும்‌ பேச்சிலும்‌ சந்தேகம்‌ கொண்ட குயிலி 
அவர்‌ கொடுத்த கடிதத்தை யாருக்கும்‌ தெரியாமல்‌ பிரித்துப்‌ படித்தாள்‌. 
அதில்‌. “மகாகனம்‌ பொருந்திய மல்லாரி ராயனுக்கு நம்பிக்கைக்குரிய 
நண்பன்‌ சிலம்பு வாத்தியார்‌ வெற்றிவேல்‌ எழுதிக்கொண்டது ... “எனக்கும்‌ 
உனக்கும்‌ இருக்கும்‌ இரகசியத்‌ தொடர்பு எப்படியோ வேலுநாச்சியாருக்குத்‌ 
தெரிந்துவிட்டது. பல இரகசியச்‌ செய்திகள்‌ எனது வழியாகத்தான்‌ 
புதுக்கோட்டை மன்னருக்கும்‌ நவாப்புக்கும்‌ போவதாக அவர்‌ முடிவு 
செய்துவிட்டார்‌. மகாராணி இப்போதெல்லாம்‌ என்னை சந்தேகப்‌ 
பார்வையோடு பார்க்கிறார்‌. என்‌ மீது அவநம்பிக்கை ஏற்பட்டிருக்குமோ 
என எண்ணுகிறேன்‌. அதனால்‌ சிறிது காலத்திற்கு எவரும்‌ என்னுடன்‌ 
தொடர்பு வைத்துக்‌ கொள்ள வேண்டாம்‌ என்று நம்‌ ஆட்கள்‌ 
அனைவருக்கும்‌ சொல்லிவிடு! நம்முடைய உறவைச்‌ சிறிது காலம்‌ 
ஒத்திப்‌ போடுவோம்‌.” 


இப்படிக்கு... 
சிலம்பு வாத்தியார்‌ வெற்றிவேல்‌. 

என்று எழுதப்பட்டிருந்தது. 

வேலுநாச்சியார்‌ மீது அதிகம்‌ விசுவாசம்‌ கொண்டிருந்த குயிலிக்கு 
இக்கடிதம்‌ எழுதிய வெற்றிவேல்த்‌ தேவர்‌ மீது கடுங்கோபம்‌ உண்டானது. 
தனது விசுவாசத்திற்கு உரியவருக்குத்‌ துரோகம்‌ செய்ய நினைத்த சிலம்பு 
வாத்தியாரைக்‌ குத்துக்‌ கத்தியால்‌ சின்னாபின்னமாக்கிவிட்டள்‌ குயிலி. 
குருவைக்‌ கொன்றதற்காக அரசியின்‌ காலில்‌ விழுந்து அழுத குயிலியை 
அரவணைத்து ஆறுதல்‌ கூறினார்‌ வேலுநாச்சியார்‌. பின்னாளில்‌, 
சிவகங்கைச்‌ சீமையை மீட்கத்‌ தற்கொலைப்‌ போராளியாக மாறி உயிர்த்‌ 
தியாகம்‌ செய்திருந்தாலும்‌ வேலுநாச்சியாருக்குத்‌ துரோகம்‌ செய்த 
சிலம்பு வாத்தியார்‌ என்ற வெற்றிவேல்‌ தேவரைக்‌ கொன்றவள்தான்‌ என்ற 
கோணத்தில்தான்‌ குயிலி அணுகப்படுகிறாள்‌. 


சாதிக்கலவரம்‌ - மல்லாரி ராயனின்‌ சதித்திட்டம்‌ : 


நம்பிக்கைத்‌ துரோகியான சிலம்பு வாத்தியார்‌ வெற்றிவேலின்‌ மரணம்‌ 
ஆங்கிலேயர்களுக்கு மிகுந்த பாதிப்பை ஏற்படுத்தியது. குயிலியின்‌ 
செயலுக்குச்‌ சாதிச்‌ சாயம்‌ பூசிக்‌ குந்தகம்‌ விளைவிக்கச்‌ சிலர்‌ 
முனைந்தனர்‌. ஆங்கிலேயர்களின்‌ நன்மதிப்பைப்‌ பெற எண்ணிய 
மல்லாரி ராயன்‌ சிலம்பு வாத்தியாரின்‌ மரணத்தைச்‌ “சாதிக்கலவரமாக” 
மாற்றச்‌ சதித்திட்டம்‌ தீட்டினான்‌. 

தாழ்த்தப்பட்ட இனத்தச்‌ சார்ந்த பெண்ணொருத்தி மூலமாக 
வேலுநாச்சியார்‌ மேல்சாதிக்காரரான வெற்றிவேல்த்‌ தேவரைக்‌ கொலை 
செய்தார்‌ என்ற பொய்ப்‌ பிரச்சாரத்தை சிவகங்கை மக்கள்‌ மத்தியில்‌ 
பரப்பினார்‌ மல்லாரி ராயன்‌. சிவகங்கையைச்‌ சுற்றியுள்ள கிராமங்களுக்கும்‌ 
தண்டோரா மூலம்‌ தெரிவித்து மக்களை ஒன்று திரட்டினான்‌. இதனால்‌, 
சிவகங்கைச்‌ சீமையில்‌ சாதிவெறி தூண்டப்பட்டுத்‌ தாழ்த்தப்பட்ட 
இனமக்களின்‌ குடிசைகள்‌ தீவைத்துக்‌ கொளுத்தப்பட்டன. சிவகங்கை 
சுற்று வட்டாரப்‌ பகுதிகளில்‌ பதற்றம்‌ பற்றிக்‌ கொண்டது. இதனை 
சந்திமாவோ பின்வருமாறு எழுதுகிறார்‌. “குயிலிக்கும்‌ வேலுநாச்சியாருக்கும்‌ 
எதிராக மக்களைத்‌ திரட்ட ஒரு நியாயம்‌ தேவைப்பட்டது. அதுதான்‌ சாதி. 
நம்‌ மேல்சாதி வீரர்களை பட்டியலினத்தவர்களை வைத்துத்‌ தண்டிக்கச்‌ 
செய்வது என்ன நியாயம்‌? என்று சாதி துவேஷம்‌ தூண்டப்பட்டது. அந்தச்‌ 
சதித்திட்டம்‌ மக்களிடம்‌ எடுபடவில்லை. இதனால்‌ ஆத்திரம்‌ கொண்ட 

கைக்கூலிகள்‌ ஒரு கூட்டத்தைத்‌ திரட்டிக்கொண்டு பட்டியலினத்தவர்‌ 
வாழ்கின்ற சிவகங்கை மற்றும்‌ கிராமாந்தோறும்‌ வன்முறையை 
ஏற்படுத்தினர்‌. வாழ்வாதாரமாக இருந்த கால்நடைகள்‌, விவசாய நிலங்கள்‌, 
வீடுகள்‌ தீக்கிரையாயின. தலைமுறையாகச்‌ சேர்த்த சொத்துக்கள்‌ 
நாசமாயின.  பட்டியலினத்தவர்கள்‌ பெரும்பாலானோர்‌ தங்கள்‌ 
குடியிருப்புகளை மாற்றி வேறுவேறு இடங்களுக்குக்‌ குடிபெயர்ந்தனர்‌” 
(2017:23-24) 


இதனை அறிந்த வேலுநாச்சியார்‌ குயிலிக்கு எந்த நேரத்திலும்‌ 
ஆபத்து வருமென்று எண்ணி குயிலியைத்‌ தன்னுடைய பாதுகாப்பிலேயே 
வைத்துக்‌ கொள்கிறார்‌. அன்றுமுதல்‌ குயிலி வேலுநாச்ச்சியாரின்‌ 
மெய்க்காப்பாளராக நியமிக்கப்படுகிறார்‌. குயிலி அதைப்‌ பெருமிதமாகவும்‌ 
பாதுகாப்பாகவும்‌ உணர்ந்தார்‌. இராணியை அருகிருந்து பாதுகாத்துக்‌ 
கொள்வதற்கும்‌ சேவை செய்வதற்கும்‌ ஏற்பட்ட சந்தர்ப்பமாக 
நினைத்துக்கொண்டார்‌. ஆனால்‌, அரண்மனையிலும்‌, அரசியிடத்திலும்‌ 
குயிலியின்‌ செல்வாக்குப்‌ பெருக்குவதை மேல்சாதியினரால்‌ 
சகித்துக்கொள்ள முடியவில்லை. 


குயிலி அரசியாருடன்‌ தங்கியிருந்த ஒருநாள்‌ இரவில்‌ தூங்கிக்‌ 
கொண்டிருந்த வேலுநாச்சியாரை நோக்கித்‌ திடீரென்று கத்தி ஒன்று 
பாய்ந்தது. அதைக்‌ கைப்பற்றி அரசியாரின்‌ உயிரைக்‌ காப்பாற்றினாள்‌ 
குயிலி. அன்றுமுதல்‌ அரசியாரின்‌ நிரந்தரமான நம்பிக்கை நட்சத்திரமாகத்‌ 
திகழ்ந்தார்‌ குயிலி. அதுவரை அரசியாரின்‌ மெய்க்காப்பாளராக இருந்த 
குயிலி வேலுநாச்சியாரின்‌ பெண்கள்‌ படைக்குத்‌ தளபதியாக 
நியமிக்கப்பட்டார்‌. அப்படைக்கு உடையாள்‌ படை” என்று பெயரிட்டார்‌ 
அரசியார்‌. 


சாதி துவேஷம்‌ - வேலுநாச்சியாரின்‌ பகிரங்க அறிவிப்பு 


தன்‌ உயிருக்கு அடிக்கடி ஏற்படும்‌ அச்சுறுத்தல்‌, சாதி துவேஷம்‌, 
மக்களிடையே நிலவிவரும்‌ பதற்றம்‌ இவைகளைக்‌ கருத்தில்‌ கொண்டு 
முன்னெச்சரிக்கை நடவடிக்கையாகப்‌ பகிரங்க அறிவிப்பு ஒன்றைத்‌ தம்‌ 
படை வீரர்களுக்கு வெளியிட்டார்‌ வேலு நாச்சியார்‌. “எதிரிகள்‌ சிவகங்கை 
மண்ணிலிருந்து விருப்பாச்சியிலுள்ள நம்‌ இருப்பிடத்திற்கு வந்து தூங்கிக்‌ 
கொண்டிருந்த என்‌ அறையில்‌ கத்தி வீசியிருக்கிறார்கள்‌. இது என்னைக்‌ 

கொல்வதற்கா? அல்லது குயிலியைக்‌ கொல்வதற்கா? என்பது ஒருபக்கம்‌ 
இருக்கட்டும்‌. ஆனால்‌, இத்தனைத்‌ துணிச்சலாக என்‌ அறைக்கு அவர்கள்‌ 
எப்படி வந்தார்கள்‌? என்பதுதான்‌ என்‌ கேள்வி. நம்‌ படை வீரர்களின்‌ 
ஆதரவு இல்லாமல்‌ அவர்களுக்கு இந்தத்‌ துணிச்சல்‌ வந்திருக்காது. 
சிவகங்கையில்‌ நம்‌ எதிரிகள்‌ கடைசியாக என்னை வீழ்த்துவதற்காக 
எடுத்துள்ள சாதி என்னும்‌ ஆயுதம்‌ நம்‌ வீரர்களையும்‌ பாதித்திருப்பதாகவே 
நான்‌ கருதுகிறேன்‌. என்னுடைய அத்தனைவிதமான சலுகைகளையும்‌ 
சன்மானங்களையும்‌ பெற்றுக்‌ கொண்ட சிலம்பு வாத்தியார்‌ எனக்குத்‌ 
துரோகம்‌ செய்தார்‌. ஆனால்‌, எந்தவிதமான சலுகையினையும்‌ கிஞ்சித்தும்‌ 
பெறாத குயிலி என்‌ உயிரை காப்பாற்றியிருக்கிறாள்‌. சிலம்பு வாத்தியார்‌ 
என்‌ சொந்த சாதிக்காரராக இருந்தாலும்‌ அவர்‌ துரோகமல்லவா 
இழைத்தார்‌. ஆனால்‌, குயிலி சக்கிலியர்‌ குலத்தில்‌ பிறந்திருந்தாலும்‌ நம்‌ 
நாட்டிற்குத்‌ துரோகமிழைத்தவர்களைக்‌ கண்டறிந்து 
களையெடுத்திருக்கிறாளே?. உங்களுக்கு சாதிதான்‌ முக்கியம்‌ என்றால்‌ 
நீங்கள்‌ இந்த நிமிடமே என்னுடைய படையிலிருந்து விலகிக்‌ கொள்ளலாம்‌. 
சாதிவெறி பிடித்தவர்கள்‌ எனக்குத்‌ தேவையில்லை” (கு.ஜக்கையன்‌, 
2012: 4-5) என்று கடுஞ்‌ சீற்றத்துடன்‌ அறிவிப்பை வெளியிட்டார்‌. குயிலியின்‌ 
சாதியை முன்வைத்து எழுந்த சர்ச்சையின்‌ அடிப்படையில்‌ அரசியார்‌ 
வெளியிட்ட இந்த அறிவிப்பிலிருந்த நியாயம்‌ கருதி படைவீரர்களும்‌ 
பொதுமக்களும்‌ அதை அப்படியே ஏற்றுக்‌ கொண்டனர்‌. 


வேலுநாச்சியாரின்‌ மகள்‌ வெள்ளைச்சியின்‌ சடங்கு விழா முடிந்த 
மறுநாள்‌ வெள்ளையர்கள்‌ அவளைக்‌ கடத்திச்‌ சென்றுவிடுகின்றனர்‌. 
வெள்ளைச்சியை மீட்பதற்காகப்‌ பெரிய மருது தலைமையில்‌ ஒரு பிரிவும்‌ 
சின்ன மருது தலைமையில்‌ ஒரு பிரிவும்‌ மூன்றாவது பிரிவு குயிலி 
தலைமையிலும்‌ தேடுதல்‌ வேட்டையில்‌ ஈடுபட்டனர்‌. நான்காவது பிரிவிற்கு 
அரசியாரே தலைமையேற்று தேடுதல்‌ பயணத்தைத்‌ தொடங்கினர்‌. 
வெள்ளைச்சியைக்‌ குதிரைமேல்‌ வைத்துக்‌ கட்டிக்‌ கடத்திச்‌ சென்ற 
வெள்ளையரை குயிலி தனது குதிரையில்‌ விரட்டிச்‌ சென்றாள்‌. ஆங்கிலப்‌ 
படைக்கும்‌ வேலுநாச்சியார்‌ படைகளுக்கும்‌ பிரான்மலைக்‌ காட்டுப்‌ 
பகுதியில்‌ கடுமையான சண்டை மூண்டது. தப்ப முயன்ற எதிரிகளை 
முன்னும்‌ பின்னும்‌ சுற்றி வளைத்தனர்‌ வேலுநாச்சியாரும்‌ குயிலியும்‌. 
ஆபத்திலிருந்து தப்பிக்க அந்த வெள்ளைக்காரன்‌ தனது துப்பாக்கியால்‌ 
வேலுநாச்சியாரைச்‌ சுட முயன்றபோது அவனது வலது கையை வெட்டி 

வீழ்த்தினாள்‌ குயிலி. தன்‌ மகளைக்‌ கடத்திய வெள்ளையனின்‌ தலையை 
வேலுநாச்சியார்‌ தனது வளரியால்‌ வெட்டித்‌ துண்டாக்கினார்‌. 
வெள்ளையரிடமிருந்து சிவகங்கைச்‌ சீமையை முழுமையாக மீட்டெடுக்கும்‌ 
இறுதிப்‌ போரில்‌ வேலுநாச்சியாரின்‌ படைகள்‌ தீவிரம்‌ காட்டின. 


குயிலியின்‌ தியாகமும்‌ வேலுநாச்சியாரின்‌ வெற்றியும்‌ 


வேலுநாச்சியாரை வீழ்த்துவதற்காக வெள்ளையர்கள்‌ சிவகங்கை 
அரண்மனை அருகில்‌ வெடிமருந்து மற்றும்‌ ஆயுதங்களைக்‌ குவித்து 
வைத்தனர்‌. வீரமிக்க போர்‌ வீரர்கள்‌ வேலுநாச்சியார்‌ படையில்‌ 
இருந்தாலும்‌, ஆங்கிலேயரிடமிருந்தது போன்ற அதிநவீன சக்தி வாய்ந்த 
ஆயுதங்கள்‌ எதுவும்‌ வேலுநாச்சியார்‌ படையில்‌ இல்லை. ஆங்கிலேயரின்‌ 
ஆயுதக்‌ கிடங்கை அழிக்காமல்‌ போரில்‌ வெல்ல முடியாது என்ற நிலை 
உருவானது. 


போர்ப்‌ பயிற்சியில்‌ மதி நுட்பமும்‌ தேவை என்பதை நன்கறிந்த 

அரசியாரின்‌ மெய்க்காப்பாளரான குயிலி அரசியின்‌ ஆணைக்காகக்‌ 
காத்திராமல்‌, தன்‌ உடம்பில்‌ எரிநெய்யை ஊற்றிக்கொண்டு அரண்மனை 
மதிற்சுவரில்‌ ஏறி ஆங்கிலேயரின்‌ ஆயுதக்‌ கிடங்கில்‌ குதித்து வெடிக்கச்‌ 
செய்தாள்‌. ஆயுதக்‌ கிடங்கு தீப்பற்றி எரிந்து முற்றிலும்‌ நாசமானது. 
இந்நிகழ்வை, வேலுநாச்சியாரின்‌ பெண்கள்‌ படைத்தளபதிகளுள்‌ 
ஒருவரான மருதாயி கூற்றாகப்‌ பெரியண்ணன்‌ இவ்வாறு பதிவு செய்கிறார்‌. 
“மகாராணியே ! போர்‌ ஆரம்பித்ததும்‌ குயிலி வேகமாகக்‌ கோயிலுக்குள்‌ 
ஓடினாள்‌. அவளைப்‌ பார்க்க நானும்‌ பின்னாலே சென்றேன்‌. கோயிலில்‌ 
விளக்குக்காக வைத்திருந்த நெய்யைத்‌ தான்‌ உடலில்‌ முழுவதும்‌ ஊற்றிக்‌ 
கொண்டாள்‌. கோயிலில்‌ இருந்த பந்தத்தை எடுத்துக்‌ கொண்டு 
அரண்மனையின்‌ உப்பரிகைக்குச்‌ சென்றாள்‌. அங்கிருந்து தன்‌ உடலில்‌ 
தானே தீ வைத்துக்கொண்டு ஆங்கிலேயரின்‌ ஆயுதக்‌ குவியலிலே 
குதித்தாள்‌. தன்‌ உயிரைக்‌ கொடுத்து, அந்நியர்‌ ஆயுதங்களைத்‌ 
தீக்கிரையாக்கினாள்‌ குயிலி” (1997 :150). இதே செய்தியை வாய்மொழிப்‌ 
பாடல்‌ இவ்வாறு பதிவு செய்கிறது. 

“கோலக்‌ குயிலி இரவு 

கொலபாதகப்‌ பறங்கியரைக்‌ 


கொலபதர வைத்த மக 

பட்டாசுக்‌ கெடங்குக்‌ குள்ள 
பொறுந்த மேனியோடு 
பட்டத்தரசி காத்த புள்ள” 
எனக்‌ கலைமாமணி கொல்லங்குடிக்‌ கருப்பாயி அம்மாள்‌ பாடுகிறார்‌. 
“பசு வெண்ணை தடவி 
வாய்விளக்குத்‌ திரிபோட்டு 
வெடிமருந்துக்‌ கிடங்குக்குள்ள 
மண்‌ சிவக்கக்‌ குதிச்ச பூவு” 
என்று கிராமியப்‌ பாடகர்‌ சிங்கம்புணரி தங்கராசு பாடுவதாக சந்திமாவோ 
தமது நூலில்‌ பதிவு செய்துள்ளார்‌. 
இந்திய விடுதலைப்‌ போரின்‌ முதல்‌ தலித்‌ தற்கொடைப்‌ பெண்‌ 
போராளி 
வேலுநாச்சியாரின்‌ வெற்றிக்காகத்‌ தற்கொடைப்‌ போராளியாக மாறிய 
தலித்‌ பெண்‌ குயிலி சிவகங்கைச்‌ சீமையின்‌ வீரமங்கையாகப்‌ 
போற்றப்படுகிறாள்‌. தனது தற்கொலைத்‌ தியாகம்‌ மூலம்‌ வேலுநாச்சியாரின்‌ 
வெற்றிக்கு வித்திட்ட குயிலியின்‌ வீரம்‌, விவேகம்‌ அருந்ததியர்‌ இனத்‌ 
தலைமுறையினர்‌ மட்டுமல்லாது பிற இனத்‌ தலைமுறையினரும்‌ 
பெருமை கொள்ளத்தக்கதாகும்‌. 
தீப்பாய்ந்த அம்மன்‌ : வாய்மொழி வரலாறு வழிக்‌ கட்டமைத்தல்‌ 
வேண்டுதல்‌ நிமித்தமாகப்‌ பூக்குழியில்‌ (தீக்குழி) இறங்கித்‌ 
தெய்வமானவர்களும்‌ நெருப்பில்‌ பாய்ந்து உயிரைப்‌ போக்கிக்‌ கொள்ளும்‌ 
பெண்களும்‌ மாலைத்‌ தெய்வங்கள்‌ எனப்பட்டனர்‌, இவர்கள்‌ பக்தி 
தொடர்பானவர்கள்‌. கணவன்‌ இறந்தவுடன்‌ இவ்வுலகில்‌ வாழ மனமின்றி 
மாண்டு போன மனைவியர்‌ “தீப்பாஞ்ச அம்மன்‌” எனப்பட்டனர்‌. இதனைச்‌ 
“சதி என்னும்‌ உடன்கட்டை ஏறுதல்‌” எனச்‌ சமூக வரலாறு குறிப்பிடுகின்றது. 
இவ்வகையில்‌ மடிந்தோரைக்‌ குலதெய்வங்களாக மக்கள்‌ வழிபடுகின்றனர்‌. 


சொந்த நாட்டைக்‌ காப்பாற்ற உடலில்‌ எரிநெய்யை ஊற்றிக்கொண்டு 
ஆங்கிலேயரின்‌ ஆயுதக்‌ கிடங்கில்‌ குதித்து உயிரை மாய்த்துக்கொண்ட 
அருந்ததிய வீர மங்கை குயிலி மாலைத்‌ தெய்வங்களிலிருந்து முற்றிலும்‌ 

மாறுபட்டவள்‌. சிவகங்கை வேலுநாச்சியார்‌ மண்டபத்தில்‌ வீரமங்கை 
குயிலிக்கு நினைவுத்தூண்‌ நிறுவப்பட்டுள்ளது. சிவகங்கை அரண்மனைக்கு 
முன்பாக அமைந்துள்ள அரசியார்‌ வேலுநாச்சியார்‌ சிலைக்‌ கல்வெட்டில்‌ 
குயிலியின்‌ வீரதீர சாகசங்கள்‌, தியாகங்கள்‌ குறித்துப்‌ பதிவு 
செய்யப்பட்டுள்ளன. குயிலியின்‌ வம்சாவழியினர்‌ வருடந்தோறும்‌ 
விஜயதசமி நாளன்று குயிலியின்‌ நினைவுத்‌ தூணுக்கு மாலையிட்டு 


மரியாதை செலுத்துவதை வழக்கமாகக்‌ கொண்டுள்ளனர்‌. 


சிவகங்கை அருகிலுள்ள பொன்னாங்குளம்‌ என்ற கிராமத்தில்‌ 
குயிலியின்‌ நினைவிடம்‌ இருப்பதாகவும்‌ முத்துப்பட்டி கிராமத்தில்‌ 
குயிலியின்‌ நினைவாக அமைந்த “தீக்குளித்த அம்மன்‌ கோவில்‌' ஒன்று 
உள்ளதாகவும்‌ அப்பகுதியில்‌ வாழும்‌ மக்களின்‌ வாய்மொழி வரலாறு 
வழி அறியமுடிகிறது. இதனை அம்பேத்கர்‌ பிரியன்‌ இவ்வாறு எழுதுகிறார்‌, 
“அரண்மனையில்‌ தீக்குளித்த ஒரு கன்னிப்‌ பெண்ணை இந்த இடத்தில்‌ 
புதைத்து, அப்பெண்ணை இக்கிராம மக்கள்‌ அம்மன்‌ தெய்வமாக 
நினைத்துக்‌ குயிலிக்குத்‌ “தீப்பாஞ்ச அம்மன்‌” என்னும்‌ தெய்வப்‌ பெயர்‌ 
சூட்டியுள்ளனர்‌'. (2018:140) 
“மாகாளி பூவாயி 
சிலம்பாயி ஆத்தா 
முத்துப்பட்டி ஊருக்குள்ள 
மொனமுறியா மஞ்ச அவ 
சமஞ்சு நின்னா பூத்து 
குயிலி எனும்‌ நாத்து] 
என்று முளைப்பாரிப்‌ பாடல்‌ பாடி வழிபடுகின்றனர்‌ முத்துப்பட்டி ஊர்‌ 
மக்கள்‌. 
வீரமங்கை குயிலி : உரிமை அரசியல்‌ 
வேலுநாச்சியாரின்‌ வெற்றி வரலாற்றில்‌ குயிலி ஒரு கற்பனைப்‌ பாத்திரம்‌ 
என்றும்‌, குயிலி வேலுநாச்சியாரின்‌ வளர்ப்பு மகள்‌ என்றும்‌ திரித்துக்‌ 
கூறுவாரும்‌ உளர்‌. குயிலி தமிழகப்‌ பழங்குடி இனத்தைச்‌ சேர்ந்தவர்‌ 
என்றும்‌, பறையர்‌ இனத்தின்‌ “சாம்பவர்‌” வகுப்பைச்‌ சேர்ந்தவர்‌ என்றும்‌ 
சிலர்‌ உரிமை கொண்டாடி வருகின்றனர்‌. திருநெல்வேலி மாவட்டம்‌ 

ஆலங்குளம்‌ தாலுகாவிலுள்ள வள்ளியம்மாள்புரத்தில்‌ “குயிலி அம்மன்‌ 
கோவில்‌” ஒன்று உள்ளது கள ஆய்வில்‌ கண்டறியப்பட்டுள்ளது. 
இக்கோயிலை வழிபடுகின்றவர்கள்‌ அருந்ததியர்கள்‌ என்பது கூடுதல்‌ 
செய்தி. குயிலியை அம்மனாக வழிபடுகின்றவர்கள்‌ அருந்ததியர்கள்‌ 
தான்‌ என்பது உறுதியாகிறது. 
முடிவுரை 

அருந்ததியர்‌ தவிரக்‌ குயிலிக்குக்‌ கோயில்‌ எழுப்பி வழிபடும்‌ வழக்கம்‌ 
தமிழகப்‌ பிற சமூகத்தினரிடையே இருப்பதாகத்‌ தெரியவில்லை. 
சிவகங்கை மாவட்டத்தில்‌ அருந்ததிய மக்களில்‌ “குயிலி” என்ற 
பெயருடைய பெண்கள்‌ மிகுதியாகக்‌ காணப்படுவதும்‌ இங்குக்‌ 
குறிப்பிடத்தக்கது. தமிழகத்திலுள்ள பிற சமூகத்தினரிடையே “குயிலி' 
என்று பெயர்‌ வைக்கும்‌ வழக்கம்‌ காணப்படவில்லை. சிவகங்கை 
மாவட்டக்‌ கிராமங்களில்‌ நிகழ்த்திய கள ஆய்வில்‌ கிடைத்த வாய்மொழி 
வரலாறுகள்‌ குயிலி அருந்ததியர்‌ சமூகத்தைச்‌ சேர்ந்தவர்‌ என்று 
கூறுகின்றன. குயிலி ஒரு அருந்ததிய இனப்‌ பெண்‌ எனப்‌ பேராசிரியர்‌ 
சுப. வீரபாண்டியன்‌ தமது பேட்டி ஒன்றில்‌ தெரிவித்திருப்பது இங்கு 
நினைவு கூரத்தக்கது. இதன்‌ மூலம்‌ இந்திய விடுதலைப்‌ போரில்‌ முதல்‌ 
தற்கொலைப்படை பெண்‌ போராளியாக அறியப்படும்‌ வீரமங்கை குயிலி 
ஒரு அருந்ததியர்‌ சமூகத்தைச்‌ சேர்ந்தவர்தான்‌ என்பது திட்டவட்டமாகத்‌ 
தெரிகிறது. 
துணைநூற்பட்டியல்‌ 

மருந்துக்‌ குழம்பு மசாலா 


நம்ல்‌ சேர்ந்திருக்கும்‌ பொருமகள்‌ 


வாங்கிப்‌ பயன்‌ பெறுங்கள்‌ 


சக்தி | செப்டம்பர்‌ 2024 | 47 


| கவிதைச்‌ சோலை - 6 | 


சின்டரெல்லாவின்‌ 


உனக்குப்‌ பிடித்த 

தோப்பில்‌ முகம்மது மீரானின்‌ 
“ஒரு கடலோர கிராமத்தின்‌ 
கதை” 

எனக்கும்‌ பிடிக்கும்‌ 
என்பதறிவாய்‌. 

கற்றது தமிழின்‌ 

“பறவையே எங்கு 
இருக்கிறாய்‌?” 

பாடலைப்‌ பலமணி நேரம்‌ 
பகிர்ந்து சிலாகித்திருக்கிறோம்‌. 
பிரான்சிஸ்‌ கிருபாவின்‌ 
“கன்னி”யை 

விடிய விடிய 
விவாதித்திருக்கிறோம்‌. 

“ஒரு மாபெரும்‌ 
தமிழ்க்கனவை” 

படித்து விட்டு 

தமிழக வரலாற்றை 

பக்கம்‌ பக்கமாய்‌ 

பங்கு போட்டிருக்கிறோம்‌. 
“காக்கா முட்டை” முதல்‌ 
“நட்சத்திரம்‌ நகர்கிறது” வரை 
சினிமா பேசி 

சிந்தித்து விட்டோம்‌, 

நீயோ உனக்குப்‌ பிடித்த 

ஒரு சின்ட்ரெல்லா 

எங்கோ பிறந்திருக்கிறாள்‌ 
என்று ஒற்றைக்கால்‌ 
செருப்புடன்‌ இன்னும்‌ 

ஒற்றைச்‌ செருப்பு 


தேடி அலைகிறாய்‌. 
எனக்கும்‌ நரையெட்டிப்‌ 
பார்க்கிறது. 

உன்‌ கையிலிருக்கும்‌ 
ஒற்றைக்கால்‌ செருப்பு 
எனக்குச்‌ சேருமா என்ற 
உறுதியில்லாமல்‌ 
உன்னோடு 

ஊர்‌ சுற்றி வருகிறேன்‌. 


மகாலிங்கம்‌ இரெத்தினவேலு, 
அவனியாபுரம்‌,மதுரை 12 


ஆராமத்துக்‌ அததரர்களி 


செங்கமலத்தின்‌ ரங்கநாயகி 


“சம்சுல்‌ ஹுதா பானு 


கவிஞர்‌, எழுத்தாளர்‌, 
சென்னை. 


நீங்கள்‌ கேட்டுக்கொண்டிருப்பது,இலங்கை ஒலி 
பரப்புக்‌ கூட்டுஸ்தாபனம்‌ தமிழ்ச்‌ சேவை இரண்டு, 
வானொலியின்‌ அன்பு நேயர்கள்‌ அனைவருக்கும்‌ 
இனிய மாலை வணக்கம்‌,நான்‌ உங்கள்‌ அன்பு 
அறிவிப்பாளர்‌ பி.ஹெஜ்‌.அப்துல்‌ ஹமீது.இப்பொ 
ழுது நீங்கள்‌ கேட்க இருக்கும்‌ நிகழ்ச்சி “நேயர்‌ 
விருப்பம்‌”. 

மட்டக்களப்பு ராமன்‌, கதிர்காமம்‌ லட்சுமி, வல்ல 
வத்தை மஜீத்‌, அனுராதபுரம்‌ தேவி,கண்டி ராதா- 
ஆகிய நேயர்கள்‌ விரும்பக்‌ கேட்ட பாடல்‌ பாபு 
திரைப்படத்தில்‌ “இதோ எந்தன்‌ தெய்வம்‌ முன்னாலே” என்ற பாடல்‌. 
பாடலை இயற்றியவர்‌ கவிஞர்‌ வாலி,இசையமைப்பு எம்‌-எஸ்‌-விஸ்வநாதன்‌ 
அவர்கள்‌. 


நடிகர்‌ திலகம்‌ சிவாஜி கணேசன்‌ அவர்களின்‌ பண்பட்ட நடிப்பை 
இப்படத்தில்‌ நாம்‌ காணலாம்‌. “பொது நலன்‌ நினைத்து நீ வழங்கு 
செல்வம்‌,பிறர்‌ உயர்வினிலே உனக்கிருக்கும்‌ இன்பம்‌”-இந்த உயர்ந்த 
எண்ணங்களிலேயே இறைவன்‌ இருக்கிறான்‌ என்ற பேருண்மையை 
இப்பாடல்‌ மூலம்‌ நாம்‌ அறியலாம்‌, இப்பாடலை விரும்பிக்‌ கேட்ட 
நேயர்களுடன்‌ நாம்‌ அனைவரும்‌ கேட்டு பொதுநலம்‌ காக்கலாம்‌.இதோ 
உங்களுக்காக-இதோ எந்தன்‌ தெய்வம்‌ பாடல்‌-என்று வானொலி 
அறிவிப்பாளர்‌ பி.ஹெஜ்‌.அப்துல்‌ ஹமீது குரல்‌ மறைய ஒருநொடி 
அமைதிக்குப்‌ பிறகு “இதோ எந்தன்‌ தெய்வம்‌ முன்னாலே,நான்‌ ஒரே 
ஒரு புன்னகையில்‌ கண்டேனே,பாசம்‌ உள்ள பார்வையிலே கடவுள்‌ 
வாழ்கிறான்‌.அவன்‌ கருணை கொண்ட நெஞ்சினிலே கோவில்‌ 

ட கொள்கிறான்‌”-என அந்தக்‌ குட்டி ரேடியோவின்‌ ஸ்பீக்கரில்‌ 
அந்த அந்திமாலைப்‌ பொழுதின்‌ நேரத்தை 
கருணை,பாசம்‌,இறைவன்‌ என “கரிமூட்டம்‌”போடும்‌ இடத்தில்‌ 


அவர்களின்‌ கணீர்‌ கருணைக்‌ குரல்‌, சிவாஜி அவர்களின்‌ 
நடிப்பை மனக்‌ கண்ணுக்குள்‌ கொண்டுவந்து குழந்தை 
ஸ்ரீதேவியின்‌ பேதமற்ற முகம்‌ வானத்து நிலவு-என 
பாடல்‌ ”அர(ரைக்காசுவின்‌ உணர்வை எங்கோ 
கொண்டு சென்றது, அங்கும்‌ நிலா வானத்தில்‌ 
| ஒளிவீசிக்‌ கொண்டிருந்தது. அவனுக்குள்‌ 'ஆயிரம்‌ 
\ பல்லி” -யின்‌ நினைவு ஆட்டிப்‌ படைத்தது. 
ஸரீதேவியின்‌ பேதமற்ற- குழந்தைமுகமும்‌, ஆயிரம்‌ 
௮ பல்லியின்‌ பேதமற்ற மனமும்‌ அவனுள்‌ ஒளியாக 
Ly) மின்னி மறைந்தது, கயிற்றுக்‌ கட்டிலில்‌ 
௮ படுத்திருந்த அரக்காசுவின்‌ கண்களில்‌ கண்ணீர்‌ 
௨௮% கசிந்துருகியது. 

வானம்‌ பார்த்த அந்த பூமியின்‌ காட்டுக்‌ 
கருவை மரத்தை கற்பகத்‌ தரு எனச்‌ 
சொல்வதா?...அந்தப்‌ பூமியின்‌ நிலத்தடி நீரை 
உறிஞ்சும்‌ அசுரன்‌-எனச்‌ சொல்வதா?... 
நி ஒருபோகம்‌ எடுப்பதே உம்பாடு-எம்பாடாகிப்‌ போகும்‌ 
(2, நிலையில்‌, பஞ்சத்தில்‌ அந்தப்‌ பகுதிக்குக்‌ கை கொடுப்பது 
௫ முள்ளுக்‌ கருவை மரங்கள்தான்‌. ஓட்டல்களுக்கு, டீக்‌ 

௮ கடைகளுக்கு எனத்‌, தமிழக மாவட்டங்களுக்குள்‌ 
... அதிகமாகப்‌ போவது இங்கு மூட்டம்‌ போடப்படும்‌ 

அடுப்புக்கரிதான்‌-இராமநாதபுரம்‌ மாவட்டத்தின்‌ கிராமங்களில்‌ மூட்டம்‌ 
போடும்‌ அடுப்புக்கரிக்கு ஒரு மவுசு இருந்தது. 

வீடுகளுக்கு அடுப்பெரிக்க விறகு,நெல்லு அவிக்க முள்ளு விறகுகள்‌ 
என பயன்பட்டது. பாலைப்‌ பார்ப்பதா?... பால்‌ பானையைப்‌ பார்ப்பதா?... 
என்ற சொலவடைக்கு ஏற்ப விவசாயக்‌ காடுகளில்‌ அசுரகதியில்‌ பரவி 
வளரும்‌ முள்ளுக்‌ கருவை மரங்களை அழிப்பதா? ... “பஞ்சத்துக்கு 

வகுத்துப்பாட்டைப்‌ போக்க உதவுதேனு அழிக்காம விடுறதானு” 
தெரியாமல்‌ இட்டேறிகளுக்குள்‌ கருவை மரங்களை வளர்த்தனர்‌,அந்த 
வானம்‌ பார்த்த பூமியின்‌ மக்கள்‌. 

உரம்‌ போடாம,களையெடுக்காம-௧கர௬ு,கருனு வளரும்‌ கருவைமரத்தை 
அழிக்கவா?... வேணாமா?... என இருதலைக்‌ கொள்ளி எறும்பாகத்‌ 
தவித்தனர்‌. கருவை மரங்களை அழிக்காமல்‌ வைத்திருந்தனர்‌ இராமநாத 
புரத்து மாவட்டத்தில்‌ உள்ள கிராமத்து விவசாய மக்கள்‌. 

ரேடியோ பொட்டியின்‌ பாட்டைக்‌ கேட்டு பல உணர்வுகள்‌ அலை 
மோதப்‌ படுத்திருந்த ”அரக்காசக்கு வகுத்தக்‌ கலக்கியது, ஆயிரம்‌ 
பல்லியைக்‌ காணோமே?... இந்நேரம்‌ வந்துருப்பாளே?... வெரசா 
வந்தாள்னா தேவல,அப்பப்ப கரிமூட்டத்துல தண்ணியத்‌ தெளிச்சு 
புகையை மட்டுப்படுத்தனும்‌ காத்து செத்த(சிறிது) அதிகமா 
வீசுனா-தீப்பத்திக்கிரும்‌. 

முள்ளுக்‌ கருவை மரத்தின்‌ வேரின்‌ அழுத்தமான பகுதிகளை தூரோடு 
தோண்டி எடுத்த வேர்க்‌ கட்டைகள்‌,மரத்தின்‌ வைரம்‌ பாய்ந்த விறகுக்‌ 
கட்டைகள்‌ என சீராகக்‌, குவியலாக அடுக்கி, மண்ணைக்‌ குழப்பி 
அதன்மேல்‌ மொழுகி,அங்கங்கே பொந்துகள்‌ வைத்து, அந்தப்‌ 
பொந்துகளுக்குள்‌ நீளமான விறகுகளின்‌ நுனியில்‌ பருத்தித்‌ துணியைச்‌ 
சுற்றி அதில்‌ எண்ணெய்‌ ஊற்றி அதைப்‌ பற்ற வைத்து (தீப்பந்தமாக)- 
அதை அந்தப்‌ பொந்துகளில்‌ பக்குவமாகச்‌ சொருகினால்‌. உள்ளிருக்கும்‌ 
விறகுக்‌ கட்டைகளில்‌ பற்றிப்‌ பிடித்தாலும்‌ உள்ளுக்குள்ளே நீறுபூத்த 
நெருப்பாகத்‌ 

தீக்கங்குகள்‌ கன..கனவெனப்‌ பெருக ஆரம்பிக்கும்‌.ஈர மணல்‌ மேல்‌ 
பூச்சாக இருப்பதால்‌ நெருப்புப்‌ பற்றிப்‌ பிடிக்காது. 

புகையும்‌,காத்தும்‌ புருஷன்‌,பொண்டாட்டி மாதிரி படக்குனு நெருப்புப்‌ 
பத்திரும்‌.நெருப்புப்‌ பத்தி எரிஞ்சா அடுப்புக்கரியாகாது, அத்தனையும்‌ 
விறகும்‌ சாம்பலாகிவிடும்‌. 

காத்து வீசினால்‌ கவனமாக மொழுகிய மண்ணின்‌ மேல்‌ தண்ணீர்‌ 
தெளித்துக்‌ கொண்டே இருக்க வேண்டும்‌. 

வகுத்தக்‌ கலக்குது,கருவக்‌ காட்டுப்‌ பக்கம்‌ ஒதுங்குலாமுனா, 
காத்துவேற வீசுதேனு ஆயிரம்‌ பல்லி'யையும்‌ காணாமே என 

நினைத்தவனுக்கு கண்ணாடி வளையல்‌ சத்தம்‌ கிலுக்‌,கிலுக்‌ எனக்‌ 
கேட்டது.சரக்‌,சரக்குனு செருப்புச்‌ காலுச்‌ சத்தமும்‌ சேர்ந்திசையாகக்‌ 
கேட்டது. 

அதைமீறி தனக்குள்‌ ஊறிப்போனவளின்‌ வியர்வை வாசம்‌ காற்றோடு 
்‌அரக்காசுவின்‌ முகத்திற்கு வந்து சேர்ந்தபோது அதை அனுபவித்து 
சுவாசித்தான்‌. தனது வயிற்றின்‌ “கடா முடா” சத்தத்திலும்‌. 

கோணல்‌ மாணலாக அடுக்கடுக்காக வாய்‌ முழுவதும்‌ பல்லாக, அதில்‌ 
நான்கு எத்துப்பல்லோடு கருத்த நிறத்தில்‌, நெடிய உருவமாகப்‌,பின்‌ 
கொசுவச்‌ சேலைக்கட்டி,அள்ளி முடிஞ்ச கொண்டையும்‌,கையில சொம்புத்‌ 
தூக்குச்சட்டியும்‌ என வெரசான நடையோடு வந்த ஆயிரம்‌ பல்லி'யைப்‌ 
பார்த்து ”அரக்காசு' புன்னகை புரிந்தாலும்‌ அதைமீறி அவனை நெளிய 
வைத்து அவனது வயிற்றின்‌ நிலை. 

'எத்தா... செத்த வெரசா வா தாயி, நான்‌ கருவக்காட்டுப்‌ பக்கம்‌ போயி 
ஒதுங்கிட்டு பள்ளத்துல கெடக்குற தண்ணியில கையக்‌,காலக்‌ கழுவிட்டு 
வாரேன்‌.கரிமூட்டத்துல தண்ணியத்‌ தெளிச்சு,தெளிச்சுப்‌ பாத்துக்கத்தா 
காத்து வீசுது” என வேகமான நடையுடன்‌ மெல்லிய இருட்டில்‌ மறைந்தான்‌ 
அரக்காசு. 

அடுக்கடுக்கான பல்‌,அத்தனையும்‌ தெரிய சிரித்தபடி 'ஆயிரம்பல்லி' 
தனது தலைச்‌ சுமையையும்‌,கைச்சுமையையும்‌ இறக்கிவைத்துவிட்டு 
கரிமூட்டப்‌ பொறுப்பை ஏற்றபோது ரேடியோப்‌ பொட்டியில்‌ “வீடு வரை 
உறவு, வீதி வரை மனைவி,காடு வரை பிள்ளை, கடைசிவரை யாரோ?... 
என்ற பாடல்‌ பாடிக்‌ கொண்டிருந்தது. 

“ஆடும்‌ வரை ஆட்டம்‌'-என்ற வரிகள்‌ வந்தபோது, ஆயிரம்‌ பல்லியின்‌ 
சிரிப்பில்‌ ஆயிரம்‌ அர்த்தங்கள்‌ இருந்தது.ஒரு ஞானியைப்‌ போல 
கரிமூட்டத்துக்கு தண்ணீர்‌ தெளித்தபடி கரி மூட்டத்தைச்‌ சுற்றிவந்தவள்‌ 
“ஞானி-போல கரிமூட்டத்தைப்‌ பார்த்து உள்ளிருக்கும்‌ கருவை மரக்‌ 
கட்டைகள்‌ சாம்பலாகாமல்‌ இருக்க தண்ணீர்‌ உதவுவது போல, 
பெண்ணாகப்‌ பிறந்து தனது அடுக்கடுக்கான அதிகமான பல்லால்‌ 
அவமானப்பட்டு முதிர்கன்னியாகத்‌ தனது உணர்வுகளை தனக்குள்‌ 
நல்ல எண்ணங்கள்‌ என்ற நீர்விட்டு அடக்கி இராவிட்டால்‌ தானும்‌ 
சாம்பலாகத்தான்‌ போயிருப்போம்‌ என நினைத்து எப்படியோ மனதைப்‌ 
பக்குவப்படுத்த தன்னை இறைபக்தியெனும்‌ துணையைப்‌ பிடித்துக்‌ 
கொண்டிருந்தாள்‌ 

இறைபக்தியெனும்‌ துணையைப்‌ பிடித்துக்‌ கொண்ட ஆயிரம்பல்லி,தான்‌ 
பிறந்தபோது தனக்கு வைத்த பெயரான செங்கமலத்தை இந்த சமூகம்‌ 
தனக்கு அமைந்த பல்லால்‌ அவளையே மறக்கும்படி செய்துவிட்டது. 
அவளது பல்லழகை வைத்து அவளைத்‌ தள்ளி வைத்தவர்கள்‌, அவளின்‌ 
மனஅழகை நேசிக்க தவறினார்கள்‌. 

ஆயிரம்பல்லி என பெத்தவங்களேயே கூப்பிட வைத்துவிட்டது காலம்‌. 
மூத்தவளாகப்‌ பிறந்து தனது தங்கைகள்‌ இருவருக்கும்‌, கலியாண 
வாழ்க்கை அமைய இடஞ்சலானவளானாள்‌. அவளது பல்லால்‌- 
ஆயிரம்பல்லி தனது தங்கைகளுக்கு கலியாண வாழ்வு அமைய,தன்னை 
ஒளித்துக்‌ கொள்ள ஆரம்பித்தாள்‌. தங்கைகளின்‌ வாழ்வுக்காக நேந்து 
சாமி கும்பிட ரங்கம்மா கோவிலுக்குச்‌ செல்ல ஆரம்பித்தவள்‌. 

அந்த பெண்‌ தெய்வத்திடம்‌ மனம்விட்டு பேச ஆரம்பித்தாள்‌,அவளுக்கு 
தோழியானது ரங்கம்மா தெய்வம்‌, அவளின்‌ மனமுருகிய வேண்டுதல்‌ 
பலித்தது போல அவளது இரண்டு தங்கைகளுக்கும்‌ திருமணம்‌ முடிந்தது. 
தங்கைகள்‌ கல்யாணம்‌ நிகழ்வுகளில்‌ ஒதுங்கி,ஒதுங்கி இருந்தவள்‌ ... 
ரங்கம்மா தெய்வத்துடன்‌ மட்டும்‌ மிக நெருக்கமானாள்‌. ஆயிரம்பல்லியைப்‌ 
பெற்றவர்களுக்கு தங்களது காலத்துக்கு பிறகு மகளின்‌ நிலையை 
நினைத்து நொந்து,எங்களுக்கு இப்படிப்‌ பொட்டப்புள்ளயைக்‌ 
குடுத்திட்டியே சாமி என வேதனைப்பட்டனர்‌.முன்னாடி நீண்ட நாலு 
பல்லும்‌-வாயின்‌ உள்ளிருக்கும்‌ அடுக்கடுக்கான பல்லும்‌ இடைஞ்சலாக 
இருந்து கல்யாணச்‌ சந்தையில்‌ அவள்‌ விலைபோகாது இருந்ததில்‌ 
பெற்றோர்‌ வேதனைப்‌ பட்டதோடு மகள்‌ மேலே கோவமும்‌,ஆற்றாமையும்‌ 
கொண்டிருந்தனர்‌. ஆயிரம்பல்லி க்கு ரங்கம்மாவுடனான நேசம்‌ 
யாருடைய கோவமும்‌,ஆற்றாமையும்‌ அவளை சோர்ந்து போக 
விடவில்லை.அவள்‌ தான்‌ தனது கவலைகளை சேருமிடத்தில்‌ சேர்த்து, 
அங்கு நல்ல எண்ணங்களை பேசிப்‌,பேசியே தனக்குள்‌ வாங்கிக்‌ 
கொள்கிறாளே !.. 

ரங்கம்மா கோவிலுக்கு பக்கத்துல பனைநாருல சொளகு,பொட்டி 
முடையும்‌ கீழ்சாதி மக்களின்‌ வீடுக இருந்தது. அதுல அரக்காசுப்‌ பய 
வீடும்‌ ஒன்னு.கோவில்ல அடிக்கடி ஆயிரம்பல்லியைப்‌ பார்த்திருந்தாலும்‌ 
அரக்காசுவுக்கு ஆயிரம்பல்லியைப்‌ பார்த்தா சிரிப்பு,சிரிப்பா வரும்‌. 
சினிமா நடிகை மாதிரிப்‌ பொண்ணு கட்டனுமுனு கனவுல மெதந்து 

கொண்டிருந்தவனின்‌ ஹிப்பி முடி வெட்டும்‌,நீளக்‌ காலரு 
சட்டையும்‌,பெல்பாட்டம்‌ பேன்ட்டுனு திரியுற இவன்‌,பொட்டி மொடையிற 
வீட்டு புள்ளைகள்ளயே எட்டாவது வரை படுச்சிருந்தான்‌. களையான 
மொகம்‌,மாநிறம்‌,வயசுக்கேத்த சரியான வளத்தி என “ஹீரோ”-வாகத்‌ 
திரிந்தவனுக்கு கனவுகள்‌,கற்பனைகள்‌ அதிகம்‌... 

கோவிலில்‌ ரங்கம்மா கூடப்‌ பேசிக்‌ கொண்டிருந்த ஆயிரம்பல்லிக்கு 
பலமான கூக்குரல்‌ கேட்டு..திடுக்கிட்டு மிகச்‌ சிறிய கோவிலை விட்டு 
வெளியே வேகமாக வந்தவள்‌.. கொளுந்து விட்டு எரியும்‌ தீயின்‌ 
நாக்குகளைக்‌ கண்டு அதை நோக்கி ஓடினாள்‌.அங்கு அரக்காசுவின்‌ 
குடிசை வீடு தீப்பிடித்து எரிந்துக்‌ கொண்டிருந்தது,உள்ளே கூக்குரலும்‌ 
அலறலும்‌ கேட்டது, அங்கிருப்பவர்கள்‌ தங்கள்‌ வீடுகளுக்கு தீ பரவாமல்‌ 
பார்ப்பதில்‌ குறியாக இருந்து-அவர்களது வீடுகளில்‌ மிடாப்‌ பானைகளில்‌ 
வைத்திருந்த தண்ணீர்களை ஊத்தினாலும்‌ தீயின்‌ வேகம்‌ அதிகரித்தது. 

உயிர்களின்‌ அலறல்‌ ஆயிரம்பல்லியின்‌ காதுகளுக்குள்‌ சென்றபோது 
ரங்கம்மா தெய்வம்‌ தனக்குள்‌ ஏதோ சொன்னதுபோல இருந்தது. நான்‌ 
உனக்கு இருக்கேன்‌. நீ போய்‌ காப்பாத்து...போ.. போ... நான்‌ உனக்கு 
இருக்கேன்‌” எனச்‌ சொன்னபோது வெறி பிடித்தவள்போல நெருப்பின்‌ 
அலைகளுள்‌ ஓடிச்‌ சென்று நாலு உயிர்களை ஒவ்வொருவராக வெளிக்‌ 
கொணர்ந்தாள்‌.ஆயிரம்பல்லியின்‌ முடி கருகி,உடை கருகி,உடம்பெல்லாம்‌ 
தீப்‌ பற்றியவளாக வெளிவந்து தரையில்‌ உருண்டு தன்மேல்‌ இருந்த 
நெருப்பை தானாகவே அணைத்தாள்‌. ரங்கம்மா தெய்வம்‌ 
துணையிருக்கிறாள்‌ என்ற தைரியம்‌ அவளை சாகசம்‌ செய்ய வைத்தது. 

அரக்காசு குத்துயிரும்‌(குற்றுயிரும்‌), கொறையுருமாக(குறை உயிரும்‌) 
இருந்தான்‌.அரக்காசப்‌ பெத்தவகளும்‌, அரக்காசுவின்‌ தங்கையும்‌ 
நெருப்பின்‌ வீரியத்தை தாங்காது இறந்தனர்‌. அரக்காசை ஆஸ்பத்ரியில்‌ 
சேர்த்த ஆயிரம்பல்லியை அவளது சமுதாயம்‌ அப்படியே ஒதுக்கிவிட்டது, 
ஏதோ நல்லிதயம்‌ படைத்த மருத்துவர்‌ “ரங்கநாயகி” *ஆயிரம்பல்லி'யின்‌ 
சாகசத்தை நாடெறியச்‌ செய்தார்‌.பல பக்கமிருந்து உதவிகள்‌ வந்து சேர- 
அரசாங்கம்‌ பாராட்டி கலெக்டர்‌ மூலமாக பரிசு கொடுத்தது. 

நெருப்பில்‌ காப்பாற்றப்பட்ட ஓரே உயிர்‌ அரக்காசுவின்‌ 


கழுத்தும்‌, தோளோடு ஒட்டிக்‌ கொண்டு, கழுத்தை நிமிர்த்த முடியாது. 
தோளோடு ஒட்டிய கோணலான கழுத்துடன்‌,தன்னைக்‌ காப்பாற்றி 

பிள்ளைப்‌ போல பார்த்துக்‌ கொண்ட 'ஆயிரம்பல்லியைப்‌' பார்த்து கை 
கூப்பி அழுதபோது மருத்துவர்‌ ரங்கநாயகி- 'நீ கை கூப்பி செங்கமலத்தைத்‌ 
தொழுவதை விட அவளின்‌ கை பிடித்து வாழ்வு கொடு. அவளுக்கென்று 
யாரும்‌ இல்லை. அனாதையாக நிற்கிறாள்‌” என்றார்‌. டாக்டர்‌ 
ரங்கநாயகியின்‌ வார்த்தையைக்‌ கேட்ட அரக்காசு,தான்‌ செங்கமலத்தை 
மணக்க தகுதியானவனா?..என்று அழுதபோது அந்த அழுகையைத்‌ 
துடைக்க நீண்ட கரங்களைப்‌ பற்றிக்‌ கொண்டாள்‌ ஆயிரம்பல்லி. 

கரிமூட்டத்துக்குத்‌ தண்ணீர்‌ தெளித்துக்‌ கொண்டிருந்த செங்கமலத்தை 
மெதுவாக வந்து தோள்தொட்டு அணைத்த அரக்காசுவைத்‌ திரும்பிப்‌ 
பார்த்தாள்‌ செங்கமலம்‌,ரேடியோப்‌ பொட்டியில்‌ “இரவின்‌ மடியில்‌'- 
நிகழ்வுக்கான முதல்‌ பாடலாய்‌ “கல்யாண வளையோசை கொண்டு”பாடல்‌ 
ஆரம்பமானது. 

| கவிதைச்‌ சோலை - 7 | 


முக்காடு போட்டு பலர்‌ 
முகத்திரை கிழிக்க வந்தவள்‌ 
சம்மனமிட ஜமுக்காளம்‌ வேண்டாம்‌ 
அனுதாபம்‌ மிக்க 

பார்வைகளும்‌ வேண்டாம்‌ 

பெண்‌ எனும்‌ மந்திரத்தில்‌, 
தந்திரமாய்க்‌ களமிறங்கும்‌ 
நெருப்பு இவள்‌ 

நெருங்கிப்பார்‌ 

உனது நேசங்களை தொலைப்பாய்‌ 
பழகிப்பார்‌ 

பார்வைகளை தொலைப்பாய்‌ 
இருண்ட உலகத்தின்‌ 

இருளை விலக்கி விட்டுப்‌ பார்த்தால்‌ 
என்‌ போன்ற பெண்களின்‌ 

சக்தி 

அகல்‌ விளக்காய்‌ எரிந்து 
கொண்டிருக்கும்‌. 

வாழ்வை நிரப்ப 

நாங்கள்‌ வேண்டும்‌ 

உனதுயிர்‌ கொடுக்க 

உணவளிக்க 

நாங்கள்‌ வேண்டும்‌ 

விருட்சமாய்‌ 

உன்‌ குடும்பம்‌ தழைக்க 

நாங்கள்‌ வேண்டும்‌ 

எங்களைக்‌, 

கண்களாய்‌ பார்த்தால்‌ 

நாங்கள்‌ பார்வையாய்‌ இருப்போம்‌ 
உனது குடும்பத்திற்க்கு 


நானாகிய நான்‌ 


அழகை ஹைருன்நிசா 

_தரஷமத்‌ சசாம்ஸாச orp 


தற ரும்‌. 


முனைவர்‌ செ. ராஜேஸ்வரி 
தமிழக அரசின்‌ சிறந்த மொழிபெயர்ப்பாளர்‌ விருதாளர்‌, 
எழுத்தாளர்‌, பதிப்பாளர்‌. 
மயிலை சீனி வேங்கடசாமி தன்னுடைய 
ஆராய்ச்சியிண்‌ விளைவாக புத்த சமயத்தவர்‌ 
களின்‌ போதிசத்வர்‌, தாராதேவி கோயில்கள்‌ 
பெளத்தம்‌ செல்வாக்கிழந்த பின்பு காலப்‌ போக்கில்‌ 
திரெளபதி கோயில்களாக மாற்றப்பட்டன என்று 
தெரிவித்துள்ளார்‌. தாரா கோயில்கள்‌ அனைத்தும்‌ 
திரவுபதி கோயில்களாக மாறவில்லை. சில 
காளியம்மன்‌ கோயிலாகவும்‌ மாறியிருக்கக்‌ கூடும்‌. 
இக்கட்டுரை தமிழகத்தின்‌ வட, தென்‌ மாவட்டங்களில்‌ 
உள்ள திரவுபதி கோயில்கள்‌ தொடக்கத்தில்‌ தாரா கோயில்களாக 
இருந்தவை என்பதை விளக்குகிறது. 
தாரா என்ற பெண்‌ போதி சத்வர்‌. ஆரம்பத்தில்‌ கடவுள்‌ வழிபாட்டை 
எதிர்த்து வந்த புத்த சமயம்‌ காலப்போக்கில்‌ போதி சத்துவர்களில்‌ 
ஆண்களையும்‌ பெண்களையும்‌ தங்களுடைய புத்த விகாரைகளில்‌ சிலை 
எடுத்து பூவும்‌ புகையும்‌ அர்ப்பணித்து மரியாதை செய்தது. 
தாரா என்ற தெய்வம்‌ தாரா தேவி வளமை, கல்வி, அமைதிக்குரிய 
தெய்வம்‌ ஆகும்‌. இவள்‌ மஞ்சள்‌ தாரா, வெள்ளை தாரா, பச்சைதாரா 
என்று பல வகைகளில்‌ பெயர்‌ சூட்டப்பட்டு தனித்தனியாக வணங்கப்பட்டாள்‌. 
இவற்றில்‌ பச்சை தாரா என்பவள்‌ வளமைத்‌ தெய்வமாகப்‌ போற்றப்பட்டாள்‌. 
இவளை வணங்கினால்‌ நிறைய செல்வம்‌ சேரும்‌. குழந்தை வளம்‌ 
பெருகும்‌. தொழில்‌ வளம்‌ சிறக்கும்‌, என்று புத்த சமயத்தை 


பின்பற்றியவர்கள்‌ நம்பினர்‌. 


ஒற்றைச்‌ சடை ஏகவல்லி 
பச்சை தாரா தலைவிரி கோலமாக இருக்கும்‌ தெய்வம்‌ அல்ல. தலை 
முடியைக்‌ கோதி ஒற்றைச்‌ சடையுடன்‌ காட்சி தருவாள்‌. இதனால்‌ இவளை 

ஏக வல்லி, ஏக ஜடை என்று 
அழைத்தனர்‌, பொதுவாக புத்த 
துறவிகள்‌ முடி வளர்த்து 
உச்சியில்‌ முடிந்து 
இருப்பார்கள்‌. அவர்‌ கள்‌ 
முடியை வெட்டக்‌ கூடாது. 
வெட்டினால்‌ தங்களது ஆத்ம 
பலத்தை இழந்து விடுவோம்‌ 
என்பது அவர்களின்‌ நம்பிக்கை. 
அவர்களைத்‌ தொடர்ந்து தாராதேலி ஆலயம்‌, கில்லா. 
தமிழகத்தில்‌ சித்தர்‌ களும்‌ 

சாதுக்களும்‌ தலை முடியை கத்திரிக்காமல்‌ நீளமாக வளர்த்து உச்சந்தலை 
யில்‌ முடிந்து வைத்தனர்‌. இதனை சடாமுடி என்று அழைப்பார்கள்‌. 
(இதற்கு நேர்‌ மாறாக சமண முனிவர்கள்‌ தாங்களே தங்கள்‌ தலை 
முடியைக்‌ கொஞ்சம்‌ கொஞ்சமாகப்‌ பிடுங்கி தலையை மழித்துக்‌ 
கொள்வர்‌.) 


தாராவின்‌ தோற்றம்‌ 
பச்சை தாரா என்ற தெய்வம்‌ நேபாளத்தில்‌ வஜ்ராயன புத்த 
சமயத்தாரிடம்‌ முதலில்‌ தோன்றியது. ஏழாம்‌ நூற்றாண்டில்‌ மகாயான 
பிரிவு தாராவை தெய்வமாக ஏற்றுக்கொண்டது. இப்பிரிவில்‌ அவலோக 
தீஸ்வரரின்‌ ஜோடியாக வைத்து தாரா வணங்கப்பட்டாள்‌. இந்தியாவுக்கு 
வந்து நாளந்தா பல்கலைக்கழகத்தில்‌ படித்துவிட்டு நேபாளத்துக்குத்‌ 
திரும்பிய நாகார்ஜுனா என்பவர்‌ பச்சைதாரா அல்லது ஏக சடையாள்‌ 
என்பவளை ஒரு தனித்‌ தெய்வமாகக்‌ கொண்டு வணங்க வேண்டும்‌ 
என்று போதித்தார்‌. பின்பு இவ்வழிபாடு இந்தியாவுக்குள்‌ நுழைந்தது. 
தாராவின்‌ உருவம்‌ 
பச்சைதாரா உருவத்தின்‌ குறிப்பிடத்தக்க ஓர்‌ அம்சம்‌ அவளது கண்கள்‌ 
மற்றும்‌ மார்பு. இவளுக்கு ஒரே ஒரு கண்ணும்‌ ஒரே ஒரு மார்பு மட்டுமே 
உண்டு. (சங்க இலக்கியத்தில்‌ ஒரே மரபு கொண்ட ஒரு பெண்‌ பற்றிய 
தகவல்‌ உண்டு. மதுரையை எரித்த பின்பு கண்ணகிக்கு ஒரு மார்பு 
தான்‌ இருந்தது). தாரா சக்தியுள்ள தெய்வம்‌ என்ற நம்பிக்கை வளர்ந்த 
போது இவளுக்கு 12 முகங்களும்‌ 24 கைகளும்‌ உண்டு என்றனர்‌. 

இறைவனின்‌ வலிமையைக்‌ காட்டும்‌ வகையில்‌ அதன்‌ தலை, கை, 
ஆயுதங்களின்‌ எண்ணிக்கை உயரும்‌. 
எண்ணிக்கை உயர்வு 

தெய்வங்களின்‌ சக்திக்கு ஏற்ப உறுப்புகளின்‌ எண்ணிக்கையைப்‌ 
பக்தர்கள்‌ உயர்த்திப்‌ போற்றித்‌ தெய்வக்‌ கதைகளை இயற்றுவர்‌. 
மதுரையில்‌ அன்னை மீனாட்சி பெண்‌ குலத்தின்‌ அரசியாக இருந்து 
வேப்பமாலை அணிந்து பாண்டிய நாட்டை ஆட்சி செயதவள்‌ என்பதால்‌ 
அவளுடைய பெண்‌ அதிகாரத்தைக்‌ குறிக்க மூன்று தனங்கள்‌ குறியீடாக 
அமைந்தன. 

எண்ணிக்கை குறைவு 

தாரா தேவி, பெண்ணாக இருந்தாலும்‌ அவள்‌ ஆண்களையும்‌ எதிர்த்து 
நிற்கும்‌ ஆற்றல்‌ படைத்தவள்‌. ஆணுக்கு ஆணாகவும்‌ பெண்ணுக்கு 
பெண்ணாகவும்‌ அவள்‌ இருப்பதனால்‌ அவளுக்கு பெண்மைக்குரிய 
அங்கங்களில்‌ ஒன்று குறைந்து காட்டப்படுகிறது. இது அவளுடைய 
ஆண்மைத்‌ தன்மையையும்‌ வீரத்தையும்‌ குறிக்கும்‌ குறியீடு ஆகும்‌. 
(பிற்காலத்தில்‌ அர்த்தநாரி உருவம்‌ தோன்ற முதல்‌ காரணமாக இருந்தது 
இப்பச்சை தாராவின்‌ உருவத்‌ தோற்றம்‌ எனலாம்‌) 

திருமா உண்ணி, திருமா பத்தினி 

சங்க இலக்கியத்திலும்‌ பின்னர்‌ 
சிலப்பதிகாரத்திலும்‌ ஒரு முலை இழந்த 
பெண்ணைப்‌ பற்றிய குறிப்பு உள்ளது. 
கண்ணகி தன்‌ ஒரு முலையைத்‌ திருகி 
எறிந்து மதுரையை எரித்துத்‌ தெய்வமான 
நிகழ்வைச்‌ சிலப்பதிகாரம்‌ சுட்டுகிறது. 
ஒரு முலை இழந்த திருமா பத்தினி என்ற 
தொடர்‌ கண்ணகி என்ற பத்தினித்‌ 
தெய்வத்தைக்‌ குறிக்கின்றது. ஒரு முலை 
இழத்தல்‌ என்ற கருத்தியல்‌ பெண்‌ ஒருத்தி 
ஆணைப்‌ போன்று அழிவை ஏற்படுத்தும்‌ 
போது அவளை அழிவுக்‌ கடவுளாகவும்‌ 
பகையை வெல்லும்‌ பரதேவதையாகவும்‌ 
சுட்ட பயன்பட்டுள்ளது. 

உண்ணி 

சங்க இலக்கியத்தில்‌ வரும்‌ ஒரு முலை இழந்த திருமா உண்ணி 
என்ற பெண்ணை கண்ணகி என்பாரும்‌ உளர்‌. உண்ணி என்ற சொல்‌ 
தாமரையின்‌ பொகுட்டைக்‌ குறிக்கும்‌. இப்பெயர்‌ ஆட்பெயராக புத்த 
சமயம்‌ பரவி இருந்த கேரள மாநிலத்தில்‌ விளங்குகின்றது. ஆண்களுக்கும்‌ 
பெண்களுக்கும்‌ உண்ணி என்ற பெயர்‌ சூட்டப்படுகின்றது. ஒரு முலை 
மட்டுமே உடைய இப்பெண்ணின்‌ பெயர்‌ தெய்வப்‌ பெயராகவே இன்றும்‌ 
அங்குப்‌ போற்றப்படுவதை உணரலாம்‌. 

வடமாவட்டங்களில்‌ திரவுபதியாக மாற்றம்‌ பெற்ற தாரா 

பச்சைதாராவுக்கு ஏக வள்ளி என்ற பெயரில்‌ வட தமிழ்நாட்டில்‌ பல 
இடங்களில்‌ கோவில்‌ கட்டி வழிபட்டு வந்தனர்‌. சென்னையில்‌ ஜார்ஜ்‌ 
கோட்டை அருகில்‌ உள்ள ஏக வல்லி கோயில்‌ பச்சை தாராவுக்கு 
எழுப்பப்பட்ட கோயிலாகும்‌. காஞ்சி, செங்கல்பட்டு, விழுப்புரம்‌, வேலூர்‌, 
திருவண்ணாமலை போன்ற வட மாவட்டங்களில்‌ திரெளபதி கோயில்கள்‌ 
நிறைய உள்ளன. கிபி ஏழு முதல்‌ ஒன்பதாம்‌ நூற்றாண்டு வரை 
பல்லவர்கள்‌ ஆட்சியில்‌ அடிக்கடி போர்கள்‌ நடைபெற்றன. அப்போது 
மக்களிடையே வீர வேட்கையை எழுப்ப வேண்டும்‌ என்பதற்காக 
மன்னனின்‌ ஆணை காரணமாக ஊருக்குள்‌ ஆங்காங்கே மகாபாரதம்‌ 
வாசிக்கப்பட்டது. இதனால்‌ மகாபாரதத்தில்‌ வரும்‌ தர்மர்‌, திரெளபதி, 
விமான, கர்ணன்‌, அர்ஜுனண்‌ போன்றவர்கள்‌ மீது மக்களுக்கு 
பெருமதிப்பு ஏற்பட்டது. போதி தர்மர்‌ மற்றும்‌ தாரா தேவி கோயில்கள்‌ 
தருமராசா (போதிராஜா) மற்றும்‌ திருவுபதி கோயில்க்ளாக்‌ பெயர்‌ மாற்றம்‌ 
பெற்றன. போர்‌ வேட்கையைத்‌ தூண்டும்‌ வகையில்‌ படு களம்‌ நிகழ்ச்சியும்‌ 
இங்கு நடைபெற்றது. 

ஆதி திரவுபதி கோயில்‌ 

செஞ்சி மாவட்டத்தில்‌ மேலச்சேரி என்ற ஊரில்‌ உள்ள திரெளபதி 
அம்மன்‌ கோவில்‌ தமிழகத்தில்‌ கட்டப்பட்ட முதல்‌ கோயில்‌ என்றும்‌ வேறு 
இடங்களில்‌ திரெளபதி அம்மனுக்கு கோயில்‌ எழுப்பப்படும்‌ போது 
இங்கிருந்தே பிடிமண்‌ எடுத்துக்‌ கொண்டு போவதாகவும்‌ இவ்வூர்‌ மக்கள்‌ 
தெரிவிக்கின்றனர்‌. வடமாவட்டங்களில்‌ வாழும்‌ வன்னிய சமூகத்தினர்‌ 
பெரும்பாலும்‌ திரெளபதி அம்மனை தங்கள்‌ குலதெய்வமாகக்‌ கொண்டு 
வழிபடுகின்றனர்‌. 

மதுரையில்‌ 

தென்மாவட்டங்களில்‌ திரவுபதி கோயில்கள்‌ அதிகம்‌ காணப்படவில்லை. 
மதுரையில்‌ சேட்டு மக்கள்‌ வணங்குகின்ற திரெளபதி அம்மன்‌ கோயில்‌ 
ஒன்று கிபி 1884 ஆம்‌ ஆண்டு லாலா பா ராமகிருஷ்ண பாகவதர்‌ 
அவர்களால்‌ கட்டப்பட்டது. ஆரம்பத்தில்‌ தாரா தேவி அத்தி மரத்தில்‌ 
செய்யப்பட்டிருந்தது. பின்பு அது திரெளபதி அம்மன்‌ கோவிலாக 
மாறிய போது கற்சிலை வடிக்கப்பட்டது. இங்கு போதிதர்மருக்கும்‌ தாரா 
தேவிக்கும்‌ இரண்டு தனித்தனி கோயில்கள்‌ இருந்தன. அவை இன்று 
தர்மர்‌ சன்னிதி என்றும்‌ திரெளபதி சந்நிதி என்றும்‌ அழைக்கப்படுகின்றன. 


காளியம்மன்‌ 


திரவுபதி வழிபாடு காளி வழிபாட்டுடன்‌ இங்கு இணைந்துள்ளது. ராகு 
காலத்தில்‌ இத்தெய்வத்துக்கு அரளி மலர்‌ சாற்றி வழிபடுகின்றனர்‌ 
கருவறைக்கு அடுத்த மகாமண்டபத்தில்‌ காளியம்மன்‌, கமலக்கனி 
விநாயகர்‌ ஆகியோருக்கு சன்னதி உள்ளது. 
சந்தோஷி - விநாயகர்‌ விநாயகர்‌ தன்‌ மகளான சந்தோஷியுடன்‌ 
சேர்ந்து ஒரு சந்நிதியில்‌ காட்சி தருகின்றார்‌. சந்தோஷி மாதா வழிபாடு 
வடநாட்டில்‌ பரவலாக உள்ளது. தென்‌ மாநிலங்களில்‌ கிடையாது ஆனால்‌ 
வட மாநில பக்தர்கள்‌ விநாயகர்‌ உடன்‌ சந்தோஷியையும்‌ சேர்த்து 
வைத்து வழிபடுகின்றனர்‌. இவை தவிர மகாமண்டபத்தில்‌ சத்யநாராயணா, 
உபதேச கிருஷ்ணா, முத்தாலு ராவுத்தர்‌ சாமி, சுப்பிரமணியன்‌, குரு, 
சனி என்று இவர்களுக்குத்‌ தனித்தனி சந்நிதி உள்ளன. சித்திர 
குப்தருக்கும்‌ ஒரு தனிச்‌ சந்நிதி உள்ளது. சித்ர குப்தரம்‌5 புத்த சமயக்‌ 
கடவுள்‌ ஆவார்‌. சித்ரா பெளர்ணமி அன்று புத்த சமயத்தின்‌ முக்கிய 
ஸ்தலமாக விளங்கிய காஞ்சிபுரத்தில்‌ உள்ள கோயிலில்‌ சித்ரகுப்தருக்குத்‌ 
தனி விழா நடைபெறும்‌. இக்கோயில்‌ 19ஆம்‌ நூற்றாண்டில்‌ கட்டப்பட்ட 
அதனால்‌ முத்தியால ராவுத்தற்கும்‌ இங்குத்‌ தெய்வத்‌ தகுதி 
வழங்கப்பட்டுள்ளது. இன்னொரு திரெளபதி அம்மன்‌ கோவிலிலும்‌ 
ராவுத்தர்‌ சன்னதி என்று தனி சந்நிதி உள்ளது 
தாரா -கண்ணகி- திரவுபதி 
மதுரையில்‌ உள்ள திரெளபதி அம்மன்‌ கோவில்களில்‌ ஒரு 
வித்தியாசமான கதை புழக்கத்தில்‌ உள்ளது. கண்ணகி மதுரையை 
எரித்த பிறகு எஞ்சி இருந்த மக்கள்‌ தங்களைக்‌ காப்பாற்றும்படி சிவபெரு 

மானை வேண்டினர்‌. உடனே பார்வதி தேவி இங்கு திரெளபதியாக 
வந்து குடிகொண்டாள்‌ என்று சைவப்‌ பேரெழுச்சிக்குப்‌ பின்பு நாட்டுப்புற 
தெய்வங்களை சிவன்‌ பார்வதியோடு தொடர்புபடுத்தும்‌ போக்கு 
தொடங்கியது. இங்கு அரவானுக்குத்‌ தனிச்‌ சன்னதி உண்டு. கோயிலுக்கு 
வெளியே மகாமுனிஸ்வரருக்கும்‌ சூலக்‌ கல்லுக்கும்‌ இரண்டு தனித்‌ 
தனித்‌ சன்னதிகளும்‌ அமைக்கப்பட்டுள்ளன. மாதந்தோறும்‌ பெளர்ணமி 
அன்று கோவிலில்‌ விசேஷ பூஜைகள்‌ நடைபெறுகின்றன. மதுரை அருகே 
திருவாதவூரிலும்‌ திரெளபதி அம்மனுக்குத்‌ தனிக்‌ கோயில்‌ உள்ளது. 
மேல்பாதி ஊர்‌ திரவுபதி 

(விழுப்புரத்தில்‌ உள்ள மேல்பாதி என்ற ஊரில்‌ மேல்‌ சாதியினர்‌ 
தங்களுக்கு உரிமை பெற்ற கோவிலைப்‌ பூட்டி வைத்து வைத்து பிற 
சாதியினர்‌ கோவிலுக்குள்‌ வரக்கூடாது என்று தடை செய்ததாக 
செய்தித்தாள்களில்‌ செய்திகள்‌ வந்த வண்ணம்‌ இருந்தன.) மேல்பாதி 
என்ற ஊரில்‌ உள்ள கோவிலில்‌ தர்மராஜாவுக்கும்‌ திரெளபதிக்கும்‌ 
தனித்தனி சன்னதிகள்‌ உண்டு. இங்குக்‌ கருவறையில்‌ திரெளபதியுடன்‌, 
விஷ்ணு, துர்க்கை, சுபத்ரா, குந்தி ஆகியோரும்‌ இருக்கின்றனர்‌. வெளியே 
மகா மண்டபத்தில்‌ உள்ள போதிராஜா அருகே நவாப்‌ மன்னருக்கும்‌ 
சிலைகள்‌ உள்ளன. வலது பக்கம்‌ நாக தேவதை சிலையும்‌ உள்ளது. 

ஐந்து ஆண்டுகளுக்கு ஒருமுறை இங்கு அக்கினி வசந்த விழா என்ற 
பெயரில்‌ தீமிதி விழா நடைபெறுகின்றது. போதி ராஜா, தரும ராஜா 
ஆகிய பெயர்கள்‌ இக்கோயில்‌ ஆரம்பத்தில்‌ போதிசத்வர்களின்‌ கோயில்‌ 
என்பதை உறுதி செய்கிறது. தெய்வக்கதைகள்‌ காலத்தால்‌ பிந்தியவை 
ஆகும்‌. 

தென்காசி அருகே அடுத்தது உள்ள பைம்புழி என்ற கிராமத்தில்‌ 
திரெளபதி அம்மனுக்குத்‌ தனிக்‌ கோயில்‌ உண்டு. இங்கும்‌ ஸ்ரீதர்மர்‌ 
சன்னதியும்‌ திரெளபதி சன்னதியும்‌. உள்ளன ஆக போதி சத்துவர்‌ (புத்த 
தர்மர்‌, போதி தர்மர்‌, தர்ம பாலர்‌ போன்ற பெயர்கள்‌ ) மற்றும்‌ தாரா 
தேவிக்கு என்று இருந்த புத்த விகாரைகள்‌ காலப்போக்கில்‌ ஸ்ரீதர்மர்‌ 
என்றும்‌ திரெளபதி என்றும்‌ பெயர்‌ மாற்றம்‌ பெற்று தொடர்ந்து வழிபாட்டில்‌ 
இன்று வரை இருந்து வருகின்றன. 

(இனி பச்சைத்‌ தாராவுக்கும்‌ அதன்‌ தொடர்ச்சியான பச்சைக்‌ காளிக்கும்‌ 
இடையிலான ஒற்றுமை வேற்றுமைகளை அறியலாம்‌) 

ணா தொடரும்‌... இள 


நாமி 
பேராசிரியர்‌, எழுத்தாளர்‌, 
மதுரை. 


1 


ராகவன்‌ நேர்த்தியாக உடுத்தி மாடியிலிருந்து ஜம்மென்று இறங்கி 
வந்தார்‌ அவரது வயதை எழுபது என்று யாரும்‌ சட்டென்று எடைபோட்டுவிட 
முடியாது அப்படி ஒரு உற்சாகம்‌. உடையில்‌ காட்டும்‌ அக்கறை. 
அவரைப்‌ பின்‌ தொடர்ந்து வந்தான்‌ அவரது பேரன்‌ கவின்‌. இவனிடம்‌ 
உன்‌ பெஸ்ட்‌ .'.ப்ரெண்டு யார்‌? என்று கேட்டால்‌ ராகவன்‌ என்றுதான்‌ 
சொல்வான்‌. தாத்தாவுக்கும்‌ பேரனுக்கும்‌ அப்படியோரு நெருக்கம்‌. 
இவர்கள்‌ இருவரும்‌ இறங்கி வருவதை, ஹாலில்‌ உட்கார்ந்து டி.வி 
பார்த்துக்கொண்டிருந்த பத்மாவதி பாட்டி நிமிர்ந்து பார்த்து “என்ன... 
ஒருநாள்‌ போல... இன்னிக்கும்‌ ஊர்சுத்த கிளம்பியாச்சா...?” என்றாள்‌. 
"பாட்டி... நாங்க, தாத்தா எனக்கு நேற்று பிறந்த நாளுக்கு 
ப்ரஸ்ண்டா கொடுத்த காரில்‌ ஒரு ரவுண்டு போயிட்டு வர்றோம்‌...” 
“ஒரு ரவுண்டுன்னு கிளம்புவீங்க ஆனா வர்றதுக்கு ஒரு வாரமாகும்‌...” 
்‌ “எப்படி பாட்டி கரெக்டா சொல்றிங்க...” 

“சரி உள்ளதைச்‌ சொல்லு வண்டி எந்தப்‌ பக்கம்‌ கிளம்புது...” 
“ரொம்ப தூரம்‌ ஒன்றும்‌ இல்ல பாட்டி... இங்க திருப்பதி வரைக்கும்‌ 
தான்‌...” 

“ஆமாண்டா ரொம்பப்‌ பக்கம்‌ பாரு .... சரி ... எனக்குத்‌ தெரியாது 
உங்க அம்மாகிட்ட சொல்லிட்டுப்‌ போ.....” 

“அம்மா கோவிலுக்கு போய்விட்டதை உறுதி செய்து கொண்டுதான்‌ 
அந்த இடைவெளியில்‌ “எஸ்கேப்‌” ஆகிவிடலாம்‌ என்று தாத்தாவும்‌ 
பேரனும்‌ கிழே இறங்கினார்கள்‌. இருந்தாலும்‌ ஒன்றும்‌ தெரியாதவன்‌ 

போல உள்ளே திரும்பி “அம்மா... அம்மா...” என்று கூரல்‌ கொடுத்தான்‌ 
கவின்‌. 

“அவ கோவிலுக்குப்‌ போயிருக்கா வந்திரட்டும்‌...” 

“அதுதானே பார்த்தேன்‌... என்னிக்கு யாரு இந்த வீட்ல இருக்காங்க 
விடிஞ்சா அடைஞ்சா அப்பாவுக்கு பிஸ்னஸ்‌ எங்கம்மாவுக்கு கோவில்‌... 
பத்தாக்‌ குறைக்கு வீட்ல ஒரு வாட்ச்மேன்‌ உட்காரவைத்து....எங்களுக்குப்‌ 
பெரிய தொல்லை.....” 

“யாருடா வாட்ச்மேன்‌...” 
சாரி பாட்டி... வாட்ச்மேன்‌ இல்லை வாட்ச்வுமன்‌... வேற யாரு 
நீங்கதான்‌...” 

“எம்பிள்ளை ஓடாய்‌ உழைச்சு சொத்து சேக்க....” 

“பாட்டி ... பாட்டி... ஸ்டாப்‌. ஓடாய்‌ உழைச்சு சொத்து சேத்தது எங்க 
தாத்தா. தாத்தா ஆரம்பிச்ச கம்பெனியில்‌ போய்‌ உம்பிள்ள ஏசி ரூம்ல 
உடகார்ந்திட்டு வர்றாரு அவ்வளவுதான்‌...” 

“ஏஞ்சொல்லமாட்ட... எல்லாம்‌ உங்க தாத்தா கொடுக்குற ஊக்கம்‌.... 
இப்படிப்‌ பொறுப்பில்லாம சுத்துறன்னுதான்‌ உங்க அம்மா நல்ல 
பொண்ணுக்காக வேண்டி ஒரு கோயில்விடாமச்‌ சுத்துறா...” 

“ஏம்பாட்டி எனக்கு பொண்ணு பாக்கறத்துக்கு ஒரு நாலு காலேஜ்‌ 
வாசல்ல அம்மாவும்‌ நீங்களுமாய்‌ போய்‌ நின்னு செலக்ட்‌ பண்ண 
வேண்டியதுதானே பாட்டி...” 

“நீயும்‌ உந்தாத்தனும்‌ போய்‌ நிக்கிறது பத்தாது... நாங்களும்‌ வந்து 
நின்னு நீங்க பாக்குற கண்றவியப்‌ பாக்கணுமாக்கும்‌....” 

இதுவரை அமைதியாய்‌ புத்தக அலமாரி பக்கமாய்‌ திரும்பி ஏதோ 
மும்மரமாய்‌ ஒரு புத்தகம்‌ தேடுவது போல பாவனை செய்துகொண்டிருந்த 
ராகவன்‌. பத்மாவதி பாட்டியின்‌ பக்கம்‌ திரும்பினார்‌. 

“இங்க பாரு பத்மா... இவனோட அங்கெல்லாம்‌ ஒரு நாள்கூட 
போனதில்லை... வீணா எம்மேல பழி போடாத...” 

“தாத்தா பீல்‌ பண்ணாதீங்க நம்மோட இந்த ட்ரிப்‌ முடிஞ்சு வந்ததும்‌ 
கூட்டிட்டுபோறேன்‌...” 

“சும்மா இருடா....” என்றார்‌ தாத்தா ராகவன்‌ பொய்‌ கோபத்துடன்‌. 

“ஏண்டா இப்படி நாடகமாடுறீங்க மேலிருந்து வரும்போதை பேசிவச்சே 
வருவிங்கிளோ...” 

“பாட்டி...” 

“கவினு.. நீ உன்‌ வயசுப்‌ பசங்களோட போய்‌ ஆடி பாடி சந்தோஷ 


(12 

மாய்‌ இருக்கனும்‌. இவரு, அவரு வயசு ஒத்த ஆட்களோட கோயில்‌ 
குளம்னு போகணும்‌... அத விட்டூட்டு. நீ போற டிஸ்கோ, டின்னர்‌... 
எல்லத்துக்கும்‌ இவரையும்‌ கூட்டிக்கிட்டுப்‌ போறதும்‌... இவர்‌ கோவில்‌ 
கும்பாபிஷேகம்னா, கொடுக்கு மாதிரி உன்னைச்‌ சேத்துக்கிறதும்‌...” 

“பாட்டி... இப்ப.., இப்பவே கிளம்புங்க நீங்களும்‌ எங்ககூட வாங்க... 
நாங்க வேண்டாம்னு சொன்னோமா...” 

“எனக்கு அதெல்லாம்‌ முடியாதுடா...” 

“அதுதான்‌ பாட்டி வயசாகிப்‌ போச்சு, எங்களைப்‌ பாத்து பொறாமை...” 
்‌ “ஆமா எனக்கு மட்டும்‌ வயசாகுது உந்தாத்தனுக்கு வயசு திரும்புது” 

“கரெக்ட்‌ பாட்டி. தாத்தவைப்‌ பாரு ஜீன்ஸ்‌, டீஷாட்டு எப்படி எங்ச்சாப்‌ 
மாதிரி இருகிறரு...” 

“சரி... உந்தாத்தன்‌ கொமரன்தான்‌ அடுத்தவாரம்‌ ' உனக்குப்‌ பாக்கப்‌ 
போறம்ல பொண்ணு அதை இவருக்குக்‌ கட்டி வைச்சிரு...” 

“தாத்தா ஓகேன்னு சொன்னா முடிச்சிற வேண்டியதுதான்‌... பிடிச்சிருந்த 
எங்கிட்ட ரகசியமா சொல்லுங்க தாத்தா.....” 

“நீ ...பிரண்டுன்னு கூட்டிட்டு வந்து காட்டின ஒரு பொண்ணுகூட 
உருபடியாய்‌ இல்லை... மூக்கிருந்தா மூழியிருக்காது...முழியிருந்தா 
முடியிருக்காது ... எம்பத்மா மாதிரி முக லட்சணமும்‌ பளிசின்னு ஒரு 
சிரிப்பு எங்க தேடூனாலும்‌ கிடைக்குமாடா...” என்றார்‌ ராகவன்‌. 

இவ்வளவு வயதானபின்னும்‌ பத்மாவதி பாட்டியின்‌ முகம்‌ சற்றே 
சிவந்த. “போதும்‌ உங்க புராணம்‌ ... நேரத்தோட கிளம்பிப்‌ போய்‌ 
சாமியக்‌ கும்பிட்டு இரண்டு நாள்ல வந்து சேருங்க...” என்று தன்னையும்‌ 
அறியாமல்‌ அனுமதி வழங்கினாள்‌. 

இந்தத்‌ தருணத்திற்காகக்‌ காத்திருந்த ராகவன்‌ பேரன்‌ கவினைப்‌ 
பார்த்து கண்ணைச்‌ சிமிட்டிச்‌ சிரித்தார்‌. 

இருவரும்‌ போகிற போக்கில “வர்றோம்‌” என்று சொல்லிவிட்டு வேகமாக 
வெளியேறினர்‌. 

“ஏந்தாத்தா இந்தப்‌ பாட்டி கோயிலுக்குக்‌ கூட வரமாட்டேங்குறாங்க...” 
என்றான்‌ கவின்‌. 

“என்னமோப்பா.. அவ ஒரு நாளும்‌ கோவில்‌ குளம்னு போனதில்லை... 
உனக்கு மொட்ட போட்டு காது குத்துறப்ப ஒரு தடவ வந்தா... 
அவ்வளவுதான்‌...” தாத்தாவும்‌ பேரனும்‌ ஜோடியாய்‌ நடந்து போவதை 
கண்கொட்டாமல்‌ பார்த்தாள்‌ பத்மாவதி பாட்டி. 


-தொடரும்‌...- 

| கவிதைச்‌ சோலை - 8 | 


பார்வை 


கடலைப்‌ பார்ப்பது போல்‌ 
மழையைப்‌ பார்ப்பது போல்‌ 
ஆகாயத்தை அண்ணாந்து பார்ப்பது 
போல்‌ 

வெண்மேகத்தை வெறித்துப்‌ பார்ப்பது 
போல்‌ 

உன்‌ படத்தைப்‌ பார்க்கிறேன்‌ 

நீயும்‌ பார்க்கிறாய்‌ செல்லமே! 
சிரித்துக்கொண்டே 

பார்க்கிறாய்‌ 

சிறுக்கி மகள்‌ 

என்னத்தை இப்படிப்‌ பார்க்கிறாள்‌” 
என்று நினைத்துக்கொண்டே 
பார்க்கிறாய்‌ 

பார்வை ஒன்றே போதும்‌ 
பல்லாயிரம்‌ சொல்‌ வேண்டுமா: 


நோக்கு வர்மத்‌ 

தாக்குதல்‌ இதுவோ! 

ஆளைக்‌ கட்டிப்‌ போடும்‌ அசாத்திய 
வித்தையோ! மெஸ்மெரிசமோ! 
மாயமோ! மந்திரமோ! 

வசியமோ! வனப்போ! 
பார்க்கிறேன்‌ பைத்தியம்‌ போல்‌ 
ஊமை போல்‌ 

உயிரற்ற பிணம்‌ போல்‌ 

என்‌ வாழ்வு 

என்‌ எதிரில்‌. 

என்‌ உடன்வந்து 

சேரும்‌ நாள்‌ 

எந்நாளோ 

அது வரை, என்‌ உயிர்‌ 

தப்பித்துப்‌ போகாமல்‌ இருக்கட்டும்‌ 
காவல்‌ தேவதையாக 

காதல்‌ மோகினியாக 

பார்த்தேன்‌ 

பார்க்கிறேன்‌ 

பார்த்துக்கொள்வேன்‌ 
பார்த்துக்‌ கொல்வேன்‌! 


தேம்பூங்கட்டி 
அவளொரு காவியத்தலைவி 
கவிஞனின்‌ காதலி 
ஓவியப்‌ பாவை 


கயசின்‌ லைலா 
அம்பிகாவதியின்‌ அமராவதி 
ஷாஜஹானின்‌ மும்தாஜ்‌ போல்‌ 
சோக சொந்தம்‌ இல்லை 


சிவனது சக்தி போல்‌ 
ஒரு பக்கம்‌ மட்டும்‌ 
கொண்டவள்‌ அல்ல 
பிரமனது சரஸ்வதி போல்‌ 
நாவில்‌ மட்டும்‌ 
இருப்பவள்‌ அல்ல 
பெருமாளின்‌ திருமகள்‌ போல்‌ 
நெஞ்சில்‌ நேர்ந்தவள்‌ 
நினைவில்‌ நிறைந்தவள்‌ 
சொக்கரின்‌ மீனாட்சி 
பட்டத்து ராணி 

பாவலன்‌ தேனீ 

வாராது வந்த மாமணி 


தமிழும்‌ சுவையும்‌ போல 
தித்திக்கும்‌ 'தேம்பூங்கட்டி' 

நான்‌ - நானே தான்‌! 


நான்‌ - நானே தான்‌ 

நான்‌ காளியுமில்லை, 
சீதையுமில்லை 

நான்‌ பெண்‌ எனும்‌ 

பெரும்‌ அற்புதம்‌ 

சிறுமை மண்ணில்‌ 

கால்‌ புதைந்து 

தடைகள்‌ மழைத்‌ தலை வாங்கி 
எதிர்ப்பு வெள்ளம்‌ 

மீறி வந்து 

வீறு கொண்ட வித்து நான்‌. 
வீழ்ந்தாலும்‌ வெளிப்படுவேன்‌ 
பயன்‌ தரும்‌ விருட்சமாக. 
வீழும்‌ முன்பு 

நூறு வித்து, 

என்‌ அறிவு தடவி 

அன்பு நனைத்துக்‌ 

காடென சூழக்‌ 

காலடி வீழ்வேன்‌. 

வீழ்ந்த பின்னும்‌ 

வித்தக வீணை தரும்‌ 
மரமாவேன்‌ 

சுடர்‌ தூண்டத்‌ தீயாகும்‌ 
சருகாவேன்‌ 

பிணியறு மருந்தாகும்‌ 


வேராவேன்‌ 


ஏனெனில்‌ நான்‌ 
கற்றலும்‌ 

கற்பித்தலும்‌ 

கற்ற படி நிற்றலும்‌ 
கற்றதன்‌ பயன்‌ 
பெற்றலும்‌ 
வாழ்க்கையாகக்‌ கொண்டு 
கற்பிதம்‌ தாண்டி 
அற்புதம்‌ செய்யும்‌ 
அறிவூட்டல்‌ பணியின்‌ 
அடித்தள அடிமை 
அறிவுப்‌ பொறி ஏற்றும்‌ 
பெண்‌ எனும்‌ பேராசான்‌. 
நான்‌ நானே! 

சுயம்‌! அதுவே நான்‌. 


-முனைவர்‌ சந்திரிகா 
சுப்ரமணியன்‌ 

புதுச்சேரியில்‌ நூல்கள்‌ எவளியீட்டு விழா 


புதுச்சேரியில்‌ பைந்தமிழ்ப்‌ பாவலர்‌ அ. 
முத்தமிழ்‌ (௭) லில்லி ஏஞ்சல்‌ எழுதிய 
இரண்டு நூல்கள்‌ மற்றும்‌ கவிஞர்‌ இராஜ 
மகேஷ்‌ எழுதிய இரண்டு நூல்கள்‌ 
வெளியீடு ஆனது. 


புதுச்சேரி, புதுவைத்‌ தமிழ்ச்‌ சங்கத்தில்‌ 
கடந்த 03-08-2024 அன்று பைந்தமிழ்‌ 
பாவலர்‌ அ. முத்தமிழ்‌ (௭) லில்லி ஏஞ்சல்‌ 
மற்றும்‌ கவிஞர்‌ இராஜம்‌ மகேஷ்‌ 


அவர்களின்‌ நான்கு நூல்கள்‌ 
வெளியீடானது. வி 
ழ்‌ -கவிஞர்‌ மாலதி மக்கம்‌. 
இந்நிகழ்வில்‌, புதுச்சேரி, தேசிய புதுச்சேரி. 


விருதாளர்‌ வி. மண்ணாங்கட்டி அவர்கள்‌ 
வரவேற்புரை வழங்கினார்‌. பாவேந்தர்‌ பாரதிதாசனார்‌ அவர்களின்‌ 
பெயரனும்‌, பாரதிதாசன்‌ அறக்கட்டளையின்‌ தலைவருமான, கலைமாமணி 
முனைவர்‌ கோ. பாரதி அவர்கள்‌ முன்னிலை வகித்தார்‌. புதுவை 
பிரதேசக்‌ காங்கிரஸ்‌ கமிட்டியின்‌ மேனாள்‌ தலைவரும்‌, முன்னாள்‌ 
சபாநாயகரும்‌, முன்னாள்‌ அமைச்சருமான ஏ.வி. சுப்ரமணியன்‌ அவர்கள்‌ 
மற்றும்‌ புதுவைத்‌ தமிழ்ச்‌ சங்கத்‌ தலைவர்‌, கலைமாமணி, முனைவர்‌. 
வி. முத்து அவர்களும்‌, தலைமையேற்று நூல்‌ வெளியீட்டு விழாவைச்‌ 
சிறப்பித்தனர்‌. கலைமாமணி, வழக்கறிஞர்‌ தி. கோவிந்தராசு அவர்களும்‌, 
புதுச்சேரி அரசின்‌ தமிழ்‌ வளர்ச்சிச்‌ சிறக உறுப்பினரும்‌, சாகித்ய 
அகாதெமி - முன்னாள்‌ பொதுக்குழு உறுப்பினருமான கலைமாமணி, 
முனைவர்‌ சுந்தரமுருகன்‌ அவர்களும்‌, வாழ்த்துரை வழங்கினர்‌. மேலும்‌ 
சிறந்தத்‌ தமிழ்‌ ஆளுமைகள்‌ பலரும்‌ கலந்துகொண்டனர்‌. 
இவ்விழாவில்‌, முத்தமிழ்‌ அவர்களின்‌ “நறுமுகை” என்னும்‌ 
மரபுக்கவிதை நூலினை, திருக்கோவிலூர்‌, திரு ஆ. நெப்போலியன்‌ 
அவர்கள்‌ வெளியிட, திருவண்ணாமலை, திருமதி ஆ. விக்டோரியா 
அவர்கள்‌ பெற்றுக்‌ கொண்டார்‌. பாவேந்தர்‌ பாரதிதாசனார்‌ அவர்களின்‌ 

பெயரனும்‌, பாரதிதாசன்‌ அறக்கட்டளையின்‌ தலைவருமான, 
கலைமாமணி, முனைவர்‌ கோ. பாரதி அவர்கள்‌ நூலாய்வு செய்தார்‌. 


“மாயத்திரை” என்னும்‌ கவிதை நூலினை, திருக்கோவிலூர்‌, திரு ஆ. 
இயேசுதாஸ்‌ அவர்கள்‌ வெளியிட, ஏந்தல்‌, திருமதி ஆ. மரியாள்‌ எஸ்தர்‌ 
ராணி அவர்கள்‌ பெற்றுக்‌ கொண்டார்‌. பாவேந்தர்‌ பாரதிதாசனார்‌ 
அவர்களின்‌ பெயரனும்‌, திருக்கோவிலூர்‌, கோவல்‌ தமிழ்ச்சங்கம்‌, 
கவிநிலவன்‌ அஜய்‌ அவர்கள்‌ நூலாய்வு செய்தார்‌. 


இவ்விழாவில்‌, இராஜம்‌ மகேஷ்‌ அவர்களின்‌ “உயிரற்ற மேகங்கள்‌” 
என்னும்‌ துளிப்பா நூலினை, புதுவைத்‌ தமிழ்ச்‌ சங்கத்‌ தலைவர்‌, 
கலைமாமணி, முனைவர்‌. வி. முத்து அவர்கள்‌ வெளியிட, தமிழ்‌ உறவுகள்‌ 
தலைவரும்‌, தேனி, செவிலிய பேராசிரியருமான திருமதி உமா 
திருவேங்கடம்‌ அவர்கள்‌ பெற்றுக்‌ கொண்டார்‌. புதுச்சேரி, நல்லவாடு, 
அரசு நடுநிலைப்பள்ளி தலைமை ஆசிரியர்‌, தேசிய நல்லாசிரியர்‌ 
கலைமாமணி துரை. இராமலிங்கம்‌ அவர்கள்‌ நூலாய்வு செய்தார்‌. 


“முகிழ்நகை” என்னும்‌ கவிதை நூலினை, புதுச்சேரி, திரு. அசோக்குமார்‌ 

துரைராஜ்‌ அவர்கள்‌ வெளியிட, புதுச்சேரி, புனித லூயிஸ்‌ தெ. கொன்சாகா 
உயர்நிலைப்பள்ளி ஆசிரியை, திருமதி. ஜாக்குளின்‌ பாபு அவர்கள்‌ 
பெற்றுக்‌ கொண்டார்‌. புதுச்சேரி கவிஞர்‌ மாலதி இராமலிங்கம்‌ அவர்கள்‌ 
நூலாய்வு செய்தார்‌. புதுச்சேரி கவிஞர்‌ பா. தனஞ்செயன்‌ அவர்கள்‌ 
நிகழ்ச்சியைத்‌ தொகுத்து வழங்கினார்‌. 

இறுதியாக, நூலாசிரியர்கள்‌, பைந்தமிழ்ப்‌ பாவலர்‌ முத்தமிழ்‌ (௭) 


லில்லி ஏஞ்சல்‌ மற்றும்‌ வடிவமைப்பாளர்‌ திருமதி. இராஜரீ மகேஷ்‌ 
அவர்கள்‌ ஏற்புரை வழங்கினர்‌. 


இவ்வாறாக, நான்கு நூல்களும்‌ சிறப்பாக வெளியீடானது. 


HUTHA டா. 


ரந்துத்‌ குழம்பு மசா 


ம்‌ பொநுமள்‌ ! 

| கதைக்‌ களஞ்சியம்‌ - 8 | 


அகிலாண்டேஸ்வரி துணை 


வெண்ணிலாவுக்கு கல்யாணமாமே” விஷயம்‌ 
கேள்விப்பட்டதிலிருந்து மங்களத்திற்கு மாப்பிள்ளை 
ரகுநாதனா அல்லது வேறு யாருமா என்ற கேள்வி 
மனதை துளைத்தது. பேனாவிற்காக வெண்ணிலாவின்‌ 
கைப்பையைத்‌ திறந்தபோது அதற்குள்‌ அரளிவிதைப்‌ 
பொட்டலம்‌ இருப்பதைப்‌ பார்த்த அந்த நாள்‌ 
இன்னமும்‌ நினைவில்‌ நிற்கிறது. 

எல்லாம்‌ நான்கு வருடங்களுக்கு முன்‌ நடந்த 
கதை அதற்கப்புறம்‌ மங்களத்திற்கு கல்யாணம்‌ 
முடிந்து ஒரு பிள்ளைப்‌ பெற்று இதோ தொட்டிலில்‌ 
தூங்கிக்கொண்டிருக்கிறது. கல்லூரித்‌ தோழிகளைப்‌ பார்ப்பது 
இப்போதெல்லாம்‌ குறைந்துகொண்டே வருகிறது. சதா சர்வகாலம்‌ 
இந்தக்‌ குழந்தையுடன்தான்‌.நேற்று கடைத்தெருவில்‌ பார்த்த ராதாதான்‌ 
வெண்ணிலாவின்‌ திருமணம்‌ பற்றிய தகவலைச்‌ சொன்னாள்‌. 


ராதா, மங்களம்‌, வெண்ணிலா எல்லோரும்‌ ஒரு அறையில்‌ 
தங்கியிருந்தனர்‌. மூன்று வருடமும்‌ விடுதியில்‌ இருந்து படித்ததால்‌ 
வெண்ணிலாவின்‌ காதல்‌ எல்லோருக்கும்‌ தெரியும்‌. 

இவர்கள்‌ பி.எஸ்சி. படித்துக்‌ கொண்டிருந்தபோது அதே கல்லூரியில்‌ 
எம்‌.சி.ஏ. படித்துக்கொண்டிருந்த ரகுநாதனை வெண்ணிலா விரும்பினாள்‌. 
இரண்டூ பேரும்‌ வெவ்வேறு வகுப்பைச்‌ சோந்தவர்களாய்‌ இருந்தபோதிலும்‌ 
திருமணம்‌ முடித்துக்‌ கொள்ளும்‌ உறுதியுடன்‌ பழகி வந்தனர்‌. 
மலைக்கோயில்‌, கடைவீதி, சினிமா என்று அவர்கள்‌ காதல்‌ சிறகடித்துப்‌ 
பறந்த காலம்‌ அது. 

அந்தப்‌ பொற்காலத்திற்கு ஒரு முற்றுப்புள்ளி வைத்தாற்போல்‌ ரகு 
நாதனின்‌ அப்பா இறந்தார்‌. சிங்கப்பூரில்‌ ஓஹோ என்று துணி வியாபாரம்‌ 
செய்துகொண்டிருந்தவர்‌ திடீரென்று மாரடைப்பில்‌ காலமாவார்‌ என்று 

யார்தான்‌ எதிர்பார்த்தார்கள்‌. தகப்பனார்‌ சாவுக்கு விடுப்பு எடுத்துக்கொண்டு 
சென்றவன்‌ ஒருவாரம்‌ பத்துநாள்‌ என்று கல்லூரிக்கு வராமல்‌ இருந்தபோது 
அந்தப்‌ பிரிவைக்கூடத்‌ தாங்காமல்‌ வெண்ணிலா புலம்பும்‌ புலம்பல்‌ 
பார்ப்பதற்கு எரிச்சலாகத்தான்‌ இருக்கும்‌ மங்களத்திற்கு. 'போன அவன்‌ 
திரும்பி வரத்தான்‌ போகிறான்‌ ஏன்‌ இப்படிப்‌ படுத்துற்‌' என்பாள்‌. 


ஒரு மாதம்‌ கழித்து கல்லாரிக்கு வந்த ரகுநாதன்‌ வெண்ணிலாவிடம்‌ 
ஏதோ பேசிவிட்டுப்‌ போனவுடன்‌ அவள்‌ பேயறைந்தவள்போல்‌ திரும்பி 
வந்தாள்‌. மதியம்‌ முழுவதும்‌ தலைவலி என்று மேசையில்‌ கவிழ்ந்து 
கிடந்தாள்‌. விடுதிக்கு வந்தவுடன்‌ அழுதாள்‌, அழுதாள்‌ விடிய விடிய 
அழுதாள்‌. விஷயம்‌ என்னவென்றால்‌ ரகுநாதன்‌ சிங்கப்பூர்‌ போவதற்கு 
அவன்‌ வீட்டில்‌ எல்லா ஏற்பாடு செய்துவிட்டார்கள்‌. அப்பாவின்‌ கடையை 
ரகுநாதன்தான்‌ பார்த்துக்‌ கொள்ளவேண்டும்‌ என்று வீட்டில்‌ எடுத்த முடிவு 
ஏற்றுக்கொள்ளக்கூடியது என்பதால்‌ அவனும்‌ படிப்பை விட்டுவிட்டு 
தொழிலில்‌ ஈடுபட சம்மதித்துவிட்டான்‌. 


ஆனால்‌ வெண்ணிலாவை திருமணம்‌ செய்துகொள்ள மாட்டேன்‌ என்று 
அவன்‌ சொல்லவில்லை. “மூன்று வருஷம்‌ பல்லைக்‌ கடித்துக்‌ கொண்டு 
இரு. இரண்டு தங்கைகளுக்கும்‌ கல்யாணம்‌ செய்து கொடுத்துவிட்டு 
என்‌ வீட்டார்‌ சம்மதத்துடன்‌ உன்‌ கழுத்தில்‌ தாலி கட்டுகிறேன்‌. இப்போ 
இருக்கிற நிலைமையில்‌ எங்கம்மாகிட்ட நம்ம லவ்வை சொன்னா 
தாங்கமாட்டாங்க. எங்கப்பாவை மாதிரி எங்கம்மாவை இழக்க நான்‌ 
தயாராயில்லை” என்றான்‌. 

ரகுநாதனின்‌ பேச்சைக்‌ கேட்ட மங்களம்‌, ராதா எல்லோரும்‌ 
வெண்ணிலாவைத்‌ தேற்றினார்கள்‌. சில்‌ 'அவன்‌ நல்லவன்தான்‌ உன்னை 
வந்து கல்யாணம்‌ செய்துக்குவான்‌' என்றும்‌ சிலா 'அவனை மறந்துவிட்டு 
பேசாமலிரு' என்றும்‌ அவரவருக்குத்‌ தோன்றியதைக்‌ கூறினார்கள்‌. 
ஓரிரண்டு மாதங்கள்‌ ஆயின எண்பது மதிப்பெண்‌ எடுக்கும்‌ வெண்ணிலா 
நாற்பதும்‌ ஜம்பதும்‌ எடுக்க ஆரம்பித்தாள்‌. ஆசிரியாகள்‌ வெண்ணிலாவைக்‌ 
கூப்பிட்டு கண்டித்து படிப்பில்‌ கவனம்‌ வை என்று சொல்லி அனுப்பினார்கள்‌. 

அந்த சமயத்தில்தான்‌ வெண்ணிலாவின்‌ கைப்பையிலிருந்து 
அரளிவிதை எடுத்தது. மங்களத்திற்கு கையும்‌ ஓடவில்லை, காலும்‌ 
ஓடவில்லை. இரவு மணி எட்டு. என்ன செய்வது என்று தெரியாமல்‌ 

விருவிருவென்று விடுதிக்‌ காப்பாளரின்‌ அறைக்குச்‌ சென்றாள்‌. விடுதிக்‌ 
காப்பாளர்‌ அகிலாண்டேஸ்வரி என்றால்‌ எல்லா மாணவிகளுக்கும்‌ ஒரு 
தனி மதிப்பும்‌ மரியாதையும்‌ உண்டு. அவர்‌ வேலைக்குச்‌ சேர்ந்து ஒரு 
மாத காலமே ஆனபோதிலும்‌ கல்லூரியில்‌ எல்லோரும்‌ அகிலா மேடம்‌ 
அகிலா மேடம்‌ என்று அவர்‌ குணத்தை மெச்சாதவர்‌ இல்லை. 

“மேடம்‌ இது வெண்ணிலாவோட பையில்‌ இருந்துச்சு” என்று 
படபடப்பாய்ச்‌ சொன்னாள்‌ மங்களம்‌. என்ன காரணம்‌ என்று அகிலா 
மேடம்‌ கேட்டவுடன்‌ வெண்ணிலாவின்‌ காதல்‌ கதையை ஆதியோடந்தமாய்ச்‌ 
சொல்லி முடித்தாள்‌ மங்களம்‌. சரி, வெண்ணிலாவை நான்‌ வரச்‌ 
சொன்னேன்னு போய்ச்‌ சொல்லு' என்றதும்‌ வேகமாக மாடிக்கு ஓடிச்சென்று 
வெண்ணிலா உன்னை அகிலா மேடம்‌ பாக்கணுமாம்‌' என்று சொல்லிவிட்டு 
மடமடவென்று கீழே இறங்கி வந்துவிட்டாள்‌. 


வெண்ணிலா அகிலா மேடம்‌ ரூமுக்குள்‌ சென்றாள்‌. அரை மணிநேரம்‌ 
கழித்து வெளியே வந்தாள்‌. முகம்‌ அழுதது போலிருந்தது.முகத்தைக்‌ 
கழுவித்‌ துடைத்தாள்‌. புத்தகங்களை எடுத்துக்‌ கொண்டு படிக்க 
உட்கார்ந்தாள்‌. அதற்கப்புறம்‌ அவள்‌ தோழிகளிடம்‌ ரகுநாதனைப்‌ பற்றி 
எதுவும்‌ பேசியதோ, இரவில்‌ அழுததோ இல்லை. பழையபடி எண்பது 
மார்க்‌ வாங்கினாள்‌. அரளி விதையை எடுத்தது யார்‌? அகிலா மேடத்திடம்‌ 
சொன்னது யார்‌? என்றுகூட அவள்‌ விசாரிக்கவில்லை. இரண்டு மாதங்‌ 
களில்‌ கல்லூரிப்‌ படிப்பு முடிந்தது. எல்லோரைப்‌ போல அவளும்‌ பிரியா 
விடை பெற்று ஊருக்குச்‌ சென்றாள்‌. இப்போது எங்கே இருக்கிறாளோ. 


வெண்ணிலா சந்தன சோப்புப்‌ போட்டுக்‌ குளித்துக்‌ கொண்டிருந்தாள்‌. 
வெள்ளிக்கிழமையே ரகு டெல்லி வந்தாகிவிட்டது. இன்று ஊருக்கு 
வருவதாய்‌ நேற்று .'.போனில்‌ சொன்னபொழுதிலிருந்து வெண்ணிலாவிற்கு 
கால்‌ நிலத்தில்‌ பதியவில்லை. 

வெண்ணிலா ரகுவுக்குப்‌ பிடித்த வெளிர்‌ நீல நிறத்தில்‌ புடவை 
உடூத்திக்‌ கொண்டாள்‌. தலைபின்னி பூ வைத்தாள்‌. அழைப்பு மணி 
ஒலித்தது. ஓடிச்‌ சென்று கதவைத்‌ திறந்தாள்‌. ரகுநாதன்‌ நின்று 
கொண்டிருந்தான்‌. இருவருக்கும்‌ ஒருவரை ஒருவர்‌ பார்க்கப்‌ பார்க்க 
சந்தோஷமாக இருந்தது. 'உள்ள வாங்க” என்றார்‌ வெண்ணிலாவின்‌ 
தாய்‌. சோபாவில்‌ உட்கார்ந்து பேசினார்கள்‌. பேசிக்கொண்டேயிருந்தார்கள்‌. 

“பத்திரிக்கை ப்ரூ.்‌.ப்‌ வந்திருக்கு, நீங்களும்‌ ஒருதரம்‌ பாருங்க 
மாப்பிள்ளை” என்று ரகுநாதனிடம்‌ ப்ரூ.'.பை கொடுத்தார்‌ வெண்ணிலாவின்‌ 
அப்பா. வாங்கிப்‌ பார்த்த ரகுநாதன்‌ “எல்லாம்‌ சரியாயிருக்கு, நீயும்‌ பாரு 
வெண்ணிலா” என்று அவளிடம்‌ கொடுத்தான்‌. 

வெண்ணிலா அழைப்பிதழைப்‌ பார்த்தாள்‌. அகிலா மேடத்தின்‌ 
முகம்தான்‌ தெரிந்தது. அன்று சாகத்‌ துணிந்திருந்த வேளையில்‌ அவர்‌ 
பேசிய வார்த்தை ஒவ்வொன்றும்‌ இன்றும்‌ மறக்கவில்லை. 

“அந்தப்‌ பையனை நீ கல்யாணம்‌ பண்ண ஆசப்படுற இல்லியா” 
என்றார்‌ அகிலா மேடம்‌. 


உ? 


ம்‌' என்றாள்‌ வெண்ணிலா. 

“அப்ப அவன்‌ குடும்பம்‌ உங்குடும்பத்தானே?” என்ற கேள்வி 
வெண்ணிலாவை சிந்திக்க வைத்தது. 

“எதிர்பாராத வேளையில தகப்பனை இழந்தது மட்டுமில்ல, இன்னிக்கு 
அவர்‌ ஸ்தானத்துல இருந்து தாய்க்கும்‌ தங்கைகளுக்கும்‌ அவன்‌ செய்ய 
வேண்டிய காரியங்கள்‌ நிறைய இருக்கு. அந்தக்‌ கடமையை அவன்‌ 
செய்றதுக்கு ந துணையா இருக்கணுமே தவிர துன்பந்தரக்‌ கூடாது. 
எல்லாக்‌ கடமைகளும்‌ முடிஞ்சதுக்கப்புறம்‌ அவன்‌ உன்னை கண்டிப்பாக்‌ 
கல்யாணம்‌ பண்ணிக்கிடுவான்னு என்னால உறுதி சொல்லமுடியாது. 
எந்த நம்பிக்கையோட காதலிச்சியோ அதே நம்பிக்கையோட காத்திரு. 
நம்பிக்கைதான்‌ வாழ்க்கை. ஆனா இந்த மூணு வருஷத்துல நீ நல்லாப்‌ 
படிக்கணும்‌. ஒரு வேலைக்குப்‌ போகணும்‌. உன்‌ திறமைக்குத்‌ தக்கபடி 
மேலும்‌ மேலும்‌ வளரணும்‌. அழுது அழுது உருப்படாம போறதுல 
யாருக்கும்‌ லாபமில்லை. வளர்ச்சிதான்‌ வாழ்க்கையோட அர்த்தம்‌. 
வாழ்ந்தாதான்‌ வளரமுடியும்‌. உன்னோட வளர்ச்சிக்கு நீயே தடையா 
இருக்கக்கூடாது. போ.. போய்ப்படி ஒழுங்கா.” 


இப்பொழுது தனியார்‌ கம்பெனியில்‌ வெண்ணிலாவுக்கு பதினெட்டாயிரம்‌ 
ரூபாய்‌ சம்பளம்‌. இன்னும்‌ இரண்டூ வாரங்களில்‌ திருமணம்‌. இதெல்லாம்‌ 
வாழ்ந்து செய்த சாதனைதானே. 

பத்திரிக்கையில்‌ பிள்ளையார்‌ சுழிக்குக்‌ கீழே 'அகிலாண்டேஸ்வரி 
துணை' என்று எழுதிவிட்டு ரகுவைப்‌ பார்த்து புன்னகை புரிந்தாள்‌. 

| கவிதைச்‌ சோலை - 10 | 


கருவொன்றில்‌ முளைத்ததைக்‌ கதிராகவே மடியேந்தி 
திருமகவாய்‌ உலகினிலே திக்கெலாம்‌ திகழ்ந்திடவே 
உருவாக்கத்‌ தன்னுயிரை உதிரத்துடன்‌ வெளித்தள்ளி 
சருகனவே உடற்கரைத்தும்‌ சிரிப்பவள்‌ தாயன்றோ? 
சதைக்கூட்டில்‌ இருட்டிலே சுழன்றும்‌ இருந்தும்‌ 
உதைக்கும்‌ சிசுவினாலே உள்ளூறவே மகிழ்ந்தும்‌ 
சிதைக்கும்‌ அந்திமத்தில்‌ செல்லும்‌ நாள்வரையும்‌ 
பதைபதைத்தே காத்திடும்‌ பாவையவள்‌ தாயன்றோ? 
சேயதனை வளர்த்திடவே சேயிழையாள்‌ நாளும்‌ 
சாயாதே உழைத்திடுவாள்‌ சக்கரத்தின்‌ பிரதியன்றோ? 
நோயென்றும்‌ வாதையிலும்‌ நோகாதுத்‌ தாங்கிடவே 


மாய்ந்திடவும்‌ தயங்காது மங்கையவள்‌ தலைதானே? 

| கவிதைச்‌ சோலை | 

தானருந்திட நீர்மட்டும்‌ தனயனுக்கோ விருந்திட்டும்‌ 

நானுண்டு உனக்கென்றே நம்பிக்கையைத்‌ தந்திடுவாள்‌! 
யானிங்கே பெற்றதனால்‌ யாய்தானே என்றிடுவாள்‌! 

காணிங்கே எங்குருத்தென காசினிக்கே காட்டிடுவாள்‌! 
ஏடெடுத்தே படித்திடவும்‌ ஏற்றிடவே சிகரத்திலும்‌ 

பாடுபட்டு உழைத்தே பண்படுத்தும்‌ மதியவளே! 
சாடுவோர்‌ ஒருவரையும்‌ சகித்திடவும்‌ மாட்டாள்‌! 

பீடுடை வாழ்வாகப்‌ பேரறிவாளனாக மாற்றுவாள்‌! 
கண்ணின்‌ மணியெனவே கரும்பின்‌ இனிப்பெனவே 

பெண்ணின்‌ மடியிலிருந்து பெருவாழ்வு முடியுமட்டும்‌ 
என்புதோல்‌ போர்த்தியவளின்‌ எண்ணங்கள்‌ எல்லாமும்‌ 

துன்பம்‌ தீர்வதற்கே தூயதானப்‌ பெண்மையினாலே! 


-கவிஞர்‌ மாலதி இராமலிங்கம்‌, புதுச்சேரி. 

ஆற்றலின்‌ மறுவபயர்‌ கமலா ஹாரிஸ்‌ 


இன்றைய உலக மக்கள்‌ எவருக்கும்‌ 
அறிமுகப்படுத்தத்‌ தேவை இல்லாத ஒரு 
பெண்மணி கமலா ஹாரிஸ்‌. உலகின்‌ 
முதன்மை வல்லரசு நாடான அமெரிக்காவின்‌ 
துணைத்‌ தலைவர்‌ பதவி என்றால்‌ சாதாரணப்‌ 
பொறுப்பா என்ன? 


இன்று அமெரிக்கத்‌ துணைத்தலைவர்‌ 
பதவியில்‌ இருக்கும்‌ கமலா ஹாரிஸ்‌ பல 
முதல்‌ சாதனைகளைச்‌ செய்து வரலாற்றில்‌ முனைவர்‌ தேமொழி 
இடம்‌ பிடித்தவர்‌. அவர்‌ அமெரிக்கத்‌ சான்பிரான்சிஸ்கோ 
துணைத்தலைவர்‌ பதவியை வகிக்கும்‌ முதல்‌ 
பெண்‌, முதல்‌ கறுப்பின துணைத்தலைவர்‌ 
மட்டுமல்ல முதல்‌ ஆசிய அமெரிக்கரும்‌ ஆவார்‌ என்பது யாவரும்‌ 
அறியப்பட்ட ஒன்று. 


இப்பொழுது அடுத்த சாதனையையும்‌ நிகழ்த்தப்‌ போகிறார்‌ என்பதுதான்‌ 
அமெரிக்க அரசியலைக்‌ கவனித்து வருபவர்கள்‌ கருதுவது. ஆம்‌; 
நடக்கும்‌ இந்த ஜோ பைடன்‌ ஆட்சி ஜனவரி 2025 இல்‌ முடிந்தவுடன்‌, 
அடுத்த அமெரிக்கத்‌ தலைவராகத்‌ தேர்வு செய்யப்பட மிக ஒளிமயமான 
வாய்ப்பும்‌ அவருக்கு வந்திருக்கிறது. அவ்வாறு அமெரிக்கத்‌ தலைவர்‌ 
பொறுப்பேற்றால்‌ அவர்தான்‌ உலக வல்லரசு நாடான அமெரிக்காவின்‌ 
முதல்‌ பெண்‌ தலைவராகவும்‌, முதல்‌ ஆசிய அமெரிக்கப்‌ பின்புலம்‌ 
கொண்ட தலைவராகவும்‌ இருப்பார்‌. 


மக்கள்கட்சி வேட்பாளரான கமலா ஹாரிஸ்‌ நவம்பரில்‌ நடைபெறவுள்ள 
பொதுத்‌ தேர்தலில்‌ முன்னாள்‌ அமெரிக்கத்‌ தலைவர்‌ டொனால்ட்‌ 
டிரம்ப்பை எதிர்கொள்வதற்குப்‌ போதுமான பிரதிநிதிகளின்‌ ஆதரவைப்‌ 
பெற்றுள்ளார்‌. இந்நாள்‌ அமெரிக்கத்‌ தலைவர்‌ ஜோ பைடன்‌ முதற்கொண்டு, 
முன்னாள்‌ அமெரிக்கத்‌ தலைவர்கள்‌ பராக்‌ ஒபாமா, பில்‌ கிளிண்டன்‌, 
ஜிம்மி கார்ட்டர்‌ ஆகியோர்‌ கமலா ஹாரிசை மக்கள்கட்சி வேட்பாளராக 


ஆதரித்து அறிக்கை வெளியிட்டுள்ளார்கள்‌. கமலா ஹாரிஸ்‌ இந்திய 

வம்சாவளி, குறிப்பாக தமிழின வழி 
வந்தவர்‌ என்பதில்‌ உலகத்‌ தமிழர்‌ 
அனைவருமே அவர்‌ அமெரிக்கத்‌ 
தலைவராவதை மிக ஆவலுடன்‌ 
எதிர்பார்ப்பவர்கள்‌. 

கமலா ஹாரிஸ்‌ யார்‌? 


விரைவில்‌ 60 வயது என்ற எல்லையை 
எட்டவிருக்கும்‌ கமலா தேவி ஹாரிஸ்‌ 
அக்டோபர்‌ 20, 1964 இல்‌ கலிபோர்னியா இனி 
மாநிலத்தின்‌ ஓக்லாண்ட்‌ நகரில்‌ 
பிறந்தவர்‌. ஹாரிசின்‌ தாயார்‌ சியாமளா 
கோபாலன்‌,  பெர்க்லியில்‌ உள்ள 
கலிபோர்னியா பல்கலைக்கழகத்தில்‌ 
படிப்பதற்காக இந்தியாவிலிருந்து குடிபெயர்ந்தவர்‌. அங்கு ஜமைக்காவில்‌ 
பிறந்த டொனால்ட்‌ ஹாரிசை சந்தித்து அவரை மணந்து கொண்டார்‌. 
சியாமளா மார்பகப்‌ புற்றுநோய்‌ ஆராய்ச்சியாளராகவும்‌, கமலா ஹாரிசின்‌ 
தந்‌ைத டொனால்ட்‌ ஹாரிஸ்‌ ஸ்டான்போர்ட்‌ பல்கலைக்கழகப்‌ 
பொருளாதாரப்‌ பேராசிரியராகவும்‌ பணி புரிந்தனர்‌. இருவரும்‌ சமூகநீதி 
செயற்பாட்டாளராகவும்‌ தொண்டாற்றியவர்கள்‌, மக்கள்‌ உரிமைக்காகக்‌ 
குரல்‌ எழுப்பித்‌ தொடர்ந்து பல போராட்டங்களுக்காகக்‌ களம்‌ 
இறங்கியவர்கள்‌. அதனால்‌ இளம்பருவத்திலேயே கமலா ஹாரிஸ்‌ பல 
சிவில்‌ உரிமைகள்‌ ஆர்ப்பாட்டங்களில்‌ கலந்து கொண்டார்‌. 


கமலா ஹாரிசிற்கு ஏழு வயதாக இருந்தபோது அவரது பெற்றோர்‌ 
மணவிலக்கு பெற்றுக்‌ கொண்டனர்‌. கனடாவின்‌ கியூபெக்கில்‌ உள்ள 
மாண்ட்ரீலுக்கு தயார்‌ தன்‌ குழந்தைகளுடன்‌ புலம்‌ பெயர்ந்த பொழுது 
கமலா ஹாரிசிற்கு வயது 12. அவர்‌ கியூபெக்கில்‌ இருந்த காலத்தில்‌, 
பிரெஞ்சு மொழியைப்‌ பேசக்‌ கற்றுக்கொண்டார்‌. அப்பகுதி சிறுவர்களை 
புல்வெளியில்‌ விளையாட அனுமதிக்காத கட்டிட உரிமையாளருக்கு 
எதிராக ஒரு போராட்டத்தை நடத்தி வளரும்‌ வயதிலேயே தனது அரசியல்‌ 
உள்ளுணர்வை வெளிப்படுத்தினார்‌. கமலா அவரது தங்கை மாயா 
ஆகிய இருவரையும்‌ இந்து மத நம்பிக்கைகளுடன்‌ அவர்களது தாயார்‌ 
வளர்த்தார்‌. அவர்களை இரண்டாண்டுகளுக்கு ஒருமுறை இந்தியாவிற்கு 

அழைத்துச்‌ சென்று இந்தியப்‌ பாரம்பரிய உறவுகளைப்‌ பேணுவதைத்‌ 
தொடர்ந்து செய்து வந்தார்‌. 
கல்வியும்‌ சட்டத்‌ தொழிலும்‌: 


கமலா ஹாரிஸ்‌ கியூபெக்கில்‌ உள்ள வெஸ்ட்மவுண்ட்‌ உயர்நிலைப்‌ 
பள்ளியில்‌ பயின்றார்‌. தன்‌ தோழர்‌ ஒருவருடன்‌ ஒரு நடனக்‌ குழுவை 
நிறுவினார்‌. பாப்டிஸ்ட்‌ பாடகர்‌ குழுவிலும்‌ பாடினார்‌. உயர்‌ கல்விக்காக 
மீண்டும்‌ அமெரிக்கா திரும்பிய கமலா ஹாரிஸ்‌ வாஷிங்டன்‌, டி.சி.யில்‌ 
உள்ள ஹொவர்ட்‌ பல்கலைக்கழகத்தில்‌ படித்தார்‌. அங்கு லிபரல்‌ ஆர்ட்ஸ்‌ 
மாணவர்‌ கவுன்சிலுக்குத்‌ தேர்ந்தெடுக்கப்பட்டார்‌. இளங்கலை படிக்கும்‌ 
பொழுது விவாதக்‌ குழுவில்‌ பங்கேற்றார்‌. ஹாரிஸ்‌ பின்னர்‌ கலிபோர்னியா 
பல்கலைக்கழகத்தின்‌ ஹேஸ்டிங்ஸ்‌ சட்டக்‌ கல்லூரியில்‌ சேர்ந்து 1989 
இல்‌ தனது J.D. வழக்கறிஞர்‌ பட்டத்தைப்‌ பெற்றார்‌. 

கமலா ஹாரிஸ்‌ கலிபோர்னியா சட்ட அமைப்பின்‌ மூலம்‌ படிப்படியாக 
பொது வாழ்வில்‌ உயர்ந்தவர்‌. 1990 இல்‌ கலிபோர்னியாவின்‌ ஸ்டேட்‌ 
பாரில்‌ அனுமதி பெற்ற பிறகு, கமலா ஹாரிஸ்‌ அலமேடா கவுண்டியில்‌ 
ஒரு துணை மாவட்ட வழக்கறிஞராகத்‌ தனது வாழ்க்கையைத்‌ 
தொடங்கினார்‌. அவர்‌ 1998 இல்‌ சான்‌ பிரான்சிஸ்கோ மாவட்ட வழக்கறிஞர்‌ 
அலுவலகத்தில்‌ தொழில்‌ குற்றவியல்‌ பிரிவின்‌ நிர்வாக வழக்கறிஞரானார்‌. 
தொடர்ந்து, 2000 இல்‌, அவர்‌ அதன்‌ சமூகம்‌ மற்றும்‌ சுற்றுப்புறப்‌ பிரிவின்‌ 
தலைவராக நியமிக்கப்பட்டார்‌, அந்த நேரத்தில்‌ அவர்‌ மாநிலத்தின்‌ 
முதல்‌ குழந்தைகள்‌ நீதிப்‌ பணியகத்தை நிறுவினார்‌. 2003 இல்‌, சான்‌ 
பிரான்சிஸ்கோ மாவட்ட வழக்கறிஞரானார்‌. 2010 இல்‌ கலிஃபோர்னியா 
அரசின்‌ தலைமை வழக்கறிஞரானார்‌ (அட்டர்னி ஜெனரல்‌). 

டக்ளஸ்‌ எம்ஹாஃப்‌ என்ற வழக்கறிஞரை 2014 ஆம்‌ ஆண்டு மணந்தார்‌, 
டக்ளஸ்‌ எம்ஹாஃப்‌ அவர்களின்‌ முதல்‌ திருமணத்தில்‌ அவருக்குப்‌ பிறந்த 
இரு பிள்ளைகளின்‌ மாற்றாந்‌ தாயும்‌ ஆவார்‌. "ஸ்மார்ட்‌ ஆன்‌ க்ரைம்‌: 
௭ கேரியர்‌ ப்ராசிகியூட்டர்ஸ்‌ ப்ளான்‌ டு மேக்‌ அஸ்‌ சேஃபர்‌" மற்றும்‌ "தி 
ட்ரூத்ஸ்‌ வி ஹோல்ட்‌: ஆன்‌ அமெரிக்கன்‌ ஜர்னி" என்ற இரண்டு 
புத்தகங்களை வெளியிட்டுள்ளார்‌. 

அரசியல்‌ நுழைவு: 
கமலா ஹாரிஸ்‌ பொதுச்‌ சேவையில்‌ ஒரு புகழ்பெற்ற வாழ்க்கையைக்‌ 

கொண்டவர்‌. சான்‌ பிரான்சிஸ்கோ மாவட்ட வழக்கறிஞர்‌ பதவியை வகித்த 
முதல்‌ பெண்மணி மற்றும்‌ முதல்‌ ஆப்பிரிக்க அமெரிக்கர்‌ ஆவார்‌. 
கலிபோர்னியாவின்‌ அட்டர்னி ஜெனரல்‌ பதவியை வகித்த முதல்‌ 
பெண்மணி, முதல்‌ ஆப்பிரிக்க அமெரிக்கர்‌ மற்றும்‌ முதல்‌ தெற்காசியர்‌ 
என்ற பெருமையும்‌ இவருக்கு உண்டு. கலிபோர்னியாவில்‌ இருந்து 
தேர்வு செய்யப்பட்ட அமெரிக்க செனட்டரான கமலா ஹாரிஸ்‌ அமெரிக்க 
வரலாற்றில்‌ இரண்டாவது ஆப்பிரிக்க அமெரிக்கப்‌ பெண்‌ மற்றும்‌ முதல்‌ 
தெற்காசிய அமெரிக்க செனட்டர்‌ ஆவார்‌. சட்டமன்றத்தில்‌ மதிப்பு மிக்க 
பொறுப்புகளை வகித்தவர்‌. உள்நாட்டுப்‌ பாதுகாப்பு மற்றும்‌ அரசாங்க 
விவகாரக்‌ குழு, புலனாய்வுத்‌ தேர்வுக்‌ குழு, நீதித்துறைக்கான குழு 
மற்றும்‌ நிதிநிலை அறிக்கை குழு ஆகியவற்றில்‌ பங்கேற்றுள்ளார்‌. 

2019இல்‌ அடுத்த அமெரிக்கத்‌ தலைவர்‌ தேர்தலுக்கான வேட்புமனுவை 
அவர்‌ அறிவித்தார்‌, ஆனால்‌ அந்த ஆண்டு இறுதிக்குள்‌ போட்டியிலிருந்து 
விலகினார்‌. ஆனால்‌, ஆகஸ்ட்‌ 2020 இல்‌, மக்கள்‌ கட்சியின்‌ அமெரிக்கத்‌ 
தலைவர்‌ வேட்பாளராகத்‌ தேர்வு செய்யப்பட்ட ஜோ பைடன்‌ கமலா 
ஹாரிசை, தனது துணைத்‌ தலைவர்‌ என அறிவித்தார்‌. இதன்‌ மூலம்‌ 
பெரிய கட்சியால்‌ தேசிய அலுவலகத்திற்குப்‌ பரிந்துரைக்கப்பட்ட முதல்‌ 
கறுப்பின பெண்‌ மற்றும்‌ தெற்காசிய வம்சாவளியைச்‌ சேர்ந்தவராகவும்‌ 
அறியப்பட்டார்‌. 

ஜோ பைடன்‌ மற்றும்‌ கமலா ஹாரிஸ்‌ இருவரும்‌ நவம்பர்‌ 2020 இல்‌ 
நடந்த தேர்தலில்‌ வென்றனர்‌. இருவரும்‌ சிறப்பாக அமெரிக்க ஆட்சியை 
வழி நடத்தி வருகின்றனர்‌. அமெரிக்காவின்‌ துணைத்‌ தலைவராக, 
2021ஆம்‌ ஆண்டு முதல்‌ தற்போது வரை இப்பதவிக்குப்‌ பெருமை 
சேர்த்து வருகிறார்‌. இப்பொழுது அடுத்து வரும்‌ 2024 தேர்தலுக்குப்‌ 
பிறகு அடுத்த அமெரிக்கத்‌ தலைவர்‌ என்ற எல்லையைத்‌ தொடவிருக்கிறார்‌. 
அமெரிக்கத்‌ தலைவர்‌ தேர்தலில்‌ ஜோ பைடன்‌ விலக்கிக்‌ கொண்டு 
கமலா ஹாரிசை பரிந்துரைத்தார்‌. 

வெள்ளை மாளிகை அறிக்கையின்படி கமலா ஹாரிஸ்‌ அமெரிக்கத்‌ 
துணைத்‌ தலைவராக பத்துக்கும்‌ மேற்பட்ட வெளிநாட்டுப்‌ பயணங்களில்‌ 
அமெரிக்காவைப்‌ பிரதிநிதித்துவப்படுத்தியுள்ளார்‌, உலகளாவிய 
கூட்டணிகளை வலுப்படுத்த உதவுவதற்காக 150 க்கும்‌ மேற்பட்ட உலக 
தலைவர்களைச்‌ சந்தித்துள்ளார்‌ என்பது அயல்நாட்டு உறவைத்‌ 
திறமையுடன்‌ கையாளக்‌ கூடியவர்‌ என்பதைக்‌ காட்டுகிறது. 

கமலா ஹாரிஸ்‌ அமெரிக்கத்‌ தலைவரானால்‌ சிறுபான்மையினர்‌, 
மகளிர்‌ மற்றும்‌ தெற்காசியர்களுக்கு அரசாங்கத்தின்‌ மிக உயர்ந்த 
மட்டத்தில்‌ பிரதிநிதித்துவம்‌ கிடைக்கும்‌. சட்ட அமலாக்கம்‌, சட்டமன்றப்‌ 
பணி மற்றும்‌ நிர்வாகத்‌ தலைமை ஆகியவற்றில்‌ விரிவான 
அனுபவத்தையும்‌, சிக்கலான தேசிய மற்றும்‌ சர்வதேசப்‌ பிரச்சினைகளைக்‌ 
கையாளவும்‌ நன்கு பயிற்சி கொண்டவராகவும்‌ உள்ளவர்‌ கமலா ஹாரிஸ்‌. 
சமூக நீதி, பொருளாதார சமத்துவம்‌, சுகாதாரம்‌, உள்ளூர்‌ வேலைகள்‌ 
மற்றும்‌ பொருளாதார வாய்ப்புகள்‌ உருவாக்குதல்‌, அயல்நாட்டினர்‌ 
குடியேற்றம்‌, வாக்களிக்கும்‌ உரிமைகள்‌, இனப்பெருக்க உரிமைகள்‌, 
சுற்றுச்சூழல்‌ பாதுகாப்பு, உள்நாட்டுப்‌ பாதுகாப்பு, துப்பாக்கி வன்முறை 
தடுப்பு, புலனாய்வு மற்றும்‌ குற்றவியல்‌ நீதி சீர்திருத்தம்‌ போன்ற முக்கிய 
பிரச்சினைகளில்‌ கவனம்‌ செலுத்தி வருபவர்‌ என்பதால்‌ இவற்றில்‌ 
வரவேற்கத்‌ தக்க மாறுதல்களும்‌ முன்னெடுப்புகளும்‌ ஏற்படும்‌. 

அமெரிக்கக்‌ கனவு: 


எந்த நிலையில்‌ பிறந்த எவரும்‌ கடின உழைப்பு முயற்சிகள்‌ மூலம்‌ 
சமுதாயத்தின்‌ ஓர்‌ உயர்ந்த இடத்தை அடையலாம்‌ என்பது அமெரிக்கக்‌ 
கனவு என்று சொல்லப்படுகிறது. அமெரிக்கா கட்டி எழுப்பப்பட்டதற்கு, 
வளர்ந்ததற்குக்‌ காரணம்‌, இந்த அடிப்படை நம்பிக்கைக்கு எந்த 
இடையூறும்‌ தடங்கலும்‌ இதுவரை நிகழாததால்தான்‌. உன்‌ உயர்வு 
இருப்பது உன்‌ கையில்‌, உன்‌ முயற்சியில்‌” என்பது அமெரிக்க மக்களின்‌ 
வாழ்வியல்‌ கோட்பாடு. அதற்கு எடுத்துக்காட்டாகத்‌ திகழ்வது அயல்‌ 
நாட்டிலிருந்து குடியேறிய புலம்‌ பெயர்ந்தவர்களின்‌ வழித்தோன்றல்களும்‌, 
முன்னர்‌ ஒடுக்கப்பட்ட மக்களின்‌ வழித்தோன்றல்களும்‌ டொனால்ட்‌ 
டிரம்ப்‌ போன்ற பரம்பரை வெள்ளையின, செல்வந்தர்‌ குடும்பங்களில்‌ 
பிறந்தவர்களுக்கு நிகராக உயர்‌ பதவிகளையும்‌, அதிகாரம்‌ மிக்க 
தலைமைப்‌ பொறுப்புகளை அடையும்‌ நிலை. முன்னர்‌ பராக்‌ ஒபாமா, 
இன்று கமலா ஹாரிஸ்‌ அமெரிக்கக்‌ கனவை வென்றெடுக்கும்‌ எளிய 
பின்னணி கொண்டவர்களாக உலகிற்கு அமெரிக்காவின்‌ பெருமையை 
உணர்த்தி வருகிறார்கள்‌. 


தமிழைத்‌ தாய்மொழியாகக்‌ கொண்ட கமலா ஹாரிஸ்‌ என்ற தமிழ்மகள்‌ 
அமெரிக்கத்‌ தலைவராவது தமிழர்களின்‌ பெருமை. 


சக்தி | செப்டம்பர்‌ 2024 | 81 


| கவிதைச்‌ சோலை - 1 | 


வெற்றி 


உன்னை நீயே மதிக்கக்‌ கற்க! 


உலகம்‌ உன்னை 
மிதிக்காமல்‌ இருக்கும்‌. 
உன்னை நீயே 
உயர்த்த கற்க! 
உலகம்‌ உன்னைத்‌ 
தாழ்த்தாமல்‌ இருக்கும்‌. 
உன்னை நீயே 
செதுக்க கற்க. 

உலகம்‌ உன்னைச்‌ 


சிதைக்காமல்‌ இருக்கும்‌. 


எவரும்‌ உன்னை 
ஏறிட்டு பார்க்க 
ஏங்காதே; தங்கும்‌ 
ஏக்கம்‌, தடையாகும்‌ 
எவரையும்‌ நீ 
தாழ்ந்த நினையாதே 
தாழ்த்தும்‌ நினைப்பு 
உன்னை உயர்த்தாது. 
உன்‌ விருப்பம்‌ 

உன்‌ செயலாகட்டும்‌ 
உன்‌ எண்ணம்‌ 

உன்‌ இயல்பாகட்டும்‌ 
உன்‌ வழி நீ தேர்‌. 
பிறன்‌ வழி 

உன்‌ வழியாகா; 

உன்‌ வழி நீ செல்‌. 
உயரும்‌ வெறி 
இன்றி, உழை 
வெற்றி உன்‌ 

கரம்‌ தங்கும்‌. 


-சசிகலா விஸ்வநாதன்‌ 

சாப்பிட்டாயா? 
-கவிஞர்‌ பூபாலன்‌ 


யாராவது சாப்பிட்டாயா எனக்‌ 
கேட்டால்‌ பதற்றமாகி விடுகிறேன்‌. 
அந்தக்‌ கேள்வியின்‌ சுழலுக்குள்‌ சிக்கி 
அம்மாவின்‌ நினைவுக்குள்‌ 

போய்‌ விடுகிறேன்‌ 

கரியேறிய அடுப்பில்‌ 
புகைமண்டலத்துக்கு நடுவில்‌ 

ஊது குழலால்‌ சதா 

ஊதிக்‌ கொண்டிருக்கிறாள்‌ அவள்‌ 
அண்ணாச்சி கடையில்‌ 

மாதக்‌ கடன்‌ கணக்குப்‌ புத்தகத்தில்‌ 
பற்று வைத்து விட்‌ 

அரைக்‌ கிலோ புழுங்கலரிசியும்‌ 
அரைக்‌ கீற்று தேங்காயும்‌ 

வாங்கி வருகிறான்‌ ஒரு சிறுவன்‌ 
சுடச்சுடக்‌ கஞ்சி காய்ச்சி 

வட்டிலில்‌ வார்த்து 

தேங்காய்ப்‌ பூவைத்‌ தூவி விட்டு 
ஒரு வட்ட ஓவியமாக 

அதை அவன்‌ முன்‌ தள்ளி 

உண்‌ என்கிறாள்‌. 

நாலாவது வாய்‌ உள்ளே போய்விட்ட 
நம்பிக்கையில்‌ 
கொங்காடையையும்‌, கொத்தையும்‌ 
தூக்கிக்‌ கொண்டு 

வயலுக்கு விரையும்‌ 

அவளிடம்‌ பலநாட்கள்‌ 

கேட்கவே கேட்காத 

சாப்பிட்டயா அம்மா 

என்கிற கேள்விக்குள்‌ 

சுழற்றிக்‌ கொண்டு போய்‌ விடுகிறது 
அந்தக்‌ கேள்வி 


சாப்பிட்டாயா 


| கதைக்‌ களஞ்சியம்‌ - 4 | 


என்‌ கண்மணி 


கண்மணி எப்படியிருக்கிறாய்‌. 
நன்றாக சாப்பிடுகிறாயா, ஒழுங்‌ 
காகத்‌  தூங்குகிறாயா. உன்‌ 
அத்தை ராதாவின்‌ நிச்சயதார்த்தம்‌ 
நேற்று நல்லபடியாக முடிந்தது. 
அதனால்தான்‌ மூன்று நாட்களாக 
எழுத வேண்டும்‌ என்று நினைத்‌ 
தும்‌ எழுதமுடியவில்லை. 

அப்புறம்‌, நேற்று வெகுநேரம்‌ 
உன்‌ மேற்‌ படிப்பைப்‌ பற்றித்தான்‌ 
பேசிக்கொண்டிருந்தோம்‌. உன்‌ 
அப்பா நீ கண்டிப்பாக பி.எல்‌. 
தான்‌ படிக்க வேண்டும்‌ என்கிறார்‌. 


அவர்‌ படிக்கவேண்டிய காலத்‌ 
தில்‌ விளையாட்டுத்‌ தனமாக படிப்பை விட்டுவிட்டு தொழில்‌ தொடங்கிய 
ஆதங்கம்‌ இன்று உன்‌ படிப்பில்‌ பிரதிபலிக்கிறது. உன்‌ தாத்தாவுக்கு நீ 
கண்டிப்பாக எம்‌.பி.பி.எஸ்‌. தான்‌ படிக்க வேண்டுமாம்‌. அப்பொழுதுதான்‌ 
அவருக்குப்‌ பின்‌ நம்‌ ஆஸ்பத்திரியை கவனிக்க முடியும்‌ என்கிறார்‌. 

எனக்கென்னவோ நீ டாக்டராக வேண்டும்‌, வக்கீலாக வேண்டும்‌, 
இன்ஜினியராக வேண்டும்‌ என்று குறிப்பிட்ட விருப்பம்‌ எதுவும்‌ கிடையாது. 
எந்தத்‌ துறையானாலும்‌ அது உனக்குப்‌ பிடித்ததாக இருக்க வேண்டும்‌. 
அதில்‌ நீ கெட்டிக்காரியாக வர வேண்டும்‌. 


உன்னை வலுக்கட்டாயமாக இதைப்படி அதைப்படி என்று சொல்வது 

தவறு என்று எனக்குத்‌ தோன்றுகிறது. உன்‌ படிப்பு உன்‌ விருப்பமாக 
அமைவதுதானே சரி. இது உன்‌ அப்பாவுக்கும்‌ தாத்தாவுக்கும்‌ புரிவதே 
இல்லை. 

இன்னொரு முக்கியமான விஷயமும்‌ இருக்கிறது. அது என்ன 
தெரியுமா, உன்‌ திருமணம்‌ பற்றியதுதான்‌. என்ன கண்மணி, உனக்கு 
சிரிப்பு வருகிறதா, மேல்படிப்புப்‌ பற்றியே ஒரு முடிவுக்கு வரமுடியாத 
குடும்பம்‌ நம்‌ திருமணத்தைப்‌ பற்றி என்ன முடிவு செய்திருக்கப்போகிறது 
என்று. உன்‌ மாமா சொல்கிறார்‌, அவர்‌ மகன்‌ குமாருக்குத்தான்‌ நீயென்று. 

குமார்‌ நல்ல பையன்தான்‌, கெட்டிக்காரன்தான்‌. கண்ணுக்கு 
லட்சணமாகத்தான்‌ இருக்கிறான்‌, ஆனால்‌ திருமணம்‌ செய்து கொள்வதா 
இல்லையா என்று நீதானே முடிவு செய்ய வேண்டும்‌. மேலும்‌ உன்‌ 
மாமாவுக்குப்‌ பெண்கள்‌ அதிகம்‌ படிப்பது இஷ்டமில்லை. அதனால்‌ நீ 
ப்ளஸ்‌ டூ முடித்தவுடன்‌ திருமணம்‌ நடைபெற வேண்டுமாம்‌. 

கண்மணி நீ எதற்கும்‌ பயப்படாதே. அம்மா எப்போதும்‌ உன்‌ 
பக்கம்தான்‌. வீட்டில்‌ ஒவ்வொருவரும்‌ அவரவர்‌ அபிப்பிராயத்தைச்‌ 
சொல்வார்கள்‌. அவற்றையெல்லாம்‌ நீ காதில்‌ வாங்கிக்‌ கவனத்தில்‌ 
வைத்துக்கொள்ள வேண்டும்‌. முடிவு மட்டும்‌ எப்பொழுதும்‌ 
உன்னுடையதாகத்தான்‌ இருக்க வேண்டும்‌. 

நம்‌ குடும்பம்‌ பெரிய குடும்பம்‌, நிறைய சொந்தக்காரர்கள்‌, எல்லோரும்‌ 
உன்மீது அன்பாகவும்‌ அக்கறையாகவும்‌ இதையெல்லாம்‌ சொல்கிறார்கள்‌. 
இந்த விஷயங்கள்‌ எல்லாம்‌ நீ இங்கு வருவதற்குமுன்‌ தெரிந்து வைத்துக்‌ 
கொள்வது உனக்கு நல்லது என்றுதான்‌ அம்மா இத்தனையையும்‌ 
சொல்கிறேன்‌. 

எனக்கு உன்னை எப்போது பார்ப்போம்‌ என்று ஆசையாய்‌ இருக்கிறது. 
இன்னும்‌ எண்ணிப்‌ பதினோரு நாள்தான்‌.இந்த மாதம்‌ இருபத்தி ஐந்தாம்‌ 
தேதி நீ பிறப்பாய்‌ என்று டாக்டரம்மா ஸ்கேன்‌ பார்த்துச்‌ சொல்லியி 
ருக்கிறார்கள்‌. நாளைக்கே அந்த நாள்‌ வந்துவிடாதா என்றிருக்கிறது 
எனக்கு. 

கலா மூடிவிட்டு பேனாவை டைரியை தலையணைக்கு அடியில்‌ 
வைத்தாள்‌. மணி இரவு பத்து முப்பத்தைந்து. 

O 


84 | சக்தி | செப்டம்பர்‌ 2024 


| கவிதைச்‌ சோலை - 1 | 


நேற்று முடிந்த நேர்காணல்‌ 


நாளொன்றை நகர்த்துவது 
நற்பாடாய்‌ உள்ளதிங்கு 
ஆளில்லாக்‌ கடையினிலே 
ஆற்றிடும்‌ தேநீர்‌ போலே 
வானின்‌ விண்மீன்களை 
வரிசையாய்‌ எண்ணுகின்றேன்‌ 
வீணென்று நினைத்து மீண்டும்‌ 
விரைந்தவற்றைக்‌ கலைக்கின்றேன்‌ 
பெண்ணலையை ஆணலை 
பிடித்திடத்தான்‌ தவிக்கின்றேன்‌ 
கண்சிமிட்டும்‌ நொடியலது 
கைநழுவத்‌ துடிக்கின்றேன்‌ 
வறுகடலைத்‌ தோலுரித்து 
வாயிலசை போடுகின்றேன்‌ 
பொறுமையின்றிப்‌ பொசுக்கென்று 
பொட்டலத்தை மூடுகின்றேன்‌ 
மணல்வீடு கட்டியதில்‌ 
மாடிப்படி செதுக்குகின்றேன்‌ 
தணல்‌ சூடு தலையில்‌ பட 
தடம்‌ மாற்றி நடக்கின்றேன்‌ 
பெட்டியைத்‌ திறந்துவைத்துப்‌ 
பெருமிதமாய்‌ ரசிக்கின்றேன்‌ 
பட்டப்படிப்பு சான்றிதழை 
பரண்‌ மேலே திருப்புகிறேன்‌ 
நேற்று முடிந்த நேர்காணல்‌ 


நிலையை எண்ணிப்பார்க்கின்றேன்‌ 


தோற்றுப்‌ போனது அதில்‌ மட்டுமா 
தோன்றும்‌ கேள்வி மறைக்கின்றேன்‌ 


அந்திப்‌ பொழுதொன்றில்‌ 
பேருந்து நிறுத்தத்தில்‌ 
மின்னலாய்‌ வந்து நின்றவள்‌ 
சட்டென்று தண்ணிர்‌ குடுவை 
ஒன்றை திறந்து 

தலை நிமிர்த்தி 

ஒரு மிடறு தண்ணீரை 
பந்து போல்‌ கன்னத்தில்‌ 
உப்பி மெல்ல மெல்ல 
விழுங்கும்‌ 

அழகில்‌ 

கொஞ்சம்‌ கொஞ்சமாய்‌ 
கடலுக்குள்‌ 
முழ்கிக்கொண்டிருந்தான்‌ 


மேற்கு திசையில்‌ 


- அதிரன்‌ 

அமெரிக்கத்‌ தமிழ்ப்‌ பெண்‌ ஆளுமைகள்‌- 1 
நெல்லை அன்புடன்‌ ஆனந்த்‌, மீச்ச்கன்‌ 


குமிழ்‌ ஆர்வலர்‌, கவிதாயினி, எழுத்தாளர்‌ , 
இதழ்‌ ஆசிரியர்‌, தன்னார்வல தமிழ்‌ ஆசிரியர்‌, 
நிகழ்ச்சி தொகுப்பாளர்‌, தயாரிப்பாளர்‌, 
கவியரங்க தலைமை, கட்டுரையாளர்‌, பட்டிமன்ற 
பேச்சாளர்‌ என்று பன்முகத்‌ தன்மையுடன்‌ 
விளங்கும்‌ நெல்லை அன்புடன்‌ ஆனந்தி 
அவர்களை உங்கள்‌ அனைவருக்கும்‌ 
அறிமுகப்படுத்துவதில்‌ மிகவும்‌ பெருமை 
அடைகிறேன்‌. 

ஆனந்தியின்‌ இலக்கியப்‌ பயணமும்‌ அனபுடன ஆனந்தி 
சாதனைகளும்‌ பெரும்‌ பாராட்டுதலுக்குரியதாகத்‌ 
திகழ்கிறது. “சக்தி” இதழுக்காக அவர்‌ அளித்த பேட்டி இதோ 


உங்களுக்காக... 


1.வணக்கம்‌ நெல்லை அன்புடன்‌ ஆனந்தி ! உங்களைப்‌ பற்றிய 
அறிமுகத்தை எமது வாசகர்களுக்காக கூறுங்கள்‌. 
சக்தி இதழ்‌ வாசகர்கள்‌ அனைவருக்கும்‌ என்‌ அன்பான வணக்கம்‌. 
திருநெல்வேலியில்‌ பிறந்து கடந்த 25 வருடங்களாக கணவர்‌ மற்றும்‌ 
இரண்டு பெண்‌ குழந்தைகளுடன்‌ அமெரிக்காவில்‌ உள்ள மிச்சிகன்‌ 
மாநிலத்தில்‌ வசித்து வருகிறேன்‌. ஒரு தனியார்‌ அலுவலகத்தில்‌ அலுவலக 
மேலாளராகப்‌ பணிபுரிந்து வருகிறேன்‌. “செல்லும்‌ இடம்‌ எதுவாயினும்‌ 
நாம்‌ வெல்லும்‌ மொழி தமிழாய்‌ இருக்கட்டும்‌ “ என வாழ்பவள்‌ நான்‌. 
அமெரிக்கத்‌ தமிழ்ப்பெண்‌ ஆளுமைகள்‌ என்ற தொடரின்‌ நேர்காணலுக்காக 
என்னைப்‌ பேட்டி எடுக்கும்‌ உங்களுக்கும்‌ என்‌ மனமார்ந்த வாழ்த்துக்கள்‌. 
2.மிக்க நன்றி ஆனந்தி! தமிழ்‌ இலக்கியம்‌ மீது ஆர்வம்‌ வரக்‌ காரணங்களாக 
நீங்கள்‌ கருதுபவை எவை? 


நான்‌ சிறுமியாக இருந்தபோது என்னுடைய தாய்‌, வீட்டிற்கு வரும்‌ 


86 | சக்தி | செப்டம்பர்‌ 2024 


விருந்தாளிகளிடம்‌ ஒரு விகடகவியைப்‌ போல்‌ விளையாட்டாக எதுகை 
மோனையில்‌ பேசுவதைப்‌ பலமுறை கேட்டிருக்கிறேன்‌. அதைப்‌ பார்த்து 
பெருமையும்‌ ஆவலும்‌ வந்தது. எனது அப்பா ஒவ்வொரு வருடப்‌ 
பிறப்புக்கும்‌ ஒரு புது டைரி ஒன்றை அம்மாவிற்குத்‌ தருவார்‌. அம்மா 
அதில்‌ நிறைய எழுதுவார்கள்‌. அவையாவும்‌ கவிதைகள்‌ என்பது எனக்குப்‌ 
பிறகுதான்‌ தெரிந்தது. என்‌ பள்ளி நாட்களில்‌ எதுகை மோனையுடன்‌ 
வாழ்த்துச்செய்தி எழுதி நண்பர்களின்‌ பிறந்தநாளின்‌ போது பரிசளிப்பேன்‌. 
மேலும்‌, திரைப்பாடல்களின்‌ மீது எனக்கு அளவு கடந்த ஆர்வம்‌ 
உண்டு. ஏனெனில்‌ அதில்‌ வரும்‌ சொற்கள்‌ என்னை ஈர்க்கும்‌, அதனால்‌ 
பாடல்‌ வரிகள்‌ மனதில்‌ எளிதாகப்‌ பதிந்து விடும்‌. இப்பொழுது 
கேட்டாலும்‌ என்னால்‌ அந்தக்‌ காலகட்டத்தில்‌ வெளிவந்த திரைப்படங்களில்‌ 
இருந்து பாடல்களைப்‌ பாட முடியும்‌ . இவை எல்லாம்‌ எனக்கு கவிதைகள்‌ 
எழுத ஆர்வத்தைத்‌ தூண்டின . தமிழ்‌ மீது எனக்கு ஈடுபாடு வர 
முக்கியக்‌ காரணமாகத்‌ திகழ்ந்தவர்‌ என்‌ தமிழாசிரியை திருமதி. மார்கரெட்‌ 
மேரி அவர்கள்‌. தமிழின்‌ மீது ஆர்வம்‌ வரும்படியும்‌ அதை ரசிக்கும்‌ 
படியும்‌ கற்றுக்கொடுத்த பெருமை அவரையே சாரும்‌. 


3. நீங்கள்‌ இதுவரை வெளியிட்ட புத்தகங்களைப்‌ பற்றி குறிப்பிடுங்கள்‌ 
ஆனந்தி 

நான்‌ இதுவரை 10 கவிதை நூல்கள்‌, நான்கு சிறார்‌ இலக்கிய நூல்கள்‌, 
ஒரு கட்டுரைத்‌ தொகுப்பு ஆகியவற்றை எழுதி இருக்கிறேன்‌. அதில்‌ 5 
நூல்கள்‌ மணிவாசகர்‌ பதிப்பகம்‌ வழியாகவும்‌, 10 நூல்கள்‌ நூலேணி 
மற்றும்‌ லாலிபாப்‌ பதிப்பகம்‌ வழியாக வெளிவந்தது. மரபுக்‌ கவிதைகள்‌, 
தன்முனைக்‌ கவிதைகள்‌, அந்தாதி வடிவக்‌ கவிதை நூல்‌, லிமரைக்கூ, 
ஹைக்கூ என பல்வேறு வகைமைகளில்‌ என்‌ கவிதை நூல்கள்‌ 
வெளிவந்திருக்கின்றன. குழந்தைகளுக்கும்‌ திருக்குறளைக்‌ கொண்டு 
போய்‌ சேர்க்க வேண்டும்‌ என்ற நோக்கில்‌ அறத்துப்பாலில்‌ உள்ள 38 
அதிகாரங்களை இரண்டு பாகங்களாக சிறுவர்‌ பாடல்கள்‌ நூல்களாக 
வெளியிட்டு இருக்கிறேன்‌. “மனம்‌ ஒரு மாயக்காரன்‌” என்கின்ற என்‌ 
கட்டுரைத்‌ தொகுப்பு நூல்‌ அனைத்திந்திய தமிழ்‌ எழுத்தாளர்‌ சங்கம்‌ 
சார்பில்‌ நடத்திய சிறந்த நூல்‌ போட்டியில்‌ சிறப்புப்‌ பரிசு பெற்றிருக்கிறது. 
சுமார்‌ 20 தொகுப்பு நூல்களில்‌ என்‌ கவிதைகள்‌ இடம்பெற்றிருக்கின்றன. 

எட்டு பன்னாட்டுக்‌ கவிஞர்களின்‌ கவிதை நூல்களை கன்னைக்கோவில்‌ 
இராஜா அவர்களுடன்‌ தொகுத்திருக்கிறேன்‌. 

4.அயலகத்தில்‌ நீங்கள்‌ ஆற்றிவரும்‌ தமிழ்ப்பணிகள்‌ குறித்துச்‌ சொல்ல 
முடியுமா? 

கடந்த 15 வருடங்களாக எழுதி வருகிறேன்‌. தமிழ்‌ அமெரிக்கத்‌ 
தொலைக்காட்சியில்‌ நிகழ்ச்சித்‌ தயாரிப்பாளராக இருக்கிறேன்‌. தமிழால்‌ 
இணைவோம்‌ உலகத்‌ தமிழ்‌ பேரியக்கத்தில்‌ பன்னாட்டு இயக்குனராகச்‌ 
செயலாற்றி வருகிறேன்‌. இந்த இயக்கத்தின்‌ மூலம்‌ வாரம்‌ தோறும்‌ சங்க 
இலக்கியங்கள்‌ முதல்‌ சமகால இலக்கியங்கள்‌ வரை பெரியவர்‌ முதல்‌ 
சிறியவர்‌ வரை கொண்டு சேர்க்கிறேன்‌. லாலிபாப்‌ சிறுவர்‌ உலகம்‌ 
குழுவின்‌ துணை இயக்குனராகச்‌ செயலாற்றுகிறேன்‌. ஆனந்தச்சந்திரிகை 
மின்னிதழில்‌ மாதம்‌ ஒரு போட்டிக்கு நடுவராகவும்‌, தேர்வுக்குழு 
ஒருங்கிணைப்பாளராகவும்‌ செயல்பட்டு வருகிறேன்‌. நூலேணி நூல்‌ 
கொடைத்‌ திட்டம்‌ வாயிலாக இதுவரை நூற்றுக்கும்‌ மேற்பட்ட அரசு 
பள்ளிகள்‌ மற்றும்‌ பழங்குடி மாணவர்கள்‌ பயிலும்‌ பள்ளிகளுக்கு பல்வேறு 
எழுத்தாளர்களின்‌ சிறுவர்‌ நூல்கள்‌ அனுப்பி வைக்கும்‌ பணியில்‌ ஈடுபட்டு 
வருகிறேன்‌. லாலிபாப்‌ சிறுவர்‌ உலகக்‌ குழுவில்‌ தாய்த்‌ தமிழை இளம்‌ 
தலைமுறைக்குக்‌ கதைகள்‌, பாடல்கள்‌ மூலமாகக்‌ கொண்டு சேர்க்கிறேன்‌. 
அமெரிக்காவில்‌ உள்ள குழந்தைகளுக்கு நண்பர்களோடு இணைந்து 
கடந்த 13 வருடங்களாக தன்னார்வலத்‌ தமிழ்‌ ஆசிரியராகத்‌ தமிழ்‌ 
சொல்லித்‌ தருகிறேன்‌. நூலேணி மாத இதழின்‌ ஆசிரியராகப்‌ 
பொறுப்பேற்றுள்ளேன்‌. குழந்தைப்‌ பாடல்கள்‌ மற்றும்‌ பேசும்‌ கதைகள்‌ 
ஒலி வடிவில்‌ சொல்லி வருகிறேன்‌. இதனை மக்கள்‌ தொலைக்காட்சியில்‌ 
நாள்தோறும்‌ காலையிலும்‌ மாலையிலும்‌ ஒளிபரப்பி வருகிறார்கள்‌. எனது 
குரல்‌ வழியாக வரும்‌ கதைகள்‌ மற்றும்‌ பாடல்களை லாலிபாப்‌ சிறுவர்‌ 
உலகம்‌ பதிப்பகம்‌ வாயிலாக வெளிவரும்‌ புத்தகங்களில்‌ க்யூ ஆர்‌ 
கோடு 08000 வடிவில்‌ பதிவிட்டு வருகிறார்கள்‌. கவிச்சிறகுகள்‌ என்ற 
புலனக்‌ குழு அமைத்துக்‌ கவிஞர்களுக்குக்‌ கவிதைக்களமாக நடத்தி 
வருகிறேன்‌. 


5.நீங்கள்‌ இதுவரை எத்தனை விருதுகள்‌ பெற்றிருக்கிறீர்கள்‌? 


டாக்டர்‌ மு.வ.திருக்குறள்‌ மன்றம்‌ வழங்கிய “சமுதாயச்‌ சிற்பி 2022” 
விருது , தமிழால்‌ இணைவோம்‌ உலகத்‌ தமிழ்ப்‌ பேரியக்கம்‌ வழங்கிய 
ததை] 99 “தமிழ்த்‌ தொண்டர்‌ 


“தங்க மங்கை 2021”, “சாதனைப்‌ பெண்கள்‌ 2021”, 

2022”, “சிங்கப்பெண்‌ 2022”, “உ.வே.சா விருது 2022 “, தமிழ்‌ அமெரிக்கா 
டி.வி வழங்கிய “முத்தமிழ்த்‌ திலகம்‌ 2022”, தமிழ்நாடு தமிழ்ச்‌ சங்கம்‌ 
மற்றும்‌ உலகத்‌ தமிழ்க்‌ கவிஞர்‌ பேரவை இணைந்து வழங்கிய “உவமைக்‌ 
கவிஞர்‌ சுரதா விருது”, வட அமெரிக்கத்‌ தமிழ்ப்‌ பேரவை 2020 ஃபெட்னா 
கவிதைப்‌ போட்டியில்‌ தேர்வு, சங்கத்‌ தமிழ்‌ இலக்கியப்‌ பூங்காவில்‌ 
பாவலர்‌ விருதுகள்‌, 2020 கலங்கரை விளக்கம்‌ அறக்கட்டளை மற்றும்‌ 
முகங்கள்‌ இலக்கிய வட்டம்‌ விழுப்புரம்‌ வழங்கிய “சாவித்திரிபாய்‌ பூலே” 
விருது, “தமிழ்த்தாய்‌ விருது 2021”, திருவிக கண்ட “இலட்சியப்‌ பெண்மணி 
2023”, "அருந்தமிழ்த்‌ தாரகை 2024" உள்ளிட்ட விருதுகள்‌... 

6. எழுத்து, அலுவலகப்‌ பணி, குடும்பப்‌ பொறுப்புகள்‌ என்று பரபரப்பாக 
இயங்கிக்‌ கொண்டிருக்கும்‌ நீங்கள்‌ எப்படி நேரத்தை கையாளுகிறீர்கள்‌ 
என்பதைப்‌ பற்றி வாசகர்களுக்கு எடுத்துச்‌ சொல்ல முடியுமா? 

திண்ணிய எண்ணமிருப்பின்‌ எண்ணியதை ஈடேற்ற இயலும்‌ என்பது 
வள்ளுவம்‌ சொல்வதைப்‌ போலச்‌ சரியான திட்டமிடல்‌ இருந்தால்‌ 
நேரத்தை உபயோகமாகக்‌ கையாளலாம்‌ என்பது என்னுடைய கருத்து. 
காலையிலிருந்து மாலை வரை அலுவலகப்‌ பணிகள்‌ எல்லாம்‌ முடித்து 
வீட்டிற்கு வந்தவுடன்‌ சமையல்‌ வேலைகளை முடித்துவிட்டு, இரவு 9 
மணியிலிருந்து அதிகாலை சுமார்‌ ஒன்று அல்லது இரண்டு மணி 
வரை தமிழுக்காக நேரம்‌ ஒதுக்கி என்‌ தமிழ்ப்பணிகளை ஆற்றி 
வருகிறேன்‌. குடும்பம்‌, அலுவலகம்‌, தமிழ்ப்பணி ஆகிய மூன்றுக்கும்‌ 
உரிய அளவு நேரம்‌ ஒதுக்கி வேலைகளைச்‌ செய்து வருவதால்‌ 
இயன்றவரை என்னால்‌ செயலாற்ற முடிகிறது. 

7. நீங்கள்‌ பார்த்து வியந்த மூன்று பெண்‌ ஆளுமைகள்‌ பற்றிக்‌ கூற 
முடியுமா? 

இந்தக்‌ கேள்விக்கு கண்ணை மூடிக்கொண்டு என்னால்‌ மூன்று 
பேரைச்‌ சொல்ல முடியும்‌! முதலாவதாக, செல்வி ஜெ.ஜெயலலிதா 
அவர்கள்‌. இது அரசியல்‌ சார்ந்த ஈர்ப்பு கிடையாது. ஒரு பெண்மணியாகத்‌ 
தனியாக நின்று எப்படி ஜெயித்தார்கள்‌ என்பதை நினைத்துப்‌ 
பார்க்கும்போது எனக்குப்‌ பூரிப்பாக இருக்கும்‌. அவர்களுடைய திறமை, 

தன்னம்பிக்கை, தைரியம்‌ ஆகியவற்றிற்காக அவர்கள்‌ மேல்‌ ஒரு 
மரியாதை எனக்கு எப்போதும்‌ உண்டு. அடுத்ததாக இந்திரா காந்தி 
அம்மையார்‌. அவர்‌ இறந்தபொழுது எங்கள்‌ தெருவில்‌ ஒரே ஒரு வீட்டில்‌ 
மட்டுமே இருந்த தொலைக்காட்சிப்‌ பெட்டியில்‌ அந்தத்‌ துயரச்‌ செய்தியைப்‌ 
பார்ப்பதற்காகச்‌ சென்றேன்‌. அவருடைய கம்பீரம்‌, பேச்சாற்றல்‌, நாட்டைச்‌ 
சார்ந்து அவர்‌ எடுத்த பல முடிவுகள்‌ இவற்றையெல்லாம்‌ நினைத்துப்‌ 
பார்க்கும்போது எனக்கு பிரமிப்பாக இருக்கும்‌. மூன்றாவதாக என்னை 
வியக்கவைக்கும்‌ மற்றொரு ஆளுமை இராணி வீரமங்கை வேலுநாச்சியார்‌ 
அவர்கள்‌. அவர்களுடைய வீரமும்‌, ஆளுமைத்திறனும்‌, மன உறுதியும்‌ 


என்னை வெகுவாகக்‌ கவர்ந்த அம்சங்கள்‌. 


8. ஒரு தனி மனிதனாக குடும்பமாக அமைப்பாக சமூகமாக அரசாங்கமாக 
எவ்வாறு பெண்களின்‌ பிரச்சனைகளுக்கு உதவலாம்‌ என்பதைச்‌ பற்றி சொல்ல 
முடியுமா 

நிறைய பெண்களுக்கு நல்ல திறமை இருக்கும்‌ ஆனால்‌ சரியான 
வாய்ப்புகள்‌ அமையாது. அப்படிப்பட்ட பெண்களுக்கு வாய்ப்புகளை 
ஏற்படுத்திக்‌ கொடுக்க என்னாலான முயற்சிகளைச்‌ செய்கிறேன்‌. 
அடுத்ததாகப்‌ பெண்‌ கல்வியைப்‌ பற்றிக்‌ குறிப்பிட்டாக வேண்டும்‌. 
ஏழ்மையான குடும்பங்களில்‌ இருந்து வரும்‌ பெண்‌ குழந்தைகளின்‌ 
படிப்பைத்‌ தொடர்வதற்காக நம்மால்‌ முடிந்த உதவிகளை நாம்‌ 
அவசியம்‌ செய்ய வேண்டும்‌ என்ற சிந்தனை எனக்கு எப்போதுமே 
உண்டு. நண்பர்களுடன்‌ சேர்ந்து வருடத்திற்கு ஒரு குழந்தையின்‌ 
படிப்புச்‌ செலவை ஏற்று உதவி வருகின்றோம்‌. அதுமட்டுமில்லாமல்‌ 
பெண்‌ குழந்தைகளுக்குத்‌ தெரிய வேண்டிய ஒரு முக்கியமான விடயமாக 
நான்‌ கருதுவது தன்‌ சொந்த காலில்‌ நிற்க வேண்டும்‌ என்பதுதான்‌. 
யாரையும்‌ சார்ந்து இருக்கக்‌ கூடாது என்பதை நாம்‌ அவர்களுக்குச்‌ 
சொல்லித்‌ தர வேண்டும்‌ . என்ன செய்தால்‌ வாழ்க்கையில்‌ முன்னேற 
முடியும்‌ என்பது போன்ற தகவல்களை பெண்‌ குழந்தைகளுக்கு 
இயன்றவரை சொல்லித்‌ தரவேண்டும்‌. வேலை வாய்ப்புகளை ஏற்படுத்தித்‌ 
தரலாம்‌.இதை ஒரு தனி மனிதனாகவோ அல்லது ஒரு அமைப்பின்‌ 
மூலமாகவோ செய்தாலும்‌ வரவேற்கத்தக்கதே. 

9. இலக்கியப்‌ பணியில்‌ மறக்க முடியாத அனுபவமாக நீங்கள்‌ கருதுவது 
எது ? 

என்னுடைய முதல்‌ கவிதைத்‌ தொகுப்பு நூலான “என்னுயிர்‌ நீயன்றோ” 
நூலை என்‌ தாய்‌ மண்ணில்‌ வெளியிட்ட நாளை என்னால்‌ மறக்கவே 
முடியாது. ஒரு குழந்தையைப்‌ பிரசவித்த தாயின்‌ பரவசத்தை அன்று 
நான்‌ உணர்ந்தேன்‌. அடுத்ததாக என்னுடைய அம்மாவின்‌ சமையல்‌ 
குறிப்புகளை “அம்மாச்சி சமையல்‌” என்ற புத்தகமாகத்‌ தொகுத்து 
வெளியிட்டு அவருக்கு ஒரு சின்னப்‌ பரிசாக, நான்‌ சென்ற வருடம்‌ 
இந்தியா வந்திருந்தபோது கொடுத்தேன்‌. ஒரே மேடையில்‌ என்னுடைய 
நூலும்‌ அம்மாவுடைய “அம்மாச்சி சமையல்‌” என்ற சமையல்‌ குறிப்பு 
நூலும்‌ வெளிவந்த அந்த தருணத்தை என்னால்‌ மறக்கவே முடியாது ! 

10. புலம்பெயர்ந்து வந்ததும்‌ தமிழ்நாட்டில்‌ வாழ்வதற்கும்‌ அமெரிக்காவில்‌ 
இருப்பதற்கும்‌ நிறைய வித்தியாசங்களை உணர்ந்திருப்பீர்கள்‌. எப்படி இந்த 
மாற்றத்தைச்‌ சமாளித்தீர்கள்‌? 

புலம்பெயர்ந்து வந்ததும்‌ தமிழ்‌ மொழியை பேசும்‌ மனிதர்களை 
பார்ப்பது அபூர்வமாக இருந்த காலகட்டத்தில்‌ எங்கேயாவது வெளியில்‌ 
சென்றால்‌ தமிழ்‌ மக்களைப்‌ பார்த்தால்‌ அவர்களிடம்‌ ஓடிச்‌ சென்று தமிழ்‌ 
மொழியில்‌ பேசி, கைபேசி எண்ணைப்‌ பகிர்ந்து வீட்டுக்கு வர வேண்டும்‌ 
என்று அன்பாக கேட்டுக்‌ கொள்வேன்‌. அமெரிக்காவில்‌ மொழியாக 
இருக்கட்டும்‌, உணவாக இருக்கட்டும்‌, உடையாக இருக்கட்டும்‌ எல்லாமே 
வேறாக இருந்ததும்‌, அதற்குப்‌ பொருந்திவரவும்‌ எனக்கு சிறிது காலம்‌ 
பிடித்தது. 

ஆனால்‌ அதே சமயம்‌ நம்‌ அடையாளத்தை விட்டுக்‌ கொடுக்கக்‌ 
கூடாது என்பதிலும்‌ நான்‌ உறுதியாக இருந்தேன்‌. அலுவலகத்திற்குச்‌ 
செல்லும்‌ போது மேற்கத்திய உடைகளை அணிந்தாலும்‌, வீட்டிற்கு 
வந்தவுடன்‌ நமது உடை மற்றும்‌ நமது உணவுப்‌ பழக்க வழக்கங்கள்‌ 
ஆகிய எல்லாவற்றிலுமே தமிழ்‌ நாட்டுக்‌ கலாச்சாரத்தைக்‌ கட்டாயம்‌ 
பின்பற்ற வேண்டும்‌ என்பதை நான்‌ கடைபிடித்து வருகிறேன்‌. ஆரம்பத்தில்‌ 
சமாளிப்பதற்கு கொஞ்சம்‌ தயக்கம்‌ இருந்தது ஆனால்‌ அவற்றையெல்லாம்‌ 
தாண்டி இப்பொழுது என்னால்‌ சகஜமாக இங்கே இருக்க முடிகிறது. 

11.வாழ்க்கையில்‌ வெற்றி பெற என்ன தேவை என்று நினைக்கிறீர்கள்‌? 

முதலில்‌ நிதானம்‌ வேண்டும்‌. அரக்கப்‌ பறக்க கொட்டிக்‌ கவிழ்க்காமல்‌ 
நிதானமாக நாம்‌ செய்ய நினைக்கும்‌ காரியத்தை பொறுமையுடன்‌ 
செய்தால்‌ வெற்றி நிச்சயம்‌ . இரண்டாவதாக எதிர்பார்ப்புகள்‌ இல்லாமல்‌ 
நம்‌ வேலைகளைச்‌ செய்யவேண்டும்‌. எந்தவித பெரிய எதிர்பார்ப்புகளும்‌ 
இல்லாமல்‌ நாம்‌ செய்ய வேண்டிய வேலைகளைச்‌ சரிவரச்‌ 
செய்தோமென்றால்‌ வெற்றி நிச்சயம்‌. மூன்றாவதாக, நாம்‌ செய்ய 
வேண்டிய வேலையில்‌ மட்டும்‌ கவனம்‌ செலுத்த வேண்டும்‌. வேலையைத்‌ 
தவிரப்‌ பிற அனாவசிய சிந்தனைகளில்‌ செயல்களில்‌ ஈடுபடாமல்‌ 
இருந்தாலே வெற்றி நிச்சயம்‌ என்பது என்னுடைய கருத்து... 

12.உங்களின்‌ எதிர்கால லட்சியம்‌ என்ன ? 

இளைய தலைமுறை தமிழை நன்கு கற்க வேண்டும்‌. தமிழைப்‌ 
படிக்கவும்‌ பேசவும்‌ ஆர்வம்‌ கொள்ள வேண்டும்‌. அந்த ஆர்வம்‌ 
பிள்ளைகளிடம்‌ வருவதற்கு நம்மாலான முயற்சிகளை நாம்‌ எடுத்துக்‌ 
கொண்டே இருக்க வேண்டும்‌. 

நம்‌ தமிழ்நாட்டிலேயே கல்லூரியில்‌ படிக்கும்‌ சில பிள்ளைகளுக்குத்‌ 
தமிழ்‌ மாதங்களின்‌ பெயர்கள்‌ கூடத்‌ தெரிவதில்லை. இது வருத்தம்‌ 
தரக்கூடிய ஒரு விடயமாக நான்‌ பார்க்கிறேன்‌. வளர்ந்து வரும்‌ சமுதாயம்‌ 
தமிழை மறக்காமல்‌ படிக்கவும்‌ பேசவும்‌ ஆர்வம்‌ கொள்ள வேண்டும்‌ 
என்பதுதான்‌ என்னுடைய எதிர்கால லட்சியம்‌. அதற்காக நான்‌ 
எப்பொழுதும்‌ உழைத்துக்‌ கொண்டே இருப்பேன்‌ ! 

“செல்லும்‌ இடம்‌ எதுவாயினும்‌ நாம்‌ 
வெல்லும்‌ மொழி தமிழாய்‌ இருக்கட்டும்‌ “ 
என்ற வரிகளுடன்‌ நெல்லை அன்புடன்‌ 
ஆனந்தி இந்தப்‌ பேட்டியை இனிதே நிறைவு 
செய்தார்‌. அவரின்‌ தமிழ்ப்பணி சிறக்க 
வாழ்த்துகள்‌ கூறி விடைபெற்றேன்‌. ஒரு 
மிகச்சிறந்த ஆளுமையைச்‌ சந்தித்த 
மனநிறைவினை இந்த நேர்காணலை 


முடித்ததும்‌ உணர்ந்தேன்‌.. பேட்டியாளர்‌-மேனகா நரேஷ்‌ 
QO 

மனைவி அமைவதெல்லாம்‌.. 


கல்யாணம்‌ முடிந்த பின்‌ 
கணவனும்‌ மனைவியும்‌ 
ஆவார்‌ ஒரு நாணயத்து 
இரு பக்கமாய்‌ அமைந்து 
திருமணம்‌ செய்தல்‌ தகும்‌ 
நல்ல மனைவி மகிழ்ச்சி 
தருவாள்‌ கெட்ட மனைவி 
கிடைத்தவன்‌ ஒரு ஞானி 
அற்புதமான இலக்குகளை 
அடையத்‌ தூண்டிடுவாள்‌ 
அடைந்திடவும்‌ இயலாமல்‌ 
தடை போடுவாள்‌ அவளே 
நான்‌ அவளிடம்‌ ஓரிரண்டு 
வார்த்தைகள்‌ சொன்னேன்‌ 
பதிலுக்கு பலபல பத்திகள்‌ 
அதிகமாய்‌ விடை தந்தாள்‌ 
மின்னஞ்சலையும்‌ மிஞ்சும்‌ 
பணப்‌ பரிவர்த்தனை ஒரு 
திருமணத்தை விட வேறு 
எந்த வழியிலும்‌ முடியாது 

வியட்நாம்‌ பாலு 


ஒரு நல்ல மனைவி தனது 
கணவனை என்றென்றும்‌ 
மனதார மன்னித்திடுவாள்‌ 
அவள்‌ தவறு செய்தாலும்‌ 
காதலிக்கும்‌ போது எதுவும்‌ 
ஆச்சரியம்‌ கல்யாணம்‌ ஆன 
பின்‌ ஒரே ஆச்சரியம்‌ தான்‌ 
என்ன ஆச்சு எனக்கென்று 
திருமணம்‌ ஒரு அழகிய காடு 
முரட்டு சிங்கத்தை அங்கே 
மென்மையான மான்‌ ஒன்று 


வென்று கொன்றிடும்‌ காண்‌ 


1 நீழல்‌ அல்ல நீலம்‌ 


வித்யா மனோகர்‌ 


வல்வினச்‌ சிறகுகள்‌ 


சக்தி பெண்ணிதழ்‌ வாசகர்களுக்கு வித்யாவின்‌ அன்பான வணக்கம்‌ ! 

பெண்களின்‌ மனநலம்‌, மன உறுதி மகிழ்ச்சி ஆகியவற்றை 
மேம்படுத்தும்‌ நோக்கில்‌ தொடங்கப்பட்டுள்ள சக்தி இதழுக்கு முதற்கண்‌ 
என்னுடைய நல்வாழ்த்துக்கள்‌. 

பெண்களின்‌ வெற்றிக்குப்‌ பக்கபலமாக இருக்கும்‌ கணவன்மார்களை 
அடையாளப்படுத்தும்‌ இத்தொடரில்‌, சக்தி முதல்‌ இதழில்‌ முதல்‌ கட்டுரை 
எழுத வாய்ப்பு அளித்துள்ள ஆசிரியர்‌ முனைவர்‌ இராஜேஸ்வரி அம்மா 
அவர்கள்‌ என்றென்றும்‌ என்‌ அன்பிற்கும்‌ நன்றிக்கும்‌ உரியவர்‌. 

கடந்த காலத்தில்‌ நான்‌ நடந்து வந்த பாதைகளைத்‌ திரும்பிப்‌ பார்த்து 
ஒரு சில செய்திகளை இக்கட்டுரை வழியே உங்களோடு பகிர்ந்து 
கொள்ள விரும்புகிறேன்‌. 

ஐந்திணை ஐம்பது பாடல்‌ ஒன்று இப்பொழுது என்‌ நினைவில்‌... 

"சுனைவாய்ச்‌ சிறுநீரை யெய்தாதென்‌ றெண்ணிப்‌ 

பிணைமா னினிதுண்ண வேண்டிக்‌- கலைமாத்தன்‌ 

கள்ளத்தி னூச்சுஞ்‌ சுரமென்பர்‌ காதல 

ருள்ளம்‌ படர்ந்த நெறி." 

மாறன்‌ பொறையனாரின்‌ இப்பாடல்‌ 

காதல்‌ மிகுந்த இரு மான்களின்‌ அன்பைப்‌ பேசுகிறது. 

பாலை நிலத்தில்‌ ஆண்‌ மானும்‌, பெண்மானும்‌ ஓடிக்களைத்து தாகம்‌ 
மிகுந்த வேளையில்‌ அங்குமிங்கும்‌ நீருக்காக அலைகின்றன. ஒரு 

சுனையில்‌ ஒரு மான்‌ அருந்துவதற்கு மட்டுமே சிறிதளவு நீர்‌ உள்ளது. 
இந்நிலையில்‌, பெண்மான்‌ நீர்‌ அருந்தட்டும்‌ என்ற உயரிய நோக்கோடு 
ஆண்மான்‌, தான்‌ நீரைப்பருகுவது போல்‌ பாவனை செய்தது. அதே 
போல்‌ பெண்மானும்‌ நீரைப்‌ பருகாமல்‌ ஆண்மான்‌ அருந்தட்டும்‌ 
என்றிருந்தது .சுனையில்‌ நீர்‌ குறையாமல்‌ அப்படியே இருந்தது என்பதாக 
அற்புதமாக இப்பாடல்‌ படைக்கப்பட்டுள்ளது. 

மனிதர்களிடம்‌ இத்தகைய அன்பென்ற பண்பு இருந்தால்‌ 

இல்லறம்‌ இனிய இல்லறமாக, நல்லறமாக அமையும்‌ . இணைந்து 
வாழும்‌ இரு உள்ளங்கள்‌ ஒருவரை ஒருவர்‌ புரிந்து கொண்டு , ஒருவர்‌ 
மற்றவரின்‌ உணர்வுகளுக்கு முக்கியத்துவம்‌ அளித்தல்‌ அவசியமாகிறது. 

தொண்ணூறுகளில்‌ நான்‌ தனியார்‌ பள்ளியில்‌ சில காலம்‌ ஆசிரியர்‌ 
பணியில்‌ இருந்த காலந்தொட்டு இன்றுவரை என்னுடைய 
செயல்பாடுகளுக்கெல்லாம்‌ பக்கபலமாக இருக்கிறார்‌ கணவர்‌ மனோகர்‌. 
அவர்‌ மிகச்சிறந்த ஒளிப்பட கலைஞர்‌. இசை ஆர்வலர்‌. அவருக்கும்‌ 
நுண்கலைகள்‌ மீது நாட்டம்‌ இருப்பதால்‌ என்னுடைய இலக்கியப்‌ பயணம்‌ 
சீராகத்‌ தொடர்கிறது. 

நான்‌ தமிழ்‌ இலக்கியம்‌ பயின்றவள்‌. திருமணத்திற்கு பிறகு என்‌ தமிழ்‌ 
ஆர்வத்தைப்‌ புரிந்து கொண்டு முதுகலைப்‌ பட்டம்‌ பெற உதவினார்‌. 

2001 ஆம்‌ ஆண்டு சென்னை வானொலி நிலையத்தில்‌ 'சினிமா நேரம்‌” 
என்ற நிகழ்ச்சியில்‌, நினைவில்‌ வாழும்‌ வானொலி அண்ணா என்‌. சி. 
ஞானப்பிரகாசம்‌ அவர்களின்‌ வழிகாட்டுதலோடு பிரபலங்களை 
நேர்காணல்‌ செய்யும்‌ வாய்ப்பு, ஒப்பந்த அடிப்படையில்‌ கிடைத்தது. 
காலை 7 மணிக்கு வானொலி நிலையத்தில்‌ இருக்க வேண்டும்‌. 
நிலையத்தை அடைய வீட்டிலிருந்து எட்டு கிலோமீட்டர்‌ பயணம்‌ 
மேற்கொள்ள வேண்டும்‌ .நிகழ்ச்சி ஒரு மணி நேரம்‌ நடக்கும்‌. அந்த 
ஒரு மணி நேரமும்‌ மகனோடு வெளியில்‌ காத்திருந்து மீண்டும்‌ என்னை 
வீட்டுற்கு அழைத்துச்‌ செல்வார்‌. அந்நேரங்களில்‌ அவர்‌ அலுப்பும்‌ 
சலிப்பும்‌ காட்டாதிருந்தது வியப்பே. ஆதியில்‌ சென்னை வானொலி 
நிலையத்தில்‌ கிடைத்த அனுபவங்கள்‌, பிற்காலத்தில்‌ இலக்கிய உலகின்‌ 
அடுத்தடுத்த கட்டங்களுக்கு எளிதாக நகர பெருந்துணையாயின என்றால்‌ 
அது மிகையல்ல. இப்பொழுது வல்லினச்‌ சிறகுகள்‌ இதழில்‌ நான்‌ எழுதிக்‌ 
கொண்டிருக்கும்‌ நேர்காணல்களுக்கு அதுவே முன்னோடி. ஆளுமைகளை 

அணுகுவதற்கும்‌, நேர்த்தியாக வினாக்கள்‌ தொடுப்பதற்கும்‌ அன்றைய 
அனுபவங்கள்‌ இன்றளவும்‌ உதவுகின்றன. 

குடும்பப்‌ பொறுப்புகள்‌ காரணமாக எழுத்துப்பணியில்‌ ஈடுபடாதிருந்த 
வேளையில்‌, தமிழ்‌ ஆர்வலர்‌, சிறந்த தோல்‌ மருத்துவர்‌ முருகுசுந்தரம்‌ 
அவர்களின்‌ £யாணர்‌” என்ற கவிதைக்‌ குழுமத்தில்‌ இணைய வைத்தார்‌ 
கணவர்‌. அதன்‌ பிறகே இரண்டு கவிதைத்‌ தொகுப்புகள்‌ வெளியிட்டோம்‌. 

"கலை ஒரு ஆன்மா, மற்றொரு ஆன்மாவுடன்‌ உரையாடும்‌ சங்கேத 
மொழியாகும்‌" என்பார்‌ ரஸ்கின்‌ பாண்ட்‌ . 

அப்படியாகவே நான்‌ எழுதும்‌ கவிதைகளை உள்வாங்கிக்கொள்பவரும்‌ 
என்‌ கவிதைகளின்‌ முதல்‌ விமர்சகரும்‌ என்‌ கணவரே. என்‌ கவிதைகளைப்‌ 
படிக்கும்‌ போது மூன்றாவது நபராகத்தான்‌ படிப்பார்‌. நிறை குறைகளை 
வெளிப்படையாகச்‌ சொல்வார்‌. இதுவரை எனக்குக்‌ கிடைத்திருக்கும்‌ 
பரிசுகள்‌,பட்டங்கள்‌ எல்லாவற்றையும்‌ தனக்குக்‌ கிடைத்ததாகவே கருதி 
கொண்டாடி மகிழும்‌ அவரின்‌ தாயுள்ளம்‌ போற்றுதற்குரியது. 

கவிதைகள்‌,கட்டுரைகள்‌, இணைய வழி உரைகள்‌, நூல்‌ விமர்சனங்கள்‌ 
இப்படித்‌ தொடர்‌ பணிகளில்‌ இயங்கிக்‌ கொண்டிருந்தாலும்‌ குடும்பத்தைக்‌ 
கவனிப்பதே தலையாயக்‌ கடமை என்பதை நான்‌ உணர்ந்திருக்கிறேன்‌. 
என்னுடைய இந்த மனப்‌ போக்கை நன்கு உணர்ந்தவர்‌ என்பதால்‌ 
என்னுடைய இலக்கியப்‌ பயணத்திற்கு அவர்‌ தடை ஏதும்‌ விதித்ததில்லை. 
கணவருக்கும்‌ வாசிக்கும்‌ பழக்கம்‌ இருப்பதால்‌ புத்தகக்‌ கண்காட்சிக்குத்‌ 
தவறாமல்‌ செல்வோம்‌. வாசித்த நூல்கள்‌ குறித்த கருத்துக்களைப்‌ 
பரிமாறிக்‌ கொள்வோம்‌. 

செம்புலப்‌ பெயல்‌ நீர்‌ போல”... கலத்தல்‌ காதலுக்கும்‌ அன்புக்கும்‌ 
பொருந்துவதைப்‌ போல கலை ஆர்வமிக்க உள்ளங்களுக்கும்‌ பொருந்தி 
விடுகிறது என்பது என்னுடைய அனுபவம்‌. கண்களால்‌ காணும்‌ அழகை 
ஒளிப்படமாக்கி, தன்னுடைய தனித்திறனால்‌ அதற்கு உயிரோட்டம்‌ அளிக்‌ 
கும்‌ கலைஞனால்‌, கவிதைகளை இரசிக்கவும்‌, கொண்டாடவும்‌ இயலும்‌. 

அப்படியொரு ஒளிப்பட கலைஞரின்‌ அரவணைப்பில்‌ என்‌ கவிதைகள்‌ 
வளர்வது காலத்தின்‌ பெருங்கொடை என்றெண்ணி மகிழ்கிறேன்‌. 

அன்புடன்‌, 


வித்யா மனோகர்‌ 

கவிஞர்‌ கனிமொழி 
வெர்ஜினியா 


Wislawa Szymborska(விஸ்லவா ஸ்ஸ்ய்ம்போர்ச்க) 


விஸ்லவா போலந்து நாட்டைச்‌ சேர்ந்த நோபல்‌ பரிசு பெற்ற(1996) 
பெண்‌ கவிஞர்‌. நோபல்‌ பரிசு வழங்கப்படும்போது, அவரின்‌ கவிதைகள்‌ 
பற்றிய மதிப்பீட்டையும்‌ வழங்கினார்கள்‌ ; அதில்‌ , 

"Poetry that with ironic precision allows the historical and biological 
context to come to light in fragments of human reality.” 

துல்லியமான முரண்பட்டக்‌ கவிதைகள்‌ மூலம்‌ வரலாற்று மற்றும்‌ 
உயிரியல்‌ சூழல்களை மனித மெய்மை மூலம்‌ வெளிச்சத்திற்குக்‌ கொண்டு 
வருகிறார்‌ எனப்‌ பாராட்டினார்கள்‌ . 

நகை, முரண்‌, எளிமை இவை பெரும்பாலும்‌ இவர்‌ கவிதைகளில்‌ 
நிரம்பி இருக்கும்‌. அவர்‌ கவிதைகளில்‌ பெரும்பாலும்‌ வீட்டிற்குரிய 
குறியீடுகள்‌ வரலாற்றுச்‌ செய்திகளோடு ஒப்பிட்டு எழுதப்படும்‌ என்பது 
அவர்‌ கவிதைகளைப்‌ படித்தவர்களின்‌ கணிப்பு. 

எடுத்துக்காட்டிற்கு அவரின்‌ கவிதையான The End and the Beginning 
என்ற கவிதையில்‌, "After every war/someone’s got to tidy up" 

"ஒவ்வொரு போரின்‌ முடிவிலும்‌ / 

யாரோ ஒருவர்‌ ஒழுங்குபடுத்திட வேண்டும்‌." என்கிறார்‌. 

அந்த கவிதையின்‌ முழுமையான மொழிபெயர்ப்பு என்‌ நடையில்‌ 

After every war 

someone has to clean up. 

Things won't 


straighten themselves up, after all. 


Someone has to push the rubble 
to the side of the road, 

so the corpse-filled wagons 

can pass. 


Someone has to get mired 
in scum and ashes, 

sofa springs, 

splintered glass, 

and bloody rags. 


Someone has to drag in a girder 
to prop up a wall. 

Someone has to glaze a window, 
rehang a door. 


Photogenic it’s not, 

and takes years. 

All the cameras have left 
for another war. 


We'll need the bridges back, 
and new railway stations. 
Sleeves will go ragged 

from rolling them up. 


Someone, broom in hand, 

still recalls the way it was. 
Someone else listens 

and nods with unsevered head. 

But already there are those nearby 
starting to mill about 
who will find it dull. 


From out of the bushes 

sometimes someone still unearths 
rusted-out arguments 

and carries them to the garbage pile. 


Those who knew 

what was going on here 

must make way for 

those who know little. 

And less than little. 

And finally as little as nothing. 


In the grass that has overgrown 
causes and effects, 

someone must be stretched out 
blade of grass in his mouth 
gazing at the clouds. 


ஒவ்வொரு போரின்‌ பின்னும்‌ 
யாரோ ஒருவர்‌ ஒழுங்குபடுத்திட வேண்டும்‌ 
தானாகப்‌ பொருட்கள்‌ 


ஒழுங்கிற்குள்‌ வருவதில்லை 


பிணங்கள்‌ நிறைந்த பாரவண்டி நகர்வதற்காக 
யாரோ ஒருவர்‌ இடிபாடுகளைச்‌ 
சாலையோரம்‌ தள்ளிட வேண்டும்‌ 


கறைகள்‌ மற்றும்‌ சாம்பல்களில்‌ 
உடைபட்ட நீளிருக்கைகளின்‌ 

திருகு சுருள்‌ வில்களில்‌ 

கண்ணாடித்‌ துண்டுகளின்‌ சிராய்ப்புகளில்‌ 
மற்றும்‌ குருதித்‌ தோய்ந்தக்‌ கந்தல்களில்‌ 
யாரோ ஒருவர்‌ மூழ்க வேண்டும்‌. 


சுவர்‌ வீழ்ந்துவிடாமலிருக்க 
யாரோ ஒருவர்‌ உத்தரத்தை 
இழுத்து வைத்திட வேண்டும்‌ 
சாளரத்தை மெருகுப்‌ பூச்சிட 
கதவை மீண்டும்‌ மாட்டிடவும்‌ 
யாரோ ஒருவர்‌ வேண்டும்‌ 


ஒளிப்படம்‌ போன்ற அழகல்ல; 

இதனைச்‌ சீர்படுத்த ஆண்டுகள்‌ பலவாகும்‌ 
ஒளிப்படங்கள்‌ அனைத்தும்‌ 

மற்றொரு போருக்குப்‌ படம்பிடிக்கச்‌ 
சென்றிருக்கின்றன 


பாலங்களும்‌ தொடர்வண்டி 
நிலையங்களும்‌ மீண்டும்‌ தேவை ; 
சட்டை கை மடிப்புகள்‌ 


கந்தலாகும்‌ ; 


கையில்‌ வார்‌ கோலுடன்‌ 

சிலர்‌ அது இருந்த நிலையை 
இன்றும்‌ நினைவுபடுத்துகின்றனர்‌ 
யாரோ ஒருவர்‌ 

சீவப்படாத சிரத்தோடு 
தலையாட்டுகின்றார்‌ 

இதனைச்‌ சோகத்துடன்‌ கேட்டு 
ஏற்கனவே குழப்பத்துடன்‌ 

சிலர்‌ சுற்றிவருகின்றனர்‌; 
புதர்களிலிருந்து சில நேரங்களில்‌ 

சிலர்‌ துருப்பிடித்த வாதங்களைக்‌ 
கண்டுபிடித்து குப்பைக்‌ குவியலுக்குத்‌ 
தூக்கிச்‌ செல்கின்றனர்‌; 


அங்கு நடப்பது என்ன 

என அறிந்தவர்கள்‌ 

சிறிது அறிந்தவர்களுக்காக 
அதைவிடக்‌ குறைவாக 
அறிந்தவர்களுக்காக 

முற்றிலும்‌ அறியாதவர்களுக்காக 
வழி விடுகின்றனர்‌ 


புற்கள்‌ வளர்ந்து விட்ட 

அப்போர்‌ நிகழ்ந்த 

நிலத்தின்‌ மீது 

யாரோ ஒருவர்‌ 

தன்‌ வாயில்‌ புற்களை 

வைத்துக்கொண்டு 

முகில்களை நோக்கிக்‌ கொண்டியிருக்கிறார்‌ . 

போஸ்னன்‌ (2௦28) எனும்‌ இடத்தில்‌ 1923 ஆம்‌ ஆண்டு பிறந்த 

அவரின்‌ கவிதை பயணம்‌ 1940 மற்றும்‌ 1950 வரை தொடர்ந்தது. பின்‌ 
அவர்‌ நாட்டிலிருந்த கம்யூனிச அரசாங்கத்தின்‌ சட்ட திட்டங்களால்‌ தன்‌ 
தனிப்பட்ட சுதந்திர எழுத்து நடையை அவர்‌ கொஞ்சம்‌ சமரசம்‌ செய்து 
கொண்டார்‌. நோபல்‌ பரிசு பெறுவதற்கு முன்னும்‌ பின்னும்‌ அவர்‌ எப்போதும்‌ 
கவிதைகளோடு மட்டும்‌ எளிமையாக வாழ்ந்தார்‌ என்பதே அவரைப்‌ பற்றிய 
சிறப்பு ; 60 ஆண்டுக்கால எழுத்துப்‌ பயணத்தில்‌ அவர்‌ கட்டுரையாளரா 
கவும்‌,கவிஞராகவும்‌, மொழிபெயர்ப்பாளராகவும்‌ செயல்‌ பட்டிருக்கின்றார்‌.ஏன்‌ 
350 கவிதைகள்‌ மட்டுமே 60 ஆண்டுக்காலத்தில்‌ எழுதியுள்ளார்‌ எனக்‌ 
கேட்டபோது . என்‌ வீட்டில்‌ குப்பைக்‌ கிடங்கு இருக்கின்றது என்றார்‌. 

அதே போல The Three Oddest Words எனும்‌ கவிதை மிக முக்கியமானது. 


The three oddest words 
When | pronounce the word Future, 

the first syllable already belongs to the past. 


When | pronounce the word Silence, 
| destroy it. 


When | pronounce the word Nothing, 
| make something no non-being can hold. 


வழக்கமில்லா மூன்றுச்‌ சொற்கள்‌ 


எதிர்காலமெனும்‌ சொல்லை நான்‌ உச்சரிக்கும்போதே 
அதன்‌ முதல்‌ எழுத்து கடந்த காலமாகிவிடுகிறது 


அமைதி எனும்‌ சொல்‌ உச்சரிக்கப்படும்போதே 
அமைதியை நான்‌ அழித்து விடுகிறேன்‌ 


இல்லை எனும்‌ சொல்லை நான்‌ உச்சரிக்கும்போதே 
உயிருள்ள பொருள்‌ ஏந்த முடியா 
ஒன்றை நான்‌ உருவாக்குகிறேன்‌!! 
அவருடைய கவிதைகளின்‌ தன்மைகள்‌ பற்றி, “The typical lyrical 
situation on which a Szymborska poem is founded is the confrontation 
between the directly stated or implied opinion on an issue and the 
question that raises doubt about its validity. The opinion not only reflects 
some widely shared belief or is representative of some widespread mind- 
set, but also, as a rule, has a certain doctrinaire ring to it: the philosophy 
behind it is usually speculative, anti-empirical, prone to hasty generalizations, 
collectivist, dogmatic and intolerant.” என்று ஸ்டானிஸ்லாவ்‌ பரன்ச்ஸ்ங்க்‌ 
(Stanislaw Baranczak) நியூயார்க்‌ டைம்ஸ்‌ -சில்‌ குறிப்பிட்டுள்ளார்‌. 
அவரின்‌ கவிதைகளில்‌ எப்போதும்‌ உலகைப்‌ புரிந்துகொள்ளக்கூடிய 
அறிவுரை இருக்கும்‌ என கொமொரோவ்ஸ்கி (ஈ௦௱௦ர௦ண5kர )குறிப்பிடுகின்றார்‌. 


2012 ஆம்‌ ஆண்டு, தன்‌ 88 ஆவது வயதில்‌ நுரையீரல்‌ புற்றுநோயால்‌ 
இவர்‌ மறைந்தார்‌. 

தொக்கு வகைகள்‌: 


£* புளியோதரை தொக்கு 


ha | * கோங்குராத்‌ தொக்கு 
* தக்காளித்‌ தொக்கு 
Health Care Products மல்லித்‌ தொக்கு 
* பூண்டு தொக்கு 
5 * முருங்கைக்‌ கீரை சூப்‌ 
ளை ்‌ ்‌ *லைமன சாதத்தொக்கு 
நப்‌, அண்ட வவத்து *பிரண்டைத்தொக்கு 
*மிளகாய்‌ தூள்‌ *மாசிக்கருவாட்டுத்‌ தொக்கு 
* பிரியாணி மசாலா *இறால்‌ தொக்கு 
* புளிக்குழம்பு மசாலா . *வஞ்சிரக்கருவாட்டுத்‌ தொக்கு 
* சாம்பார்‌ மசாலா மட 
*மட்டன்‌ & சிக்கன்‌ பெப்பர்‌ பிரசவ லேகியம்‌ (0ஈ 002) - 


தொக்கு மசாலா 


ட அந்துக்குமம்புமசாலா _ பொடிவகைகள்‌ . 


* முடக்கற்றான்‌ ரசப்‌ பொடி தீ 


> {a பிரண்டை இட்லிப்பொடி 
ஹெல்த்‌ மிக்ஸ்‌ மிக்ஸ்‌ *பருப்பு சாதப்பொடி 


(% ஹெல்த்‌ மிக்ஸ்‌ பவுடர்‌ *கொள்ளுப்பொடி 
* கர்ப்பிணிகளுக்கான ஹெல்த்‌ *கோதுமை இடியாப்பம்‌ மாவு 
மிக்ஸ்‌ பவுடர்‌ ட ணட. 


* டயாகேர்‌ ஹெல்த்‌ மிக்ஸ்‌ பவுடர்‌ 
ட்‌ பீட்ரூட்‌ ஊட்டச்சத்து மால்ட்‌ 
Pn து 

